

ترانی نظام رویت کاپی سبز

طلوعِ اسلام

مئی 1985

اس پرچہ میں

۱۔ فکر اقبالؒ کا سرچشمہ۔ قرآن

۲۔ داغوں کی بہار (مسلسل)

شائع کرنا اذکار طالع اسلام - جی۔ گلبرگ - لاہور

قیمت فی پرچہ 4 روپے

قرآنی نظام ربوبیت کا پیغامبر

طلوع اسلام

ماہنامہ ————— لاہور

بدل اشتراک سالانہ	ٹیلیفون :- ۸۸۰۸۰۰ خط و کتابت	قیمت فی پرچہ ۴ چار روپے
پاکستان / ۴۸ روپے غیر ممالک / ۹۸ روپے	ناظم ادارہ طلوع اسلام ۲۵-بی لاہور گلبرگ II	
جلد ۳۸	مئی ۱۹۸۵ء	شمارہ ۵

فہرست

- ۱۔ لمعات
- ۲۔ میرے بابا جے (سلمی پرویز صاحبہ)
- ۳۔ داغوں کی بہار (مسلسلے)
- ۴۔ حرام کی کمانڈے (علامہ پرویز)
- ۵۔ بابا جے کے بعد (ثریا عذلیب صاحبہ)
- ۶۔ فکر اقبال کا سرچشمہ قرآن (علامہ پرویز)

پیش

ایڈیٹر محمد خلیل۔ ناشر شیخ عبدالحجید، مقام اشاعت : ۲۵ بی گلبرگ II لاہور۔ مطبوعہ : اشرف پرنٹنگ پریس ۹-ایک روڈ لاہور

لمعات

مئی کا مہینہ ہماری ملی تاریخ میں کئی وجوہ سے اہم ہے۔ مثلاً انگریزی سال اج کے خلاف بغاوت کر کے سیرٹھ چھاؤنی کے مسلمان فوجیوں نے جنگ آزادی کی شمع اسی مہینے روشنی کی تھی۔ اور سید احمد خاں (علیہ الرحمہ) نے قوم کے اذہان کو علم کی روشنی سے منور کرنے کے لئے ۲۴ مئی ۱۸۵۷ء کو مدرستہ علی گڑھ کی بنیاد رکھی تھی۔

لیکن آج ہمارے پیش نظر موضوع، اپنی ملی تاریخ کا کوئی واقعہ نہیں بلکہ قریب سو سال پہلے خشکاگو میں رونما ہونے والے ایک واقعہ کی یادگار کے طور پر منایا جانے والا۔ مزدوروں کا عالمی دن۔ یوم مئی ہے۔

پس منظر اس کا یہ ہے کہ مسئلہ میں خشکاگو کے مزدوروں نے اپنے کچھ مطالبات پیش کئے۔ ان کے گرد پیش کے حالات یقیناً آج کی نسبت زیادہ کٹھن تھے، لیکن ان کی تحریک کو کچل دیا گیا۔ لیڈر گرفتار ہوئے اور ستر لے موت پا کر اپنے پیچھے اضطراب کی ایک مستقل لہر چھوڑ گئے۔

یہ مزدور تحریک آگے چل کر، کس طرح ٹریڈ یونین ازم اور پھر رفتہ رفتہ سوشلزم کی شکل اختیار کر گئی۔ سر دست ہمارا موضوع یہ نہیں، بلکہ ہمارے پیش نظر وہ مسئلہ ہے جو اس وقت سے اب تک لائیجی جلا آرہا ہے اور جسے حل کرنے کے لئے مقامی سطح پر آج بھی ہر سال باقاعدگی سے مطالبات پیش ہوتے رہتے ہیں جسے جلوسوں سے گزر کر ہڑتالوں تک کی نوبت آتی ہے۔ مزدوروں کی اشک شونی کی خاطر کچھ مطالبات کئی یا جزوی طور پر مان لئے جاتے ہیں۔ جلد ہی حالات بدل جاتے ہیں۔ منہنگائی بڑھ جاتی ہے اور مطالبات کا عفریت پھر پھٹکارنے لگتا ہے اور یہ ابلیسی چکر اسی طرح چلتا رہتا ہے۔

دوسری طرف، اس مسئلہ کے حل سے دنیا کو دو بڑے متصادم بلاکوں میں تقسیم کر رکھا ہے۔ دونوں فرقیوں کا دعویٰ حتیٰ پر ہونے کا ہے۔ دونوں انسانیت کی فلاح و بہبود کے علمبردار بنے ہوئے ہیں اور ایک دوسرے کو نیچا دکھانے کے لئے تباہ کن اسلحہ تیار کرنے کی لامتناہی دوڑ میں مصروف جبکہ انسانیت ان کے اس تصادم کے درمیان پس رہی ہے، کراہ رہی ہے۔ اس کے باوجود دعویٰ یہی ہے کہ انسانیت کی فلاح اور امن کے لیے وہ، یہ سب کچھ کر رہے ہیں۔ قرآن کے الفاظ میں:-

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ ۚ أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ ۚ (۱۲-۱۱)

اور جب ان سے کہا جاتا کہ زمین میں فساد برپا مت کرو تو وہ کہتے ہیں (ہم کب فساد برپا کرتے ہیں) ہم تو اصلاح کرنے والے ہیں خبردار رہو! یہی لوگ فساد ہیں۔ لیکن انہیں اس کا شعور نہیں ہے۔ اس آیتِ کریمہ سے یہ بات بھی ظاہر ہے کہ ایسے لوگ اپنے فساد انگیز عمل میں لاشعوری طور پر مصروف ہوتے

ہیں، لیکن غلط اور درست کا کوئی خارجی معیار ان کے ساتھ نہیں ہوتا اس لیے وہ سمجھ ہی نہیں سکتے کہ ان کا وہی عمل درحقیقت فساد کی جڑ ہے، جسے وہ بڑے خود اصلاح کی خاطر سرانجام دینے میں مصروف ہیں۔

اں تو ایوم مئی مزدوروں کا عالمی دن ہے۔ لفظ مزدور واصل مرکب ہے۔ مزدور۔ اور۔ در۔ سے۔ جس کے معنی ہیں اجرت پانے والا۔ ایک آجر (اجرت دینے والا) کا، اجرت پر کام کرنے والے کو مزدور کہنا تو سمجھ میں آتا ہے۔ حیرت تو اس پر ہے کہ خود مزدور بھی مزدور رہتے پر تافاع ہے۔ اور یہی صورت حال اس کے نام نہاد انقلابی لیڈروں کی ہے۔ مزدوروں اور ان کے لیڈروں کو اس بات کا احساس تک نہیں کہ ایسا سمجھنے سے وہ خود کو کس مقام پر لے آتے ہیں۔

نظام سرمایہ داری کا مدار اجرت کے نظریہ پر ہے۔ اس نظام میں ایک فرقی سرمایہ لگتا ہے، ضروری سامان اور مشینری ہبنا کرتا ہے اور دوسرا فرقی اپنی محنت فروخت کرتا ہے اور سرمایہ کار کے مقصد کے حصول کے لئے محنت کرتا ہے۔ جبکہ سرمایہ کار اسے اس کی محنت کا معاوضہ ادا کرتا ہے۔ کام کرنا یا اس کی محنت کا معاوضہ کتنا ہونا چاہئے؟ اس کا یقین خود محنت کش نہیں بلکہ سرمایہ دار کرتا ہے۔ لیکن اس کے لئے کوئی پیمانہ، کوئی معیار مقرر نہیں۔ معاوضہ چونکہ کام کا ادا کیا جاتا ہے اس لئے ہونا تو یہ چاہیے کہ معاوضہ کا یقین، کام کی مقدار اور نوعیت کے پیش نظر کیا جائے۔ لیکن اصل ایسا ہونا نہیں ہے۔ کیونکہ کاموں کے تنوع اور معیار کے فقدان سے ایسا ہونا ممکن نہیں ہے۔

مزدور کی اجرت، معاشیات کے معروف اصول، طلب و رسد کے مطابق متعین کی جاتی ہے۔ جسے اگر الفاظ کی جادوگری سے ہٹ کر حقیقت پسندانہ زاویہ سے دیکھا جائے تو وہ اس کے سوا کچھ نہیں کہ ایک مجبوری کے مجبوری سے فائدہ اٹھا کر اس کا کس قدر، زیادہ سے زیادہ، استحصال کیا جا سکتا ہے؟ کسی شخص کی مجبوری جس قدر زیادہ ہوگی۔ اور ایسے اشخاص کی تعداد جس قدر زیادہ ہوگی۔ اُسی قدر استحصال زیادہ کیا جاسکے گا، یعنی انہیں اجرت کم دی جائے گی۔ یہی وجہ ہے کہ جوں جوں بیکاروں کی تعداد میں اضافہ ہوتا ہے اجرت کم سے کم تر ہوتی چلی جاتی ہے۔ بالفاظ دیگر بیکار مزدوروں کی تعداد اگر زیادہ ہو تو وہ کام حاصل کر پکی خاطر کم اجرت پر کام کرنے کے لیے تیار ہو جاتے ہیں۔ لیکن زیادہ اجرت حاصل کرنے کی خواہش ان کے ذہن سے محو نہیں ہوتی۔ چونکہ کام کے مطابق اجرت ملنے کا کوئی پیمانہ موجود نہیں لہذا اجرت کے کم یا زیادہ ہونے کا حتمی فیصلہ کرنا ممکن نہیں۔ مزدور کی خواہش اور کوشش یہ ہوتی ہے کہ اسے زیادہ سے زیادہ اجرت ملے اور آجر کی کوشش یہ کہ اسے کم از کم اجرت دیا جائے۔ اجرت کے پیمانہ کے فقدان کا ایک نتیجہ یہ بھی ہے کہ مزدور کو کچھ بھی دے دیا جائے وہ اسے ناکافی محسوس کرتا ہے جبکہ آجر یہ سمجھتا ہے کہ اس کو ضرورت سے زیادہ زبرد ہوتا پڑ رہا ہے۔ یہ ہے آجر اور مزدور کے درمیان تصادم کی بنیادی وجہ۔

دنیا میں ہر چیز کے ناپ تول کے لئے پیمانے مقرر ہیں۔ جن کی مدد سے یہ فیصلہ کرنا آسان ہوتا ہے کہ کسی کے ساتھ نہ انصافی ہو رہی ہے یا نہیں۔ لیکن جب کوئی پیمانہ یا معیار ہی موجود نہ ہو تو اجرت

کے متعلق فیصلہ کیونکر کیا جاسکتا ہے کہ وہ انصاف پر مبنی ہے یا ظلم پر؟
یہ صورت احوال نظام سرمایہ داری کے ہاں تھی اور اب تک ہے۔ آجیاد مزدور کے درمیان روزہ روزے
نظام سے تنگ اگر اس مسئلہ کو حل کرنے کے لیے ایک اور نظام معیشت کی طرح ڈالی گئی جسے اشتراکیت
یا سوشلزم کہا جاتا ہے۔ لیکن یہ مسئلہ پھر بھی حل نہیں ہوا۔ وجہ اس کی دہی سے یعنی اشتراکی ممالک میں بھی
مزدور ”مزدور“ ہی ہے۔ وہاں بھی اسے اجرت ہی ملتی ہے کیونکہ سوشلزم کا فارمولوں بیان کیا جاتا ہے۔
”ہر شخص سے اس کی استعداد کے مطابق کام لیا جائے اور اس کے کام کے مطابق اسے معاوضہ
دیا جائے“

سوشلسٹ نظام میں اگر فرق پڑا ہے تو صرف اتنا کہ نظام سرمایہ داری میں اجرت مقرر کرنے کا جو کام کوئی فرد (آجر) یا افراد کی
”تنظیم (فرم) کرتی تھی سوشلسٹ نظام میں وہ کام حکومت کرتی ہے کیونکہ ذرائع پیداوار کو وہ اپنی تحویل میں لے چکی
ہوتی ہے۔ اگر بغور دیکھا جائے تو صاف نظر آئے گا کہ یہ صرف آجر کے نام کی تبدیلی ہے جس سے مزدور کا مسئلہ
حل نہیں ہو سکتا۔ بلکہ ایک لحاظ سے حالات بدتر ہو جاتے ہیں۔ نظام سرمایہ داری میں مزدور ایک آجر سے کام چھوڑ
کر دوسرے آجر کے پاس بہتر شرائط ملازمت پر کام حاصل کر سکتا ہے جبکہ سوشلسٹ نظام میں مزدور جہاں چاہے
کام کرے۔ اسے ایک ہی آجر (حکومت) سے واسطہ پڑے گا۔ ذرائع رزق پر سوشلسٹ حکومت کی یہ اجارہ داری۔
مزدور کو کس طرح جیواڑی سطح پر لے آتی ہے اور اسے کس قدر کم اجرت پر کام کرنے پر مجبور ہونا پڑتا ہے۔
اس کا تصور کیا جاسکتا ہے۔ اس بحث سے آپ یقیناً اس نتیجہ پر بھی پہنچ چکے ہوں گے کہ مزدور کا استحصال
دونوں نظاموں میں ہوتا ہے۔ نظام سرمایہ داری میں بھی اور سوشلسٹ نظام میں بھی بلکہ سوشلسٹ نظام میں کچھ زیادہ
ہی۔ لہذا یہ کہنے میں کوئی باگ نہیں کہ مزدور دن کا مسئلہ حل کرنے میں یہ دونوں نظام ناکام رہے ہیں اور ان میں
سے کوئی نظام بھی ایسا نہیں جو مزدور دن کا استحصال نہ کرتا ہو۔

اقتدار اگر اشتراکیت کے علمبرداروں کے ہاتھ میں آجائے تو بھی مزدور کی حالت بہتر نہیں ہوگی کیونکہ اجرت
کے نعتیں کا مسئلہ پھر بھی چوں کا توں باقی رہے گا اور اجرت مقرر کرنے کے کسی خارجی معیار کے فقدان کے
باعث یہ کشمکش جاری رہے گی۔ اس کا صرف ایک حل ہے اور وہ یہ کہ:-
اجرت پر کام کرنے کا تصور مٹا دیا جائے

اور ایسا صرف قرآن کی رو سے ہو سکتا قرآنی نظام میں سرمایہ کار اور محنت کش یا آجر اور مزدور کا امتیاز باقی
نہیں رہتا لہذا اجرت کا سوال ہی پیدا نہیں ہوتا۔

اس نظام میں اصول ربوبیت وہ ہے جسے حضور صلی اللہ علیہ وسلم نے بالتصریح بیان کر دیا تھا کہ:-
”لوگو تمام دولت اللہ کی ہے اور میں اس کا قاسم ہوں تم تمام اللہ کے بندے ہو اور تمہارے اعمال کا نگران۔
محاسب بھی خدا ہے تو اس سے اسی کے احکام کو بد نظر نہ کرو۔ اے سمیع و بصیر سمجھو اور کام کرتے رہو یہ قدرت
مبصر محنت کرو اور میں تمہیں اتنا دوں گا جتنی تمہاری ضرورت ہوگی۔“

(یعنی مسند کبیر - الادسط - مستدرک - الوسیط - العرجون القدیم)

بالفاظ دیگر قرآن کا اصول ربوبیت یہ ہے کہ:-

”کام صلاحیت کے مطابق - دام ضرورت کے مطابق ..“
یاد رکھیے یہ مقولہ لنین کا نہیں بلکہ اللہ تعالیٰ کے آخری پیغمبر کا ارشاد ہے۔ اسی لیے تو لومیس مارکن کو کہنا پڑا تھا کہ :-

”کام البینت کے مطابق دام ضرورت کے مطابق“ - یہ اصول مارکس اور لنین کا ایجاد کردہ نہیں۔ اصل میں یہ بات پیغمبر صحرانے کہی تھی۔ اُن کا یہ قول مجھے الوسیط میں لکھا ہوا ملا ہے کہ - ”لوگو تمام دولت اللہ کی ہے اور میں اس کا تقبیر کرتے والا ہوں تم تمام اللہ کے بندے ہو۔ انہما سے اعمال کا نگرہ ان و محاسب بھی وہی ہے۔ اُسی کے احکام کو مدنظر رکھو۔ اُسے سمیع و بصیر سمجھو اور کام کرتے رہو۔ نکتے اور دکھٹونہ بنو۔ مقدور و مجتہد کرو اور میں تمہیں اتنا دوں گا جتنی تمہاری ضرورت ہوگی۔“ مارکس اور لنین نے بھی یہی کہا تھا مگر ان سے خدا کا تصور چھین لینے کی جو غلطی سے زدن ہوئی اُسی نے سوشلزم کو سرمایہ داری کا حصہ بنا دیا اور نتیجہ یہ ہوا کہ مارکس اور لنین کے دعوے چار دن میں ختم ہو گئے۔ مگر پیغمبر صحرانے قائم کردہ نظام رگیزہ سرب میں مدتوں مثالی معاشرہ کی تابانوں میں جلوہ گر رہا۔“

قرآنی نظام حکومت میں ہر فرد معاشرہ کی ضروریات زندگی کا مہیا کرنا نظام حکومت کے ذمہ ہوتا ہے (151 - 161) اور افراد معاشرہ تقسیم عمل کے اصول کے مطابق اپنی اپنی صلاحیتوں کے مطابق مختلف کام اپنا فرض سمجھ کر سرانجام دیتے ہیں۔ اس نظام میں آجرت تو ایک طرف کسی ایسے شخص (سپر دائرہ) کا تصور بھی موجود نہیں جو خود کوئی کام نہ کرے بس دوسروں سے کام لیتے کے لیے ان کی نگرانی کرے کیونکہ قرآنی نظام کے افراد جس اللہ پر ایمان لاکر اس نظام کے رکن بنتے ہیں اس اللہ تعالیٰ کی ایک صفت یہ بھی ہے کہ وہ ہر جگہ ہر شخص کے ساتھ موجود ہوتا ہے اور انہیں کام کرتے ہوئے دیکھ رہا ہوتا ہے (161 + 162) لہذا اللہ تعالیٰ پر ایمان رکھنے والے افراد - انسانی نگرانی کے بغیر اپنے ذمہ کے کام کو فرض سمجھ کر پوری محنت اور دیانت سے سر انجام دیتے ہیں۔

ہم نے کہا تھا کہ مزدور اپنی محنت فروخت کر کے سرمایہ دار کے مقاصد کے حصول کے لئے کام کرتا ہے۔ اس طرح محنت کش انسان کس قدر حیوانی سطح پر آجاتا ہے اور یہ کیونکہ تذلیل انسانیت ہے۔ اسے ایک مثال سے سمجھئے - تانگہ بان اپنے تانگہ میں گھوڑے کو جڑتا ہے اور پھر اسے سارا دن یہاں سے وہاں - ادھر سے ادھر جگہ جگہ لئے پھرتا ہے۔ اس ساری بھاگ دوڑ میں گھوڑے کا اپنا مقصد کوئی نہیں ہوتا بلکہ وہ محض خوراک کے عوض دوسروں کا آلہ کار بنتا ہے۔ کیا یہی کچھ مزدور کے ساتھ نہیں ہوتا؟ کیا یہ اس کی بحیثیت ایک انسان کے تذلیل نہیں؟

قرآنی نظام میں (منجملہ دیگر ارکان ایمان کے) ایک اللہ تعالیٰ پر ایمان لاکر تمام افراد معاشرہ باہم

جہائی بھائی قزاق۔ پاتے ہیں (۴۹) یوں قرآنی معاشرہ ایک وسیع تر خاندان ہوتا ہے جس میں کوئی آجبر و مزدور کوئی حاکم و محکوم۔ کوئی ادنیٰ داعی نہیں ہوتا۔ سہ

کس درجہ جا سائل و محروم نیست۔ عبد و مولا، حاکم و محکوم نیست

ہر شخص اپنی اپنی ڈیوٹی سرانجام دیتا ہے براہ راست اللہ تعالیٰ کی نگرانی میں ہونے پر ایمان۔ عمل میں کوتاہی و خیانت نہیں ہونے دیتا۔ تکوین انسانیت دیکھیں اس معاشرہ کی ایک اہم ترین قدر ہے۔ (۱۱۹-۱۲۰) لہذا اس معاشرہ کے کسی فرد سے کسی ایسی حرکت کے ارتکاب کا تصور بھی نہیں کیا جاسکتا جس سے کسی شخص کی تہذیب یا مذہب کا پہلو نکلتا ہو۔

قرآنی تفصیل کے مطابق ایک اللہ تعالیٰ پر ایمان کے ساتھ ساتھ قانونی مکافات عمل پر ایمان وہ محکم بنیاد ہے جس پر قرآنی نظام استوار ہوتا ہے۔ قرآنی معاشرہ کے افراد خوب جانتے ہیں کہ جو کچھ ہم خود استعمال کرتے ہیں۔ (غذا، لباس وغیرہ) اس سے ہمارے جسم کی پرورش و حفاظت ہوتی ہے اور جو کچھ ہم دوسروں کی فلاح و بہبود کے لئے دیتے ہیں اس سے ہماری ذات کی پرورش ہوتی ہے۔ (۹۲) جسم نے ایک دن موت سے بھگنا رہنا ہے۔ جبکہ ذات نے باقی رہنا ہے لہذا وہ صرف بقدر ضرورت رکھ کر اپنی زائد از ضرورت آمدنی کو دوسرے ضرورت مندوں کی نشوونما اور فلاح و بہبود کے لئے دے دیتے ہیں۔ (۲۱۹) وہ یہ سب کچھ ششکامی طور پر نہیں کرتے بلکہ اس معاہدہ کے مطابق کرتے ہیں جو انہوں نے اللہ تعالیٰ کے نامائندے۔ رسولؐ (یا خلیفہ الرسول) کے ذریعے (۴۸)۔ خود اللہ تعالیٰ سے کر رکھا ہوتا ہے۔ (۹) یہی وجہ ہے کہ وہ یہ سب کچھ صلہ رستنائش سے بالاتر ہو کر کرتے ہیں۔ (۲۱۹) اور جب کبھی ایسا ہو کہ ان کے پاس ضرورت سے زائد ہو ہی نہیں بلکہ بشکل اپنی ضرورت پوری کرنے کا سامان ہو اور ایسے میں کوئی اور ضرورت مند مل جائے تو فنا تو نا فنا اس کی مدد کرنے کا پابند نہ ہونے کے باوجود وہ اس کی ضرورت کو اپنی ضرورت پر ترجیح دیتے اور اس کی مدد کرتے ہیں۔ (۵۹) یہ وہ خیر و ایتبار ہے جو صرف ایمان کی بدولت پیدا ہوتا ہے اور جس کے بغیر اتنا عظیم نظام چل ہی نہیں سکتا۔ انبال نے جب روس کو مخاطب کر کے کہا تھا سہ

اے کہ می خواہی نظام عالمی

جستہ اُور اساس محکمے ؟

تو اس کا اشارہ قرآن حکیم کے پیش کردہ انہی ارکان ایمان کی طرف تھا۔ یہ ہے وہ نظام جس میں اجرت کا تصور مٹ جاتا ہے۔ اور محنت کش حیوانوں کی طرح کسی سرمایہ دار کا آلہ کار بننے کی بجائے ایک با اختیار، باعزت انسان کی حیثیت سے تقسیم عمل کے مطابق اپنے حق کا کام بطور فرض سرانجام دیتا ہے۔ اُسے اپنی اور اپنی اولاد کی ضروریات زندگی کی فکر لاحق نہیں ہوتی کہ یہ ذمہ داری اس نظام نے اپنے سر لے رکھی ہوئی ہے۔ (۱۱۹-۱۲۰-۱۲۱) جو اس وسیع تر خاندان نے قائم کر رکھا ہوتا ہے۔ جس کا یہ خود ایک فرد ہوتا ہے۔

اس نظام میں معاشی اطمینان کے علاوہ انسان اس حقیقی آزادی سے بہرہ ور ہوتا ہے جس کا کہیں اور

دوہ دونوں ایک طرف، تصور تنگ نہیں پایا جاتا۔ یہ نظام قانون کی حکمرانی کا علمبردار ہونا ہے۔ قانون کسی انسان کے نہیں بلکہ اللہ تعالیٰ کا نافر ہونا ہے کہ نہ۔

سروری نے یہاں فقط اس ذات بے ہمتا کو ہے
حکمران ہے اک دسی باقی تباہ آذری ! (۱۲/۱۲)
اس نظام میں کوئی شخص قانون سے بالاتر نہیں ہوتا (۱/۱۵ - ۲/۱۵) ہر شخص سے انصاف کیا جاتا ہے حتیٰ کہ دشمن سے بھی (۵/۸)۔ بھلا ایسے نظام میں کسی محنت کش فرد معاشرہ کے ساتھ کسی ظلم ذرا اتنی کا تصور تنگ بھی کیا جاسکتا ہے؟

سرمایہ و محنت کی چیقلش کا حل نہ امریکہ اور یورپ کے سرمایہ دارانہ نظام کے پاس ہے نہ روس اور چین۔ سوشلسٹ نظام کے پاس۔ کیونکہ دونوں نظاموں میں کام کی اجرت کا تصور موجود ہے اور یہی تصور سب سے فساد کی جڑ ہے۔ محنت کشوں کے مسئلہ کا واحد حقیقی اور اطمینان بخش حل صرف قرآنی نظام حکومت میں مضہ ہے جو کفالت و روبریت عمومی کا ذمہ دار ہے۔ یہ انقلاب جو تو بڑا انقلاب ہو۔

قارئین کیلئے مشردہ

مفکر قرآن علامہ پر ویزہ کی تفسیر قرآن مطالب الفرقان
کی جلد ششم طباعت کے لئے پریس کو بھیج دی گئی ہے
قیمت اور دیگر کوائف کے لئے اعلانیٰ کا انتظار فرمائیں
ناظم

میرے باباجی

بابا جی! آپ اپنی سلی بیٹی کو غمزدہ چھوڑ کر چلے گئے۔ اب امید ہے تو آپ کے فرمان کے پیش نظر کہ ”بیٹا یہ تو قانونِ قدرت ہے۔ صحیح راستوں پر چلتی رہو گی تو ایک دن ضرور مجھ سے آن ملو گی۔ ہم دہاں ایک دوسرے کو پہچانیں گے۔ تم مایوس نہ ہو“ ہاں بابا جی میں غمزدہ تو ہوں مایوس نہیں ہوں۔

بابا جی! کاروانہِ شام کو میرے گھر آنا میرے لئے کچھ کم خوش نصیبی نہ تھی۔ سوچتی ہوں کہ میں بھی کتنی خوش نصیب تھی کہ نہ صرف بابا جی کے زیر سایہ پرورش پائی بلکہ (بعد میں) علم کا یہ خزانہ خود چل کر میرے غریب خانہ پر تشریف لانا۔ اور میرا ہر مسئلہ بغیر محنت کئے حل ہو جانا۔

بابا جی! کو بچوں سے بہت محبت تھی۔ اکثر کہا کرتے کہ ”بیٹی میں تو ایک آدھ گھنٹہ صرف بچوں کو دیکھنے آتا ہوں۔ بچوں کی پاکیزہ اور معصوم محبت میں کوئی بناوٹ نہیں ہوتی۔ ان کو کھیلتا دیکھ کر مجھے زندگی کی حرارت ملتی ہے۔ مجھے بچتے بیٹا۔ ایسی اچھی اور ذہین اولاد اللہ تعالیٰ کی دین ہے اس کے لئے اس کا شکریہ ادا کیا کرو۔ لیکن تمہارے دستے پہ کام ہے کہ ان کو صحیح راہ پر ڈالو اگر تم نے ایسا کیا تو دیکھنا یہ ایک دن بہت نام پیدا کریں گے“

بابا جی! کو اپنے کام سے جس قدر محبت تھی اسے ان کے اجاب خوب جانتے ہیں۔ آخری دنوں میں جب اپریشن کے لئے جانا تھا تو ڈاکٹر زاہد نے تسلی دیتے ہوئے کہا — ”بابا جان! آپ کوئی فکر نہ کریں اس اپریشن میں گھبرانے کی کوئی بات نہیں ہے“ تو آپ نے نظریں اٹھائیں، بے حد حسرت سے ایک آہ بھری اور کہا — ”بیٹی ابھی میرا بہت کام باقی ہے“

بابا جی! آپ نے شفقت کی چار دیواری میں رکھ کر مجھے وہ کچھ سکھایا کہ جب میں نے دنیا کو دیکھا تو بالکل نہ گھبرائی۔ بابا جی میں ہمیشہ آپ کے بنائے ہوئے اصولوں پر چلوں گی۔ چاہے زمانے کی کتنی بھی تیز رفتاریوں مجھے ڈرائیں میں آپ کے بنائے ہوئے اصول نہ چھوڑوں گی کیونکہ یہی ایک طریقہ ہے جس سے میں آپ تک دوبارہ پہنچ سکوں گی۔

بابا جی! کے چھڑنے کے بعد ان کی اکثر طاہرہ بیٹیوں نے تڑپ تڑپ کر بتایا کہ جب ان کے والد کا سایہ ان کے سر سے اٹھا تو بابا جی کے سایہ کی ٹھنڈک نے وہ غم زیادہ محسوس نہ ہونے دیا۔ ان کا کہنا ہے کہ وہ دراصل اب یتیم ہوئی ہیں۔ اب ہمیں ایسا شفیق بابا کہاں ملے گا۔

میرے بابا جی کے نام

کہاں ہو میرے دل کو خوشی دینے والو	دل اس اک خوشی کو ترس گیا ہے!
کتنی خوش نصیب تھا وہ اک آنسو	جو کبھی میری آنکھ میں نہ دیکھ سکتے تھے
ہزاروں آنسو ہیں آج میری آنکھوں میں	آنکھ اس اک آنسو کو ترس گئی ہے
تیرے دکھائے ہوئے راستوں پر	آج بھی تیرے قدموں کے نشان
مجھے دعوتِ عمل دیتے ہیں کیونکہ	مایوسی تیرا دبا ہوا سبق نہیں ہے

(سلی پرویز)

داغوں کی بہار (سلسلہ)

ع۔ ابو رحمت دامن از گلزارِ ماہرِ چید رفت

ادارہ مفکر قرآن محترم علامہ پرویز صاحب کے سایہ شفقت سے محرم ہوا تو مرحوم کے عزیزوں رفیقوں، آشناؤں، ہمدردوں اور شاگردوں نے جہیں بے انداز تعزیت مانے لکھے۔ جیسا کہ گذشتہ اشاعت میں لکھا جا چکا ہے ہم ان سب اصحاب سے فرراً فرداً اظہار تشکر سے معذور ہیں۔ ان خطوط میں سے چند ایک انتباسات درج ذیل کئے جاتے ہیں۔ (ادارہ)

☆ علامہ غلام احمد پرویز صاحب کی وفات کی خبر سن کر مجھے جو صدمہ ہوا اس سے الفاظ میں بیان نہیں کر سکتا ہوں۔ وہ ایک منفرد عالمِ دین، عظیم مفکر اور دانشور تھے۔ تحریکِ پاکستان کے دوران انہوں نے دو قومی نظریے کی حمایت میں اتنا کام کیا جسے فراموش نہیں کیا جاسکتا۔ انہوں نے قرآنِ کریم کی تعلیم لاکھوں مسلمانوں کے دل و دماغ کو روشنی بخشی اور اپنی زندگی قرآن حکیم کی تعلیم دینے کے لئے وقف کر دی تھی۔ قرآن کریم پر مبنی ان کی بے شمار تصانیف ہزاروں صفحات پر پھیلا ہوا۔ ”طلوع اسلام“ اور ہفتہ وار درس قرآن حکیم اس پرستِ ہدے کے دنیائے اسلام، ایک عالمِ دین، عظیم مفکر اور دانائے راز سے محرم ہو گئی ہے۔۔۔۔۔

ع۔ دگر دانائے راز آید کہ ناید

اللہ تعالیٰ انہیں اپنے جوارِ رحمت میں جگہ دے اور ان کے مشن کو دوام بخشنے۔ آمین۔

(مشریکِ عم محمد اسماعیل راجہ جنگ۔ ضلع قصور)

☆ ہمارے محبوب سامع، بانی ادارہ طلوع اسلام اور قائدِ اعظم کے دیرینہ ساتھی ہم سے بھٹ گئے۔ ان کی وفات سے عالم اسلام کا کافی نقصان ہوا ہے۔ قانونِ خداوندی سے تو کوئی انحراف ممکن نہیں لیکن ان کی وفات سے جو خلا پیدا ہوا ہے وہ بمشکل ہی پُر ہو گا۔

(عبدالکریم و محمد یلین۔ قصور)

☆ مجاہدِ اسلام، مفکر قرآن بابا جی غلام احمد پرویز کی ناگہانی موت سے ہمارے قلوب پر اس قدر گہری چوٹ پڑی ہے کہ تمام بزمِ تاحال نوحہ کناں ہے۔ ہم حالیہ صدی کے اس عظیم قرآنی مفکر کی بے لوث دینی خدمات کو سلام کرتے ہیں اور عہد کرتے ہیں کہ زندگی کے آخر میں

سائنس تک بابا جی کی طرح قرآنی فکر کو آگے بڑھاتے رہیں گے۔

بزم طلوع اسلام بہاول پور

مادون الرشید خاں۔ عبد الوحید خاں۔ فلک شیر خاں

عبدالحق۔ صادق علوی۔ ڈاکٹر بشیر احمد۔

★ حضرت بابا جی کی رحلت کو امت محمدیہ کی عظیم بد نصیبی سے تعبیر کیا جائے تو بے جا نہ ہوگا۔ ان جیسے عظیم ریفارمر کبھی کبھار ہی پیدا ہوتے ہیں۔ پچھلی ایک صدی میں چار اشخاص نے عوام پر عموماً اور اہل فکر و نظر پر خصوصاً بڑا گہرا اثر چھوڑا ہے۔ وہ شخصیات سرسید احمد خاں۔ حضرت قائد اعظم محمد علی جناح۔ حضرت علامہ اقبالؒ اور محترم غلام احمد پر وسید تھیں۔

(خلیل الرحمن چک نمبر ۳۰۲ ضلع بہاول نگر۔)

★ پرویز صاحب مرحوم کی وفات ایک قوی سخن سے کم نہیں۔ میں زمانہ طالب علمی (۱۹۴۲ء) سے ان کی تحریکات پڑھتا رہا ہوں۔ مجھے پاکستان کا حامی بنانے میں ان کی تحریکوں کو بھی بڑا دخل ہے۔ اللہ تبارک و تعالیٰ ان کو جنت الفردوس میں جگہ دے۔

(میر عبد الحزیز۔ سادپنڈی)

★ علامہ صاحب کے رخصت ہو جانے سے جو غلا پیدا ہو گیا ہے وہ کبھی بھی پُر نہیں ہو سکے گا۔ (حافظ عبد المجید۔ پنڈ داد سخالے)

★ بابا جی کا فکر تا قیامت زندہ رہے گا۔ حق دیا نہیں جاسکتا۔ بابا جی کا فکر حق ہے۔ خدا تعالیٰ بابا جی کو جنت میں جگہ عطا فرمائے۔ آمین۔

(محمد اکبر خاں جہلم شہر)

✽ مفکر قرآن غلام احمد پرویز صاحب تھانے الہی سے اس دنیا سے رحلت فرمائے ہیں۔ اِنَّا لِلّٰہِ وَ اِنَّا اِلَیْہِ رَاجِعُونَ۔

انھوں نے دین کی بہت خدمت کی ہے۔ افسوس ہے کہ ان کو سمجھنے والے بہت کم تھے۔ ہماری ناقص عقل کہتی ہے کہ وہ واقعی مفکر قرآن تھے۔

(محمد عمر چنیوٹ)

★ ۲۴ ذی الحجہ کی شام علامہ پرویز کی رحلت کی اندوہناک وجہ کاہنہ خبر ریڈیو اور ٹیلی ویژن پر سنی۔ اللہ انہیں اپنے جوار رحمت میں جگہ دے۔ اور ان کے درجاتِ عالیہ بلند کرے۔ جس کے وہ صحیح معنوں میں مستحق ہیں۔ آمین ثم آمین۔ جانا ہر ذی روح نے ہے مگر بعض ہستیوں کے چلے جانے سے جو غلا پیدا ہوتا ہے، وہ مدتوں پُر نہیں ہوتا۔ صاحب موصوف بھی ایک ایسی ہی عہد آفرین شخصیت تھے۔ ایسا نظر آتا ہے کہ دینائے اسلام میں اس وقت ایسی اور کوئی ہستی نہیں جو ان کی جگہ لے سکے۔

(احمد سجانی ملتان)

★ پیر ویز صاحب کے انتقال کی خبر نے ہمارے دلوں پر بجلی گرا دی۔ یوں محسوس ہوتا تھا جیسے سروں سے چھت ہی اٹھ گئی ہو۔ یہ ایک ایسی تلخ حقیقت تھی جس کے سننے کے لئے ہمارے کان بالکل تیار نہیں تھے ہم ایک ایسے عظیم مفکر قرآن سے محروم ہو گئے ہیں جو کہ سرسید - علامہ اقبال اور قائد اعظم کی فکر کا نہ بان تھا۔ یقیناً جانیے! ان کے انتقال سے قوم کو لاتلائی نقصان ہو رہے۔

(احتشام الحق، فضل جلال سید - سید ممتاز شاہ)

(بورے والہ ضلع دہاڑی)

★ حضرت مفکر قرآن جناب غلام احمد پیر ویز صاحب مرحوم جو کہ بلاشبہ اس صدی کے ایک عظیم مفکر ہیں، کی رحلت کی غم اندوز خبر ٹیلی ویژن کے خبرنامہ میں ۸۵-۲-۲۴ کو سنی۔ یہ خبر ایک فرد کی موت کی نہ تھی کہ سنی ان سنی ایک ہو۔ یہ ایک عظیم مفکر کی خبر تھی۔ اللہ تعالیٰ انہیں اپنی رحمت میں جگہ دے۔ (محمد شفیق الرحمن - نذیر آباد - ملتان)

★ تیرے لمحہ پر رحمتوں کا ہوتا رہے نزول

حق سے تیرا معاملہ سیدھا رہے، پر دین

(غلام محمد نادر قیصر - ساہیوال)

★ چند روزہ ہوئے محترم پیر ویز صاحب کی رحلت کی خبر سنی۔ سخت دلی صدمہ ہوا کہ اس دور میں خبر بد کی تمیز رکھانے والا ہم سے رخصت ہو گیا۔ آپ نے بہت سی ملٹی و دینی خدمات سر انجام دیں جن میں سے آپ کی دینی خدمات زیادہ قابل ذکر ہیں۔ آپ نے غور و فکر کی دعوت دے کر اس دور کے نوجوان کو خواب غفلت سے بیدار کیا۔ آپ سے استاد عام ہے کہ پیر ویز صاحب کے مشن کو جاری رکھیں۔

(محمد اورنگ زیب - حسن ابدال)

★ رہنمائے ملت اسلامیہ - شیدائے قرآن و رسالت اپنے بنگلہ دہیوں سے نور قرآنی کی کرنیں بکھیرنے رہے جو آج بھی ہمیں نہ کہیں کسی نہ کسی انداز میں اندھیروں کے جگمگے ضرور چھلنی کر قے ہیں۔ ارض پاک کے لیکن اور دانشور، آزادی ہند کے عوامل میں علامہ پیر ویز کو کبھی جہنم میں پائیں گے۔ انہیں قائد اعظم کے دل میں دوسرا قائد اعظم بیٹھا نظر آئے گا۔

مجھے تو ایسا لگتا ہے کہ پیر ویز صاحب وفات نہیں پا گئے۔ وہ اپنے بلند مقام پر ڈٹے ہوئے ہیں اور اسلامی نظام کے احیاء کی شکل میں اپنا خراج عقیدت وصول کرتے ہیں۔

قرآنی فکر کے حلقہ احباب مری کا یہ اجلاس (مورخہ ۳۵-۲۲) متنازعہ مفکر قرآن جناب

غلام احمد پیر ویز صاحب مرحوم کی وفات پر انتہائی صدمہ سے دوچار ہے۔ ان کی بیوہ محترمہ امدان کے بھائی ڈاکٹر عارف بٹالوی صاحب سے اظہار تعزیت کرتے ہوئے اس المناک صدمہ میں برابر کا شریک ہے۔ . . . مرحوم کی قرآنی خدمات تاریخ انسانی کا ایک گراں قدر حصہ ثابت ہونگی

اور انشاء اللہ نوع انسانی، قرآنی نظام ربوبیت کے سدا بہار گلستان کی ایک جھلک ضرور دیکھ لے گی۔
(ملک حنیف دھانی۔ عبدالغفار ملک ورفقاء مری۔ ضلع راولپنڈی)

★ میرے محترم میرے احترام شیریں سخن شیریں کلام
اقبال کس کو سناؤں گا کہاں ہو گا اس اپنا قیام
ہمیں چھوڑ آپ چلے گئے یہ نہ آپ کا نہ ہمارا بس
کہ نبی دلی بھی نہ پنج سکے حکم اجل پر خاص و عام
تیری سوچ کو تیرے رنگ کو دیکھا ہے سب نے قریب سے
تیری سوچ مثبت سوچ ہے تیرا رنگ ہے رنگِ دوام
تیرے خلق کو کردار کو کیسے مچلا سکتا ہوں میں
تیرا خلق خلقِ کریم ہے کہ دار میں اعلیٰ مقام
یہ دعا ہے ربِ کریم سے قد دس اور رحیم سے
تجھے رکھے اپنی پناہ میں جنت میں دے اعلیٰ مقام
(نذیر احمد فاروقی آفس سپرنٹنڈنٹ
ڈسٹرکٹ کونسل سیالکوٹ)

★ بوجہ بہت دیر سے جناب علامہ پیر ویز صاحب کی وفات سے مطلع ہوا۔ جو دل پر گزری وہ کیا
بتاؤں۔ پیر ویز صاحب کے اقربا اور دلی دوستوں کو میری جانب سے ہمدردی اور غمگساری
کا پیغام پہنچا دیں۔ یہ غم ہم سب کا ہے۔ سارے پاکستان کا ہے۔
(رب نواز۔ سکند خرم ضلع کرک)

★ علامہ غلام احمد پیر ویز کے انتقال پر ملال کی اطلاع پا کر سخت صدمہ ہوا۔ اِنَّا لِلّٰہِ وَ اِنَّا اِلَیْہِ رَاجِعُونَ
اللہ تعالیٰ سے دعا ہے کہ وہ مرحوم کو اپنے جوار رحمت میں جگہ دے اور پسماندگان کو صبر جمیل
اور اس صدمے پر اجر عظیم عطا فرمائے۔ آمین۔

(صاحبزادہ سید محمد فیروز شاہ اثر گیلانی)

(بانی مجلس رحمان بابا۔ مومند۔ اکبر پورہ۔ ضلع پشاور)

★ مفکر قرآن جناب پیر ویز صاحب کی وفات کی خبر سن کر دل کو سخت صدمہ پہنچا۔ خداوند تعالیٰ ان کو
ابدی زندگی نصیب کرے۔ جناب مرحوم نے قرآن کے نور سے دنیا کو روشن کر کے مظلوم انسانیت
کی ناقابل فراموش خدمت کی ہے۔ اور مسلم قوم کو مذہب کی توہم پرستی۔ سرمایہ دہول کی دسیہ کاری
اور آمریت کے استبداد سے آزادی کی جدوجہد میں ہمر پرور قیادت کی ہے۔ ہم امید کرتے ہیں کہ
ادارہ طلوع اسلام مرحوم کے مشن کو جادی رکھ کر دنیا کو قرآن کے نور سے منور کرتا رہے گا۔ آمین
(مسعود خان آف شیوہ ضلع مرداس)

★ علامہ پر دینہ کی وفات سے اسلامی دنیا ایک عظیم محقق اور مفکر قرآنی سے محروم ہو گئی ہے۔ مرحوم نے قرآنی حقائق پر صدیوں سے پڑے ہوئے غیر قرآنی تصورات کے ان دیوار پر دہلیز کو چاک کیا جن کی وجہ سے صحیح اسلامی نظام آج تک دنیا کے کسی بھی مسلمان ملک میں قائم نہ ہو سکا..... علامہ پر دینہ کی تصانیف رہتی دنیا تک جو یانِ شوق کے لئے مشعلِ راہ ہوں گی۔ مرحوم نے قرآنی فکر کی جو تحریک شروع کر رکھی تھی اسے جاری رکھنے کے لئے اداہ طلوع اسلام کے احباب کو اپنی کوششیں دربالا کر دینی چاہئیں۔ میری دعا ہے کہ اللہ تعالیٰ علامہ صاحب کی روح کو اپنی جوار رحمت میں جگہ دے اور پس ماندگان کو صبرِ جمیل عطا کرے۔ آمین۔

(غلام مصطفیٰ اعوان ایڈووکیٹ ایسٹ آباد)

★ میرے ہم خیال بھائیو اور بہنو! میرا قلم کافی کوشش کے باوجود ملت اسلامیہ کے عظیم سکالہ اور مفکر قرآن جناب غلام احمد پر دینہ کے ساتھ مرحوم نہیں لکھ سکتا کیونکہ جب تک پاکستان زندہ رہے گا اس وقت تک علامہ اقبالؒ قائد اعظمؒ اور علامہ پر دینہؒ، مرحوم نہیں ہو سکتے۔ وہ صرف چین کی نیند سو گیا ہے۔ لیکن شاہراہ قرآن پر چلنے والے قافلے کے لئے جس شیخ کو علامہ پر دینہ نے روشن کیا ہے وہ صرف ہمارے لئے نہیں بلکہ آنے والی نسلیں کی رہنمائی کرتا رہے گا۔

(قافلے کا ایک فرد۔ عارف خشک۔ حصار ننگ ضلع پشاور)

★ قابلِ صدا احترام جناب غلام احمد پر دینہ صاحب اس قدر جلد ہم سے جدا ہو گئے۔ اس بات کا یقین نہیں آتا۔ دل دماغ کی عجیب کیفیت ہے، مرحوم لکھنے کی جسارت قلم نہیں کر پا رہا ہے..... دعا ہے کہ اللہ تعالیٰ پر دینہ صاحب کو جنت الفردوس میں جگہ عطا فرمائے اور آپ کو ان کے مشن کو آگے بڑھانے کی توفیق دے۔

(محمد رفیق پشاور شہر)

★ مرحوم پر دینہ صاحب نے ہمیشہ حق کا پرچار کیا۔ وہ ایسی عظیم شخصیت کے حامل تھے کہ اسلام کے چھوٹے دعویداروں سے ڈرتے تھے۔ آپ کو ایک مفسر قرآن اور ایک عالم کی حیثیت سے ہمیشہ یاد کیا جائیگا جس میں دعاگو ہوں کہ خداوند پاک پر دینہ صاحب کی وہ ناختم ہونے والی دنیا گلشن بنا دے اور انہیں اپنے سایہ رحمت میں جگہ دے۔ آمین۔

(شب نیاز خان بنوں گلزار علی ص ۱۰۰)

★ مفکر قرآن جناب علامہ غلام احمد پر دینہ صاحب کی وفات کی خبر ٹیلی ویژن پر سن کر ہم میرپور خاص والے دوستوں کو بے حد دکھ ہوا۔ ہماری اللہ تعالیٰ سے دعا ہے کہ وہ انہیں کرم کرم دے جنت نصیب کرے۔ آمین۔

(اشکباران۔ محمد یعقوب۔ منصور۔ عبدالشکور۔ محمد شریف۔ کمال

حبیب احمد۔ صوبیدار مشتاق احمد۔ عبدالرحمن۔ عبدالرشید۔ آرائیں میرپور خاص)

★ میں اپنے عریضے میں ہمیشہ یہ الفاظ لکھتا تھا۔ محترم قبلہ بابا جی! سلام و رحمت "مگر وہ ہستی آج ہم میں موجود نہیں.... ہمارے قائد کے ساتھی۔ اقبال کے اور قرآن کے شارح، ہمیں تنہا چھوڑ گئے۔ اللہ انہیں عزت کرے۔

(علیٰ حبیبی۔ گدڑ (کشمود) سندھ)

★ یہ جان کر کہ محترم علامہ غلام احمد پریز صاحب اس دیر فانی سے رحلت کر گئے، بہت دکھ ہوا ہے۔ میں ایسے محسوس کرتا ہوں جیسے میرا کوئی سرپرست فوت ہو گیا ہو۔ اور اب میں یتیم ہو گیا ہوں۔ علامہ صاحب مسلم دنیا کے سرمایہ تھے۔ قائد اعظم کے ساتھی تھے۔ پاکستان کے بارے میں صحیح فکر کے مالک تھے۔ عظیم دانشور اور بہت بڑے عالم قرآن تھے جس کی جدائی میں ہر مسلمان خون کے آنسو بہاتا ہے۔ مسلم اُمت کو علامہ پریز کے جانے سے بہت بڑا اور ناقابل تلافی نقصان ہوا ہے۔

(پیر سید نور شاہ جیلانی پالا اولڈ ضلع حیدرآباد سندھ)

★ مفکر قرآن جناب پریز صاحب کے انتقال کا پیغام ملا اور ہم کو یہ پڑھ کر بڑا دکھ ہوا ہے۔ امید ہے تمام احباب اس صدمہ کو محنت اور حوصلہ سے برداشت کریں گے۔ اور ہم آپ کے اس دکھ میں برابر کے شریک ہیں۔

(کلاب ہکڑو۔ گوٹھ سلطان چانگ۔ سندھ)

★ خبر سن کر غلام احمد پریز صاحب کا انتقال ہو گیا۔ بے حد افسوس ہوا۔ اللہ تعالیٰ پسماندگان کو صبر جمیل عطا فرمائیں اور مرحوم کو جوار رحمت میں جگہ ملے۔

(محمد ادیبس مین میرپور خاص۔ تھریپاکر سندھ)

★ علامہ پریز صاحب کی وفات نے ہمیں مفلوج کر دیا ہے۔ وہ ہمارے درمیان نہیں رہے۔ لیکن اللہ تعالیٰ انہیں اپنے جوار رحمت میں جگہ دیں۔ ہم سب دل کی گھرائیوں سے ان کی منفرت کے لئے دست بدعا ہیں اور پسماندگان کے غم میں شریک (برقیہ)

(مولانا عثمانی، اسماعیل عابد۔ عبدالصمد۔ عبدالقادر)

(اے ایس کے جمل جوہنبرگ جنوبی افریقہ)

★ محترم بابا جی کی وفات کی خبر نے ہم پر گہرا اثر ڈالا ہے۔ سمجھ میں نہیں آتا کہ کن الفاظ میں بیان کریں۔ ہم اپنے مال و جان سے تحریک طلوع اسلام کے ساتھ ہیں۔

(بزم طلوع اسلام فریڈرکسٹاڈ ناروے)

★ ۲۵ اور ۲۶ فروری کی درمیانی شب کو ایک دوست کی زبانی یہ المناک خبر سنی کہ ریڈیو پاکستان کی عالمی سروس کے مطابق مفکر قرآن محترم پریز صاحب ہم سے ہمیشہ کے لئے جدا ہو گئے ہیں۔ اِنَّا لِلّٰہِ وَاِنَّا اِلَیْہِ رَاجِعُونَ۔ نہ چاہتے ہوئے بھی اس حقیقت کو تسلیم کرنا پڑا کہ بالآخر وہ چراغ گل ہو گیا۔

جو نصف صدی سے زائد عرصہ تک عالم اسلام کو روشنی کئے ہوئے تھا..... اللہ پاک مرحوم کو اپنے جوار رحمت میں جگہ عطا فرمائے اور آپ سب کو صبر جمیل عطا کرے۔

خدا کرے کہ ان کا روشن کیا ہوا چراغ طلوع اسلام "بدستور روشنی پھیلاتا رہے۔ آمین۔

(شیخ اسماعیل نیر دہلے)

✱ محترم بابا جی پردیز صاحب کی وفات کا سن کر بے پناہ صدمہ ہوا۔ ایسا معلوم ہوتا ہے کہ کسی نے مار مار کر ادھ مٹوا کر دیا ہے۔ ذہن پر ایک بوجھ سا ہے..... دعا ہے کہ اللہ تعالیٰ ان کو اپنے جوار رحمت میں جگہ عطا فرمائے اور وہ جنت کی بہادوں میں رہیں۔

ع۔ دعا ہے کہ اے مالک دو جہاں

جنت میں کر ان کا بھوے آسپاں

(محمد صدیق بٹ۔ ٹورنٹو کینیڈا)

✱ ع۔ موت عالم کی ہے اک عالم کی موت

آہ! پھر اس علم کے قاسم کی موت

بات جب بھی ہوگی رستا خیز کی

ساتے آئے گی راہ پر ویز کے

(غلام احمد پردیز دانا۔ ۱۴۰۵)

(حافظ محمد ابراہیم اسلمو۔ ناروے)

✱ مارچ ۱۹۸۵ء کا طلوع اسلام ملا۔ اس میں محترم پردیز صاحب کے انتقال کر جانے کی خبر پڑھی تو دل پھٹ گیا۔ پاکستان کے لئے بہت ہی قیمتی ہستی تھی جو اس دنیا سے چلی گئی۔ ان کے چلے جانے سے جو نقصان ملتِ پاکستان پر ہوا وہ کبھی پورا نہیں ہو سکتا۔ وہ شیخ روشن تھی جس کی روشنی دھیرے دھیرے پھیل رہی تھی۔ وہ دیا گل ہو گیا جس کا بے حد افسوس ہے..... جو انہوں نے دینِ اسلام کے لئے کیا ہے۔ قوم اس کو کبھی فراموش نہیں کر سکتی۔

(ایم شفیق سکاٹ لینڈ)

✱ بابا جی کے اس جہانِ فانی سے وفات پانے کی خبر مل چکی تھی۔ مگر یقین نہیں آتا تھا۔ آخر کار ماہ مارچ کے طلوع اسلام ملنے پر اس خبر کی تصدیق ہو گئی ہے۔ اِنَّا لِلّٰہِ وَ اِنَّا اِلَیْہِ رَاجِعُونَ اللہ تعالیٰ بابا جی کو جنت الفردوس میں جگہ عنایت فرمائے

(محمد امجد بٹ دولہ قطر)

✱ پردیز صاحب کی وفات کی خبر ہم دور کے بانیوں کے لئے اس قدر بھاری صدمہ کا باعث بنی کہ ہم تصویر الم دکھا ئی دیتے تھے۔ الفاظ ہمارے جذبات کو بیان کرنے سے قاصر ہیں۔ اس صدمہ سے عہدہ برآ ہونے میں ابھی وقت لگے گا..... اس وقت ہم سب کو حوصلہ اور ہمت کی ضرورت

ہے تاکہ ہم اس قرآنی طرز تفکر کی نشر و اشاعت کو جاری رکھ سکیں جسے پروردگار صاحب مرحوم نے شروع کیا تھا۔
(خالد درنقا، مسقط)

★ اپنے پیارے باباجی کی رحلت فرمائی کا سن کر دل کو تکلیف و صدمہ ہوا۔ کتنے شفیق اور نیک دل تھے ہمارے بابا جان۔ انکی دلی خواہش تھی کہ وہ ہم جیسے طالب علموں کے لئے ایک ایسا مکتب بنا سکیں جہاں ہمیں قرآن پڑھایا جائے۔ قرآنی تعلیم دی جائے اور ہمیں قرآنی قالب میں ڈھالا جائے۔۔۔۔۔ میرے دوست اب آپ بہ اور ہم سب بہ ایک بہت بڑی فتمہ داری عائد ہوتی ہے کہ ہم اپنے بابا جان کی خواہش کے مطابق اس منزل تک پہنچنے کے لئے اپنی رفتار کو مزید تیز کر دیں اور ثابت کر دیں کہ واقعی ہم ان سے دلی پیار کرتے ہیں۔

(رشید فاروقی - انگلینڈ)

★ میں ماہ رواں کے پرچہ کی شدت انتظار میں کھڑا ڈاکے کو دیکھ رہا تھا کہ اتنے میں وہ آگیا اور خاکی کاغذ میں لپیٹا ہوا قرآنی نظامِ بربوریت کا پیامبر " میرے ہاتھوں میں جوں ہی آیا، اسے جو ماہ اور سینے سے لگایا۔ میری ساری زندگی جو پرچہ طلوع اسلام کے پڑھنے میں گزری، یہ پہلا موقع تھا کہ میں نے مقدس پرچے کو بوسہ دیا۔ مجھے یہ خبر تھی کہ میرا یہ پیار میری جنت بھری خوشی کو غمی میں بدل دے گا۔ ایسی غمی جس نے مرد و زن اور بڑے و سوتے کو تو ایک طرف، معصوم بچوں کو بھیجھڑا اور ٹپا کر رکھ دیا۔ بانی طلوع اسلام (مفکر قرآن بہ و تہ صاحب، بانی پاکستان حضرت قائد اعظمؒ کے پر خلوص سامعین اور قرآنی مشیر تھے جنہوں نے تحریک پاکستان کے دوران اپنے زود آدر قلم اور تدبیر قرآنی سے یٹنٹسٹ علماء حضرات کا کامیاب مقابلہ کیا۔۔۔۔۔ یہ حقیقت ہے جو میری شنید نہیں چشم دید ہے۔۔۔۔۔ دعا ہے کہ مرحوم کی روح پھول کی طرح جنت کی گلیوں کو معطر کرتی رہے۔ آمین۔

شربک عم نواز کھیوی برمنگھم - انگلینڈ)

★ محترم باباجی کے رحلت فرما جانے کا ہمیں بڑا افسوس ہے۔ لیکن اس صدمہ نے ہمیں ایک نئی ہمت و جرأت اور توانائی عطا کی ہے۔ اب ہم زیادہ گرم جوشی سے چلیں گے تاکہ ہم محترم باباجی کے مشن کو اور تیزی سے آگے بڑھاسکیں اور قرآن کریم کی تعلیم کو اور زیادہ عام کر سکیں۔۔۔۔۔ مرحوم کی ۸۲ سالہ زندگی کا ایک ہی پیغام تھا کہ اگر حقیقی زندگی سے ہمنا ہونا چاہتے ہو تو خدا کی اس عظیم ترین کتاب (قرآن کریم) جو ہر لحاظ سے مکمل، غیر متبدل اور پوری طرح محفوظ ہے، کی رستی کو دوبارہ تمام لوگ تاکہ تمہارے ہر عمل کا نتیجہ اس دنیا کی جنت کی شکل میں بھی تمہارے سامنے آجائے اور تم دنیا میں ایک غالب قوم کی حیثیت سے جی سکو۔

(امجد محمود نمائندہ بزم طلوع اسلام - اوسلور ناروے)

حرام کی کمائی

ایک مسلمان کتنا ہی گیا گذرا کیوں نہ ہو۔ اس کے اخلاق بھی خراب ہوں۔ وہ احکام شریعت کی اطاعت بھی نہ کرتا ہو۔ وہ نماز روزے کا بھی پابند نہ ہو۔ وہ فاسق و فاجر ہو۔ حتیٰ کہ وہ زانی اور شرابی بھی کیوں نہ ہو۔ ایک بات ایسی ہے جس کا وہ نہایت سختی سے پابند ہو گا۔ وہ یہ کہ سوڑ (کے گوشت) کو حرام سمجھے گا۔ وہ اسے کبھی نہیں کھائے گا۔ اس پر ہزار سختی کی جائے یا کتنا ہی بڑا لالچ کیوں نہ دیا جائے، وہ اس کے قریب تک نہ جائے گا۔ سوڑ کے گوشت کا کھانا تو ایک طرف، وہ اس کا نام ہی سننا گوارا نہیں کرے گا۔ اس کے تصور سے اسے جھرجھری آجائے گی۔ اگر اسے کہا جائے کہ تم نے فلاں بد معاملگی کی ہے تو وہ (اپنی صفائی میں) بلا ساختہ کہے گا کہ میرے لئے تو ایک پیسہ بھی سوڑ کے برابر ہے۔

سوال یہ ہے کہ جس طرح سوڑ کے متعلق ہمارا ردِ عمل یہ ہے، کیا ناجائز کمائی کے متعلق بھی ہمارا ردِ عمل اس قسم کا ہے؟ بالکل نہیں۔ قطعاً نہیں۔ حالانکہ جس خدا نے سوڑ کے گوشت کو حرام قرار دیا ہے اس نے ناجائز کمائی کو بھی حرام قرار دیا ہے۔ تو کیا یہ امر موجب حیرت نہیں کہ ایک حرام کے متعلق تو اس قدر شدید ردِ عمل اور دوسرے حرام کے خلاف ردِ عمل تو گجا، اس کے حرام ہونے کا ہمیں احساس تک نہیں ہوتا؟ سوڑ کا گوشت تو ایک طرف رہا۔ اگر کسی ہوٹل کے متعلق شبہ ہو جائے کہ اس میں کباب، سوڑ کی چیرنی میں تلے جاتے ہیں، تو اس ہوٹل کی اینٹ سے اینٹ بجادی جائے۔ لیکن وہی لوگ ساری ناجائز کمائی سے اپنا پیٹ بھرتے رہتے ہیں اور انہیں کبھی اس کا احساس نہیں ہوتا کہ ہم حرام کھا رہے ہیں۔ ناجائز کمائی میں بعض صورتیں ایسی بھی ہوتی ہیں جنہیں حکومت کا مردِ جہ قانون جرم قرار دیتا ہے۔ اس قسم کی کمائی کے متعلق یہ تو کہا جائے گا کہ البتہ نا جرم ہے۔ یہ نہیں سمجھا جائے گا کہ البتہ نا حرام (یا گناہ) ہے۔ اور اگر معاشرہ میں جرائم عام ہو جائیں تو اس کمائی کے جرم ہونے کا احساس بھی مٹ جائے گا۔ ناجائز کمائی کی بعض صورتیں ایسی ہوں گی جنہیں مردِ جہ قانون حکومت جرم قرار

دے گا۔ ہمیں معلوم ہے کہ بعض مالک کے مسلمان اس معاملہ میں ایسے متشدد نہیں رہتے۔ ہمیں ان سے سروکار نہیں۔ پاکستان میں ہنوز ویسی صورت پیدا نہیں ہوئی اور ہمارے اس وقت کے مخاطب یہی اہل پاکستان ہیں۔

نہیں دیتا۔ اس سے اجتناب برتنے کا احساس تک نہیں ہوگا۔
لیکن جس خدا پر ایمان لانے سے ہم مسلمان کہلاتے ہیں۔ اس نے حرام اور حلال اور جائز و ناجائز کا معیار کچھ اور بنایا ہے۔ آئیے ہم دیکھیں کہ وہ معیار کیا ہے۔

باطل کی کمائی

قرآن مجید کی دو اصطلاحیں بڑی بنیادی ہیں۔ یعنی حق اور باطل۔ قرآن کریم آمدنی کے جن ذرائع کو جائز قرار دیتا ہے، وہ آمدنی حق کے مطابق اور حلال ہے۔ جن ذرائع کو وہ ناجائز ٹھہراتا ہے، وہ آمدنی باطل اور حرام ہے۔ حرام اور حلال کا یہ بنیادی معیار ہے۔
قرآن مجید سورہ بقرہ کی آیت ۱۸۷-۱۸۳ میں روزوں کے احکام ہیں۔ روزہ کے معانی یہ ہیں کہ ایک مسلمان روزہ کی حالت میں خدا کے حکم کے مطابق ان چیزوں کو بھی اپنے اوپر حرام قرار دے لیتا ہے جنہیں خدا نے عام حالات میں حلال قرار دیا ہے۔ وہ خدا کے اس حکم کی اس شدت سے پابندی کرتا ہے کہ سخت سے سخت گرمی میں انتہائی پیاس کی حالت میں کمرے کے اندر تنہا بیٹھ ہوئے جب کوئی دیکھنے والا نہیں ہوتا، پانی کا ایک قطرہ بھی حلق میں نہیں ٹپکاتا۔ لیکن روزوں کے احکام کے بالکل ملحق آیت (۲۸۸) میں اسی خدا نے یہ حکم دیا ہے کہ:

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ (۲۸۸)

ایک دوسرے کا مال باطل طریق سے نہ کھاؤ۔

”بے روزہ“ تو ایک طرف، وہ روزہ دار جو مرتا مر جائے گا لیکن پانی کا ایک گھونٹ نہیں پئے گا، باطل کی کمائی کے منقلب خدا کے اس حکم کی کچھ پرواہ نہیں کرے گا۔ وہ روزہ کی حالت میں بھی ایسی کمائی کرنے میں مصروف رہے گا! ہمارے ہاں روزوں کے احکام کو آیت (۲۸۷) تک محدود رکھا جاتا ہے۔ ان آیات میں آیت (۲۸۸) کو شامل نہیں کیا جاتا۔ لیکن روزہ میں بھی تو مسلمانوں کو اس امر کی مشق کرائی جاتی ہے کہ جن چیزوں کو چھوڑنے کا خدا حکم دے، وہ انہیں بلاتامل چھوڑ دے، خواہ وہ حلال ہی کیوں نہ ہوں۔ لیکن ہماری یہ پابندی صرف کھانے پینے کی چیزوں تک محدود رہتی ہے۔ ناجائز کمائی کو اس میں شامل نہیں کیا جاتا۔ بالکل اسی طرح، جیسے سورہ کھانے کو حرام سمجھا جاتا ہے لیکن ناجائز کمائی کو حرام نہیں سمجھا جاتا۔

قرآن کریم نبی اسرائیل (یہودیوں) کی تباہی کا ایک بنیادی سبب یہ بتاتا ہے کہ: اَكْثَرُهُمْ اَمْوَالُ النَّاسِ بِالْبَاطِلِ۔ (۱۱۱) ”وہ لوگوں کا مال ناجائز طریق سے کھا جاتے تھے“ اس کے آگے ہے۔ وَاعْتَدْنَا لَهُمْ عَذَابًا عَظِيمًا۔ (۱۱۲) ”ان میں سے جو اس جرم کے مرتکب ہوتے تھے، وہ کافر تھے اور ان کے لئے سخت عذاب کی وعید دی گئی تھی“۔ اس سے ظاہر ہے کہ ناجائز

کما ئی کرنا، کفر کے مراد اور عذابِ جہنم کا موجب ہے۔ سوچئے کہ اس ناجائز کما ئی کے خلاف اس سے زیادہ واضح اور سخت تہدید اور کیا ہو سکتی ہے !
 باطل و ناجائز کما ئی کے بہت سے گوشے ہیں مثلاً، دغا، خریب، رشوت، چوری، بیعت دھاندلی، گمراہ فروشی، چور باناری وغیرہ، لیکن اللہ تعالیٰ نے ایک ایسے گوشے کا ذکر خاص طور پر کیا ہے جس کی طرف عام طور پر ہماری نگاہ نہیں جاتی۔ اس نے کہا ہے ۔

اجارہ ور ہبان

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَجَارِ وَالسُّهْبَانِ لَيَاَكُونُونَ آمَوَالًا
 لَّكُم مِّنْ بَالِطٍ وَكَيْصِفٌ وَكَانَ عَنْ سَبِيلِ اللَّهِ ط (پہم)
 اے جماعتِ مومنین ! (یاد رکھو) علماء اور مشائخ میں سے اکثریت کی یہ حالت ہے کہ وہ لوگوں کا مال ناجائز طریق سے کھاتے ہیں اور انہیں اللہ کی طرف جانے والی راہ سے روکتے ہیں۔ علامہ شبیر احمد عثمانی اس کی تشریح کرتے ہوئے لکھتے ہیں :-

یعنی (دہ) روپیہ لے کر احکامِ شرعیہ اور اجارہ الہیہ کو بدل ڈالتے ہیں۔ ادھر عوام الناس نے انہیں، جیسے پہلے گزرا، خدائی کا مرتبہ دے رکھا ہے۔ جو کچھ غلط سلط کہہ دیں وہی ان کے نزدیک حجت ہے۔ اس طرح علماء و مشائخ نذرانے وصول کرنے، ٹکے بٹورنے اور اپنی سیادت و ریاست قائم رکھنے کے لئے عوام کو کمزور و خریب کے جال میں پھنسا کر راہِ حق سے روکتے رہتے ہیں۔ کیونکہ عوام اگر ان کے جال سے نکل جائیں اور دینِ حق اختیار کر لیں تو ہماری آمدنی بند ہو جائے۔

(حاشیہ شیخ الہند، مولانا محمود الحسن - ص ۲۴۸)

خبیث اور طیب

جائز اور ناجائز کما ئی کے سلسلہ میں، قرآن مجید میں اور اصطلاحات بھی آئی ہیں مثلاً۔ طیب اور خبیث۔ حق دیا طل کی طرح یہ اصطلاحات بھی بڑی جامع ہیں لیکن موضوعِ زیرِ نظر کی رو سے، ان کا مفہوم بھی جائز اور ناجائز لیا جانا زیادہ مناسب ہے۔ اللہ تعالیٰ نے حضور نبی اکرمؐ کی بعثت کا ایک مقصدِ جلیلہ یہ بتایا ہے کہ :-

وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ (۱۵۷)

وہ لوگوں کے لئے طیبات کو حلال اور خبائث کو حرام قرار دے گا۔

قرآن کریم کے اس واضح ارشاد کے مطابق، جائز کما ئی طیب یعنی حلال ہے اور ناجائز کما ئی خبیث

یعنی حرام۔ یعنی لفظ (حرام) لحم خنزیر (سور کے گوشت) کے متعلق آیا ہے۔ (۵) لہذا ایک مسلمان کے لئے سور اور ناجائز کماٹی ہیں ذرا بھی فرق نہیں۔ دونوں یکساں حرام ہیں۔ اسی لئے فرمایا کہ لَا يَشْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ (۵) ”چونکہ ناجائز طریق سے انسان چند دنوں میں لاکھوں پتی ہر جاتا ہے۔ اس لئے ہر شخص لپک کر اس کی طرف جاتا ہے۔ لیکن (مسلمانوں) تمہیں یاد رکھنا چاہیے کہ (جائز، اور ناجائز کماٹی کبھی ایک جیسی نہیں ہو سکتی، اسی طرح جیسے حلال اور حرام، ایک جیسے نہیں ہو سکتے۔

قرآن مجید نے خبیث و طیب (جائز اور ناجائز) کی کئی مثالیں دی ہیں۔ ان میں سے ایک مثال یہ ہے کہ:

وَاتَّقُوا الْيَخْيَ أَمْوَالَهُمْ وَلَا تَتَّبِعُوا الْخَبِيثَ بِالطَّيِّبِ صَوًّا وَلَا تَأْكُلُوا
أَمْوَالَهُمْ إِلَى أَمْوَالِكُمْ إِنَّهُ كَانَ حُفًّا كَبِيرًا (۴)

اور یتیموں کو ان کا مال اسباب ٹھیک دیا کرو۔ ایسا نہ کرو کہ ان کی طیب چیزوں کو رکھ لو اور ان کے بدلے اپنی خبیث چیزیں انہیں دے دو۔ نہ ہی ان کے مال اور اپنے مال کو ملا کر گدھ گدھ کرو۔ یاد رکھو! ایسا کرنا سخت بے انصافی کی بات اور وبالِ عظیم کا باعث ہے۔

”یتیم“ سے بالعموم وہ بچے مراد ہوتے ہیں جن کا باپ فوت ہو جائے۔ یہ بھی ٹھیک ہے، لیکن اس کے بنیادی معنی ہر وہ شخص ہے جو معاشرہ میں تنہا، بے یار و مددگار رہ جائے۔ مندرجہ بالا حکم میں اس قسم کے تمام افراد متعلق ہیں۔ چنانچہ علامہ شبیر احمد عثمانیؒ اس کی تفسیر میں فرماتے ہیں: ”ان احکام میں بیٹوں کے حکم کو شاید اس لئے مقدم بیان فرمایا کہ یتیم بے سروسامانی اور مجبوری اور بے چارگی اور بے کسی کے باعث، رعایت اور حفاظت اور شفقت کا نہایت محتاج ہے۔“ (ایضاً ص ۹۹) اس سے واضح ہے کہ جو لوگ معاشرہ میں بے سروسامان، کمزور، مجبور، بے چارہ اور بے کس ہوں۔ ان کی بے کسی اور بے چارگی سے ناجائز فائدہ اٹھا کر کچھ حاصل کرنا، خبیث (حرام) ہے۔ آگے چل کر کہا کہ اس طرح حاصل کردہ مال کے متعلق یوں سمجھو کہ وہ لوگ اپنے پیٹ میں جہنم کی آگ بھڑک رہے ہیں۔ (۶) بادلے تعمق یہ بات سمجھ میں آ جائے گی کہ اکثر و بیشتر حالات میں ناجائز کماٹی، دوسروں کی مجبوری بے چارگی، بیکسی اور بے بسی سے فائدہ اٹھا کر حاصل کی جاتی ہے۔ ایسی کماٹی قطعاً حرام ہے۔

رشوت

آج کل حرام کماٹی میں رشوت کا نام سرفہرست آتا ہے۔ اس کا چلن ایسا ہو گیا ہے کہ آپ نے اچھے اچھے لوگوں کو یہ بھتے سنا ہو گا کہ کیا کیا جائے آج کل رشوت کے بغیر کوئی چارہ ہی نہیں۔ روزوں کے احکام کے تسلسل میں ایک آیت (۷) کا ایک حصہ پہلے درج کیا جا چکا ہے۔ پوری آیت

یوں ہے :-
 وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْنُوا بِهَا إِلَى الْحُكَّامِ لِيَأْكُلُوا
 فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَحْلُمُونَ ﴿١٩٠﴾
 آپس میں ایک دوسرے کا مال ناجائز طریق سے مت کھاؤ۔ نہ ہی اسے بطور رشوت حکام
 تک اس مقصد کے لئے پہنچاؤ کہ کسی دوسرے کے مال میں سے تمہیں وہ مل جائے جس کے
 متعلق تم جانتے ہو کہ تم اس کے حقدار نہیں ہو۔

کس قدر صاف اور واضح ہے یہ حکم خداوندی۔ آج کون نہیں جانتا کہ رشوت حرام ہے لیکن اس
 کے باوجود جانتے بوجھتے اس کا چلن عام ہو رہا ہے۔ حیرت ہے کہ سزا کو حرام سمجھ کر اس سے
 مجتنب رہنے والے، رشوت کا مال کس طرح بلا غل و غش ہڑپ کرتے رہتے ہیں :-

✽

کاروبار سے دنیا

رشوت کا تعلق تو پھر بھی ایک مخصوص حلقہ سے ہے۔ یعنی ان لوگوں سے جنہیں دوسروں کو فائدہ
 پہنچانے کا کچھ اختیار اور اقتدار حاصل ہوتا ہے۔ لیکن جس راستے سے حرام کی کماٹی سبب اب کی طرح
 امڈ کر آتی ہے وہ کاروبار کا میدان ہے۔ ”کاروبار“ میں تجارت، لین دین، خرید و فروخت بھی
 شامل ہے اور بلیں اور نیکیاں بھی، جن میں محنت کشوں اور کارخانہ داروں کا باہمی تعلق ہوتا
 ہے۔ اس میدان میں ناجائز کمائی کے بے شمار امکانات کے پیش نظر قرآن مجید نے مختلف انداز سے
 احکامات دیئے ہیں سب سے پہلے عام تجارت کر لیجئے۔ فرمایا :-

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ
 تِجَارَةً عَنْ شَرَائِنٍ مِّنْكُمْ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ﴿١٩١﴾

اے جماعت مومنین! تم ایک دوسرے کا مال ناجائز طریق سے مت کھاؤ معاشرتی زندگی
 میں روزمرہ کی اشیاء ضروریہ کی خرید و فروخت ناگزیر ہوتی ہے۔ اس کے لئے جائز طریق
 یہ ہے کہ خریدار، دکاندار کی منہ مانگی قیمت دینے پر مجبور نہ ہو۔ بلکہ یہ، گاہک اور دکاندار
 کی باہمی رضامندی سے ہو، اگر تم ایسا نہیں کرو گے تو یہ دوسروں کو قتل کر دینے کے
 مرادف ہو گا۔ خدا تمہیں ازراہ ترجم قتل و غارت گری سے بچانا چاہتا ہے۔

اس آیت جلیلہ میں خرید و فروخت کا ایک ایسا عظیم اصول بیان کیا گیا ہے جس سے سارا مسئلہ حل ہو
 جاتا ہے اور وہ ہے ”باہمی رضامندی سے تجارت“ اس سلسلہ میں جو کچھ آجکل ہو رہا ہے اس
 پر ایک نگاہ ڈالئے۔ دکاندار (خواہ وہ مقررہ فروش ہوں یا خوردہ فروش) ایک تنظیم قائم کر
 لیتے ہیں جس کی دلو سے وہ فیصلہ کر لیتے ہیں کہ فلاں چیز اتنے راسوں میں بچنی چاہئے گی۔ صاحب ضرورت

بازار (بائنڈی) میں پہنچتا ہے۔ دُکاندار اسے مطلوبہ چیز کی قیمت بتاتا ہے۔ خریدار دیکھتا ہے کہ قیمت بہت زیادہ ہے۔ وہ کچھ کم کرنے کو کہتا ہے۔ تاجر اب ملتے ملتے کہ "میں تو اتنے ہی میں دوں گا۔ آپ کر کہیں اور سے سستی ملتی ہے تو وہاں سے لے لیجئے" یا خریدار مختلف دکانوں سے دیانت کرتا ہے تو اسے وہی قیمت بتائی جاتی ہے۔ فرمائیے کہ وہ، اس کے بعد کیا کرے؟ اسے اس چیز کی ضرورت ہے اس لئے وہ اسے اپنی دامنوں خریدنے پر مجبور ہو جاتا ہے۔ دُکانداروں سے پوچھئے تو وہ نہایت دھڑلے سے کہتے ہیں کہ صاحب! ہم کسی کی جیب نہیں کاٹتے۔ چوری نہیں کرتے۔ ڈاکہ نہیں ڈالتے۔ گاہک کو قیمت بتاتے ہیں اور اسے اختیار ہوتا ہے کہ وہ اسے خریدے یا نہ خریدے۔ یہ قرآن مجید کے ارشاد کے عین مطابق ہے جس کی رو سے اُس نے تِجَارَةً عَنْ تَرَاضٍ مِّنْكُمْ کو حلال قرار دیا ہے۔

اس جواب میں اس کے سوا کیا کہا جائے جو اللہ تعالیٰ نے فرمایا تھا کہ: يُضِلُّ بِهِ كَثِيرًا مِّنَ الْبَاطِلِ (یہ کثیر سے کثیر باطل کو گمراہ کرتا ہے)۔ "اسی قرآن سے اکثر لوگ گمراہ ہو جاتے ہیں اور اسی سے اکثر صحیح راستہ اختیار کرتے ہیں" جس قسم کی تجارت کا ذکر اوپر کیا گیا ہے (اور جسے آج کل قطعاً ناجائز یا معیوب نہیں سمجھا جاتا) اسے قرآن کے حکم کے مطابق قرار دینا، ضلالت (خود فریبی) نہیں تو اور کیا ہے۔ اگر یہ دُکاندار (مثلاً) سبزی فروش ہے تو اس سے پوچھئے کہ جب تم قصاب سے گوشت خریدتے ہو اور وہ ایسا نرخ بتاتا ہے کہ جسے تم نامناسب سمجھتے ہو، لیکن اس کے باوجود تم اس نرخ پر گوشت خرید لے پوچھو رہو تو ہوتے ہو، تو کیا تم اسے "باسمی رضا مندی سے تجارت" قرار دیتے ہو! قصاب کی روش کو تو تم ظلم و زیادتی سمجھتے ہو اور اس کے خلاف واوبلا مچاتے ہو لیکن اپنی اسی قسم کی روش کو بالکل جائز قرار دیتے ہو!

قرآن کریم نے اس قسم کی تجارت کو کاروبار نہیں بلکہ قتل و غارت گری قرار دیا ہے وَلَا تَقْتُلُوا أَنْفُسَكُمْ (اور جیسا کہ معلوم ہے قتل، عدالت خداوندی میں سنگین ترین جرم ہے۔ اس لئے اگلی آیت میں ہے:

وَمَنْ يُفْعَلْ ذَلِكَ عَنْكُمُ وَإِنَّكُمْ لَفُجُورٌ كَثِيرٌ ۖ فَمَنْ يُضْلِلِ اللَّهُ فَمَا لَهُ نَاصِرٌ ۚ كَانَ ذَٰلِكَ عَلَى اللَّهِ يَسِيرًا (یہ کثیر سے کثیر باطل کو گمراہ کرتا ہے)

خدا نے بات واضح طور پر سمجھا دی ہے۔ اگر تم اس کے بعد بھی ایسا ہی کرنے ہو تو اس کا مطلب یہ ہے کہ تم دبدبہ دانتہ احطام خداوندی سے سرکشی برتتے اور ظلم اور زیادتی کرتے ہو۔ اس کی سزا جہنم ہے۔ عدالت خداوندی سے اس قسم کی سزا کا ملنا کچھ بھی مشکل نہیں۔ چونکہ اس قسم کی تجارت میں، اسٹیلٹے ضروریہ کے تیار کرنے یا پینا کرنے والے، محتوک فروش اور خوردہ فروش سب شامل ہوتے ہیں، اس لئے تجارت عادلہ ایک خاص نظام کے تحت ہی عمل میں آسکتی ہے۔ یعنی ایسا انتظام جس کو رُوسے، ہر شے کا ہر اسٹیج پر منافع مقرر نہ ہو اور اس

کے بعد اس کا انتظام ہو کہ ہر ضرورت مند کو مقررہ قیمت پر مطلوبہ چیز مل جائے۔ اسے کہا جائیگا
تَجَارَةً عَنْ شَرَائِنِ قِسْمِكُمْ۔ یہی منافع حلال ہوگا۔

ربو

قرآن کریم نے بیع کو حلال اور ربو کو حرام قرار دیا ہے۔ (وَإِذَا بَلَغَ الْبَيْعَ وَحَرَّمَ الرِّبَا) ربو کی بحث تفصیل طلب ہے جس کا یہ موقع نہیں۔ (میں اس کے متعلق تفصیل سے بہت کچھ لکھ چکا ہوں) اس وقت میں ربو (سود) کی اس ابتدائی شکل کو لیتا ہوں جس میں ایک ضرورت مند، قرض دینے والے کو سود (یا بیاج) دینے پر مجبور ہوتا ہے۔ اس کی مجبوری سے فائدہ اٹھا کر، قرض خواہ جو کچھ وصول کرتا ہے، قرآن مجید اسے حرام قرار دیتا ہے۔ اسی لئے وہ کہتا ہے کہ اگر تم اس روش سے باز آ جاؤ تو صرف اپنا اصل زر وصول کر سکتے ہو۔ اس سے لَا تَظْلِمُونَ وَلَا تُظْلَمُونَ (۱۶۷) نہ تم پر ظلم زیادتی ہوگی کہ تمہارا اصل تمہیں مل جائے گا۔ اور نہ ہی مقروض پر کوئی زیادتی کہ اسے اپنی مجبوری کے ماتحت زیادہ نہیں دینا پڑے گا۔

قرآن کریم کے اس اصول کے مطابق دیکھئے کہ اس نے جو، بیع کو حلال کیا ہے اور ربو کو حرام، تو اس میں بنیادی نکتہ ہی یہ ہے کہ جو کچھ کسی سے اس کی مجبوری کا فائدہ اٹھا کر وصول کیا جائے وہ حرام ہے۔ اگر بیع میں بھی ایسا ہوتا ہے تو وہ بیع، بیع نہیں رہتی، ربو ہو جاتی ہے۔ اس اعتبار سے تو مروجہ معاشیات میں پوری کی پوری تجارت، ربو میں شامل ہو جاتی ہے۔ اور ایک تجارت پر ہی کیا موقوف ہے۔ آج زندگی کا کون سا معاملہ ہے جس میں دوسرے کی مجبوری کا فائدہ اٹھا جاتا ہے؟

میزان

قرآن کریم نے میزان کو بڑی اہمیت دی ہے۔ بنیادی طور پر اس نے کہا ہے کہ کارگو کائنات میزان کے سہارے چل رہا ہے۔ وَالسَّمَاءَ رَفَعَهَا وَوَضَعَ الْمِيزَانَ (۵۵) خدا نے ایسے قوانین وضع کر دیئے ہیں جن کی رو سے آسمانی کڑوں میں باہمی توازن قائم رہتا ہے۔ لَا تَطْغَوْا فِي الْمِيزَانِ (۵۶) قِيَمُوا أَلْوَزَنَ بِالْقِسْطِ وَلَا تُخْسِرُوا الْمِيزَانَ (۵۷) اس لئے تم بھی اپنے معاشرہ میں عدل و انصاف کے ساتھ توازن قائم رکھو۔ اور کسی کے حقوق و فرائض میں کسی قسم کی کمی بیشی نہ کرو۔ انسانی معاشرہ میں عدل و انصاف قائم رکھنے کے لئے جو نظام قائم کیا جائے گا اس میں احکام خداوندی کے ساتھ میزان کو بھی منزل من اللہ بتایا گیا ہے۔ (۵۸، ۵۹) اور قیامت میں اعمال انسان کے تولنے کے لئے بھی میزان کھڑی کی جائے گی۔ (۶۰) اس میزان کا مقصد یہ بتایا گیا ہے کہ: فَلَا تَظْلِمُوا نَفْسًا مِّنْ نَّفْسٍ (۶۱)۔ نہ ناکہ کسی شخص پر کسی قسم کی زیادتی نہ ہو۔ یہ ہے میزان

新

قرآن کریم کی روش سے سب سے اہم سوال محنت کش کی محنت کے معاوضہ کا ہے۔ اگر اس کو محنت کا پورا پورا معاوضہ نہ دیا جائے تو جو کچھ اس میں سے غضب کر لیا جائے، وہ حلال نہیں ہوگا، حرام ہو جائے گا۔ اس نے صاحبِ غریبِ کلیم حضرت موسیٰؑ اور فرعونؑ کی آویزش کے سلسلہ میں کہا ہے کہ فرعون دوسروں کی محنت کو غضب کر لیتا تھا۔ اس لئے حضرت موسیٰؑ سے کہا گیا کہ اس کے مستبد اور ظالم نظام کو الٹ کر اس کی جگہ نظامِ خداوندی قائم کریں۔ لَتَجْزِيَنَّ لَكَ نَفْسٌ بِمَا تَسْتَعِي (۲۱۵) ”تاکہ ہر ایک کو اس کی محنت کا پورا پورا معاوضہ مل سکے“ فَلَا يَخْفَ ظُلْمًا وَلَا هَهْمًا (۲۱۶) اور کسی کو اس کا خطرہ نہ رہے کہ اس کے ساتھ ظلم و زیادتی ہوگی۔ اور اس کی محنت کے معاوضہ کو ہضم کر لیا جائے گا۔

نظامِ سرمایہ داری میں یہ ناممکن ہے کہ محنت کش (مستاجر) کو اس کی محنت کا پورا پورا معاوضہ دیا جاسکے۔ اس میں محنت کشوں کو اجرت (WAGES) پر ملازم رکھا جاتا ہے، مستاجر (مزدور) اپنی اجرت مقرر نہیں کرتا۔ اسے آجر (ملازم رکھنے والا) مقرر کرتا ہے۔ اس معاملہ کو یہ کہہ کر برحق قرار دے دیا جاتا ہے کہ مزدور اپنی رضا مندی سے اجرت منظور کرتا ہے، اس لئے اس پر کوئی ظلم اور زیادتی نہیں ہوتی۔ لیکن یہ وہی دلیل ہے جسے ہم تجارت کے باب میں دیکھ چکے ہیں کہ ”خریدار اپنی رضا مندی سے قیمت ادا کرتا ہے“ واقعی یہ ہے کہ خریدار ہو یا مزدور، دونوں اپنی مجبوری کی وجہ سے دوسرے کی بات مان لیتے ہیں۔ جس مزدور کے گھر میں کھانے کو ہو وہ کبھی آجر کی نامناسب شرائط پر کام کرنے کے لئے تیار نہیں ہوگا۔ اس کی معاشی مجبوریاں یہی ہیں جو وہ ہر شرط پر کام کرنے کو تیار ہو جاتا ہے۔ پنجابی زبان کا ایک محاورہ ہے کہ ”بجاء کین و گاڑیاں رات دیاں بھجیاں“۔ رات کو بھوکے سونے والے نرخ بگاڑ دیتے ہیں، قرآن کے معاشی نظام میں اجرتوں کا سوال ہی نہیں ہوتا۔ مملکت تمام افراد معاشرہ کی ضروریات زندگی پورا کرنے کی ذمہ داری اپنے اوپر لیتی ہے لیکن یہ اس وقت کی بات ہے جب (ادب جہاں قرآنی نظام رائج ہو)۔ سوال یہ ہے کہ موجود حالات میں کیا کیا جائے۔ اس کا جواب یہی ہے کہ مملکت البیاطریق وضع کرے جس سے محنت کش کی محنت غضب نہ کی جاسکے، ہم تو آجر سے اتنا ہی کہہ سکتے ہیں کہ مستاجر (مزدور) کی محنت سے جو کچھ غضب کیا جائے وہ رزقِ حلال نہیں رہتا۔

کام چور

قرآن کریم جہاں آجر کو اس کی تائید کرتا ہے کہ وہ مستاجر کی محنت کو غضب نہ کرے، وہاں وہ مستاجر (مزدور) سے بھی کہتا ہے کہ وہ اپنی محنت کا معاوضہ لینے کا حقدار ہے۔ اگر محنت کے بغیر معاوضہ کا مطالبہ کرتا ہے تو وہ کماٹی بھی حلال نہیں ہوگی۔ کُنْسَ لِلْإِنْسَانِ اِذَا مَآسَىٰ ۝ (۹۳) اس کا بنیادی اصول ہے۔ یعنی انسان صرف اپنی محنت کے معاوضہ کا حقدار ہے۔ ”کام چور“ کی کماٹی حلال کی کماٹی نہیں کہلا سکتی۔

جو کچھ اوپر آجر اور مستاجر کے متعلق کہا گیا ہے اس کا اطلاق ملازمت پیشہ حضرات پر بھی کیا ہوتا ہے۔ وہ بھی اجرت ہی پر کام کرتے ہیں جسے تنخواہ کہا جاتا ہے۔



تطفیف

بات چلی مٹی ماپ تول کے پیمانوں سے۔ اس ضمن میں آجر اور مستاجر کے معاملہ کا ذکر آگیا۔ قرآن کریم میں ایک سورۃ ہے جس کا عنوان ہے۔ التطفیف۔ تطفیف کے لغوی معنی ہیں پیالہ کو پودا پودا نہ بھرنے۔

اس میں کچھ کمی کر دینا نیز اس کے معنی ہوتے ہیں ”ادبانی کے پاؤں اس طرح باندھ دینا کہ وہ پوری رفتار سے نہ چل سکے“ ایسا کرنے والے کون لوگ ہوتے ہیں اور ان کا انجام کیا ہوتا ہے اسے قرآن کریم نے خود ہی واضح کر دیا۔ فرمایا۔ **كَذٰبُ الَّذِیْنَ یُطِیْعُوْنَ ذٰلَکَ تَطٰفِیْفٌ** اور روش اختیار کرنے والے تباہ ہو جاتے ہیں۔ **اِذَا اٰتٰی الْاَعْلٰی اَلنَّاسِ یَسْتَوْفُوْنَ** یہ وہ ہیں کہ جب دوسروں سے اپنے واجبات وغیرہ لیتے ہیں تو پورے پورے لیتے ہیں۔ دراصل چھوڑتے۔ **وَ اِذَا کَالُوْهُمْ اَوْ کٰزَلُوْهُمْ یُخْسِرُوْنَ** لیکن جب دوسروں کے واجبات اور حقوق دیتے ہیں تو ٹوٹتی مارتے ہیں۔ اس آیت میں کالوہم اور کازلوہم کے یہ معنی بھی ہو سکتے ہیں کہ دوسروں کو دیتے وقت ماپتے اور تول میں کمی کر دیتے ہیں، اور یہ معنی بھی چیردہی کو نہیں۔ جب یہ خود انسانوں کو ماپتے اور تولتے ہیں تو ان کی استعداد اور صلاحیت کے مطابق صلہ نہیں دیتے۔ روشش کرتے ہیں کہ انہیں کم از کم دیا جائے اور ایسے حالات پیدا کئے جائیں کہ وہ اپنی صلاحیتوں کی نمود کر سکیں۔ وہ ان کے پاؤں باندھ کر رکھتے ہیں۔ یہ بھی دوسروں کی محنت اور صلاحیتوں کے استحصال (EXPLOITATION) کا ایک طریق ہے جو آج کل کے صنعتی دور کے عام روش ہے۔ اس طریق سے حاصل کردہ دولت بھی رزق حرام کے زمرہ میں شامل ہوگی۔

﴿

خیانت

یہاں تک گفتگو ان معاملات کے بارے میں تھی جن میں دو فریق شامل ہوتے ہیں۔ لیکن قرآن کریم نے ان معاملات کا بھی ذکر کیا ہے جن میں ایک ہی شخص ملوث ہوتا ہے۔ اس کا حکم ہے کہ : **(لَا تَخُونُوْا اَمَّا نٰتِکُمْ)** جو امانتیں تمہارے سپرد کی جائیں ان میں خیانت مت کرو۔ امانت صرف وہی نہیں جسے ایک شخص کسی دوسرے شخص کے پاس بغرض حفاظت رکھ دے، اس میں وہ تمام روپیہ یا مال اسباب وغیرہ شامل ہے جو حکومت، یا کوئی ادارہ یا فرم اپنے کسی ذمہ دار انصر کو کسی پراجیکٹ کی تکمیل کے لئے دیتی ہے۔ یا جو روپیہ پیسہ ویسے ہی اس کی تحویل میں رہتا ہے۔ جیسے خزانچی یا بینک کے انصر اس روپیہ میں کسی قسم کی بددیانتی، خیانت ہے اور بدترین جرم۔ اس قسم کی کمائی یکسر حرام ہے۔

﴿

حلال و حلیب

رذق حلال و حرام کے سلسلہ میں قرآن کریم بہت دور تک جاتا ہے۔ اس نے متعدد مقامات پر کہا ہے کہ : **وَ کُلُوْا مِمَّا رَزَقَکُمُ اللّٰهُ حَلٰلًا طَیِّبًا وَ اَلْقُرْاٰنُ اللّٰہِ الَّذِیْ اَنْتُمْ بِمُؤْمِنُوْنَ**

”جر حلال رزق اللہ نے تمہیں دیا ہے کہ اسے طیب طریق سے کھاؤ اور اس طرح اس خدا کے حکم کی نگہداشت کرو جس پر تم ایمان لانے کے مدعی ہو“ ”رزق حلال کو طیب طور پر کھاؤ“ یہ نکتہ غور طلب ہے۔ اسے ایک مثال کی رو سے سمجھئے۔ بکرا حلال جانور ہے، لیکن اگر اسے خدا کا نام لے کر ذبح نہ کیا جائے تو اس کا گوشت حلال نہیں رہتا حرام ہو جاتا ہے۔ یہاں تک تو سب متفق ہیں اور ہم اس کی بڑی احتیاط برتتے ہیں۔ لیکن سوال یہ ہے کہ اگر کسی کا بکرا چرا کر اسے صحیح طریق سے ذبح کر لیا جائے تو کیا وہ حلال رہے گا؟ قرآن کریم کا فیصلہ ہے کہ وہ حلال نہیں رہے گا۔ کیونکہ ناجائز طریق سے حاصل کئے جانے کی وجہ سے وہ طیب نہیں رہا۔ لہذا جو چیزیں اپنی اصل کے اعتبار سے حلال ہیں اگر انہیں ناجائز طریق سے حاصل کیا جائے تو وہ طیب نہیں رہیں۔ اسی لئے حرام ہو جاتی ہیں۔ حلال کے لئے طیب ہونا شرط ہے۔ سورہ مائدہ میں ہے یَسْئَلُونَكَ مَاذَا أُحِلَّ لَنَا... لَكُمْ أَحْلَىٰ لَكُمْ الطَّيِّبَاتُ (۲۴) اے رسول! یہ لوگ تجھ سے پوچھتے ہیں کہ اللہ نے ان کے لئے کیا کچھ حلال قرار دیا ہے، ان سے کہو کہ اس نے طیبات کو حلال قرار دیا ہے، ان سے کہو کہ ان نے طیبات کو حلال قرار دیا ہے۔ یعنی ان حلال چیزوں کو ناجائز طریق سے حاصل کی گئی ہوں۔

”حلال اور طیب“ کی جامعیت کے طور پر قرآن مجید میں ہے۔ يٰۤاَيُّهَا النَّاسُ كُلُوْا مِمَّا رَزَقَ لَكُمْ فَهُوَ اَحْسَنُ لَكُمْ (۲۱۷) اے لوگو! حلالاً طیباً نہ لے کر کھاؤ۔ اِنَّكُمْ لَعِندَ رَبِّكُمْ لَكٰفِرُوْنَ (۲۱۸) اے لوگو! زمین میں جو کچھ حلال ہے اسے طیب طریق سے کھاؤ۔ اسے غیر طیب طریق سے کھانے سے تم شیطان کے نقش قدم کی پیروی کرو گے۔ یاد رکھو! شیطان تمہارا کھلا ہوا دشمن ہے۔ اس کے معنی یہ ہیں کہ ناجائز طریق سے حاصل کردہ دولت سے جو کچھ بھی تم خریدو گے، وہ اگر اپنی اصل کے اعتبار سے حلال بھی ہو تو بھی حرام ہو جائے گا۔ حلال وہی چیزیں ہوں گی جنہیں حلال کی کمائی سے حاصل کیا جائے۔ اسی کو قرآن مجید نے رزق کریم (۲۱۷) کہا ہے۔ یعنی ”عزت کی روٹی“ اس کی عزت کی روٹی | وضاحت کرتے ہوئے دوسری جگہ کہا کہ خبیث (ناجائز کمائی سے حاصل کردہ) چیزیں کھانے والے خود خبیث ہوتے ہیں اور طیب چیزیں کھانے والے طیب۔ لَكُمْ مَغْفِرَةٌ وَرِزْقٌ كَرِيمٌ (۲۱۸) یہی (طیب لوگ) ہیں جو بتا ہی سے محفوظ رہتے ہیں، اور جنہیں عزت کی روٹی ملتی ہے۔

تکثر

ان تصریحات کے بعد قرآن کریم کہتا ہے کہ لوگ ناجائز طریقے اسی لئے اختیار کرتے ہیں کہ وہ چاہتے ہیں کہ وہ دولت سیٹھنے کی دوڑ (RACE) میں ایک دوسرے سے آگے نکل جائیں۔ اسے

عربی زبان میں ”تکاثر“ کہتے ہیں جو قرآن کریم کی ایک سورۃ کا عنوان ہے۔ اس میں کہا گیا ہے کہ: **اَلْهٰکُمُ التَّکَاثُرُ حَتّٰی زُرْتُمُ الْمَقَابِرَ** (۱۲۱) دولت سیمٹے کی دوڑ میں ایک دوسرے سے آگے نکل جانے کی ہوس انسان کو زندگی کے صحیح مقاصد کی طرف سے غافل کر دیتی ہے۔ اور یہ دوڑ کہیں ختم نہیں ہوتی۔ یہ قہر تک چلی جاتی ہے۔ ضروریات کی ایک حد ہوتی ہے لیکن جب جذبہ محض دولت سببنا ہو اور اس میں ایک دوسرے سے آگے نکل جانے کی ہوس، تو اس کی کوئی انتہا نہیں ہوتی۔ وہ انسان کو پاگل کر دیتی ہے۔ یہ وہ پاگل بن ہے جس میں جائز اور ناجائز کی تمیز باقی نہیں رہتی۔ ایسے لوگوں کا مقصد حیات **جَمَعَ مَا لَا دَوْعَدَ کَھٰلَاہِیَہَا** (۱۲۲) رہ جاتا ہے۔ یعنی ”دولت جمع کرنے چلے جانا اور پھر اُسے گنتے رہنما لیں یہ ہوتی ہے ان کی زندگی! یَبْخَسِبُ اَکَ مَالِہٖ اَھْکَدَ“ (۱۲۳) ایسا انسان اس خیالی خام میں مبتلا ہوتا ہے کہ اس کا مال اسے حیات جاوید عطا کر دے گا۔ کَلَّا۔ یہ بالکل غلط ہے۔ یہ مال و دولت اُسے جہنم رسید کر کے ریزہ ریزہ کر دے گا۔ (۱۲۴) ناجائز کمائی سے جمع کردہ مال و دولت انسان کو تباہی سے نہیں بچا سکتا۔ **وَمَا یُنْعِنِ عَنْہٗ مَا لَہٗ اِذَا تَرَدٰی** (۱۲۵) جب تباہی اس کے سامنے آئیگی تو وہ کہے گا کہ میں اپنی دولت کو بڑی قوت کا باعث سمجھتا تھا لیکن **ھٰکَ عَنٰی سُلْطٰنِیْہٖ** (۱۲۶) قوت کا یہی زعم باطل مجھے لے ڈوبا اور کوئی بارود دگر میرے کام نہ آیا (۱۲۷)

ان اکثر و بیشتر اولاد کی خاطر کمائی کے ناجائز طریقے اختیار کرتا ہے۔ اس ضمن میں قرآن کریم نے کہا ہے کہ: **وَعَلَّمُوْا اَنۡتُمَا اَمْوَالُکُمۡ وَاَوْلَادُکُمۡ فِیۡنَہٗۤ اِیَّا دَکھُوْا** اس طرح حاصل کردہ مال اور تمہاری اولاد تمہارے لئے فتنہ بن جاتے ہیں اس سے بچو۔

✽

حلال اور حرام کمائی کے ضمن میں جو کچھ اذہر کہا گیا ہے اس کا حاصل یہ ہے کہ رزق حلال وہ ہے جو ان طریقوں سے حاصل کیا جائے جنہیں قرآن کریم جائز قرار دیتا ہے۔ اسے وہ حق کہہ کر پکارتا ہے۔ اور رزق حرام وہ ہے جو ناجائز طریقوں سے حاصل کیا جائے۔ اسے وہ باطل کہتا ہے۔ حق و باطل (حرام اور حلال) کے متعلق اس کا فیصلہ یہ ہے کہ:۔

وَيَمْنَحُ اللّٰهُ الْبَاطِلَ وَیُحِقُّ الْحَقَّ بِکَلِمٰتِہٖ اِنَّہٗ عَلِیْمٌ بِذٰلِ الصُّدُوْرِ (۱۲۸) خدا کا قانون مکانات یہ ہے کہ حق باقی رہتا ہے اور باطل مٹ جاتا ہے۔ باطل کے جواز میں تم کتنے ہی عذر پیش کرو، وہ قابل قبول نہیں ہو سکتے کیونکہ خدا تمہارے دل میں چھپے ہوئے خیالات تک سے واقف ہوتا ہے۔

لہٰذا، خدا پر ایمان رکھنے والے، ناجائز کمائی کا خیال تک بھی دل میں نہیں لاسکتے۔ ہمارے ہاں اس قسم کی بخشش تو عام ہوتی ہے کہ کڑا حلال ہے یا حرام۔ اے کاشش! اس قسم کی بخشش میں الجھنے والے، مسلمانوں کو یہ بھی بتاتے کہ ناجائز کمائی سے حلال بھی حرام ہو جاتا ہے۔ اسی طرح کا حرام حسب طرح سو

کا گوشت حرام ہے جس دن یہ حقیقت ہمارا جزدِ ایمان بن گئی، معاشرہ سے (CORRUPTION) اور اس سے پیدا ہونے والی خرابیوں کا خاتمہ ہو جائے گا۔ اس کے سوا اصلاح معاشرہ کی کوئی صورت نہیں۔

—۴۶—

ایک کہانی

رزقِ حلال سے، معاشرہ کی خرابیوں ہی کا استیصال نہیں ہوتا۔ اس سے افراد کے کیریئر میں اس قدر سختگی اور بندی پیدا ہو جاتی ہے جس کا ہم اندازہ ہی نہیں کر سکتے۔ اس ضمن میں ہمیں بچپن میں ایک کہانی پڑھائی جا کر تی تھی جو بڑی پُر معنی تھی۔ محمود غزنوی جب ہندوستان پر حملہ کے لئے آیا تو اس کی فوج میں ایک بڑا جوان بیٹا بھی سپاہی تھا۔ جب اس کی فوج فاتح و منصور واپس گئی تو وہ بڑھیا اپنے بیٹے کی تلاش میں لشکر میں آئی۔ اس کے بیٹے کے ساتھیوں نے اس سے کہا کہ تمہارا بیٹا تو میدانِ جنگ میں مارا گیا تھا۔ اس نے بوجھا کہ اس کی موت کس طرح واقع ہوئی تھی؟ انہوں نے کہا کہ وہ میدانِ جنگ سے بھاگ اٹھا۔ دشمن کا تیر اس کی پشت پر لگا اور وہ مر گیا۔ اس بڑھیلے نے کہا کہ یہ تو درست ہو سکتا ہے کہ وہ میدانِ جنگ میں شہید ہو گیا ہو لیکن اسے میں کسی صورت میں ماننے کے لئے تیار نہیں ہو سکتی کہ وہ میدانِ جنگ سے بھاگ اٹھا تھا اور اس کی پشت میں تیر لگا تھا۔ یہ کبھی نہیں ہو سکتا۔ اس نے دشمن کے سامنے کھڑے ہو کر اپنے سینے پر تیر کھایا ہو گا۔ انہوں نے کہا کہ مائی! تم تو میدانِ جنگ میں تھی نہیں۔ تم یہ بات اس حتم و یقین کے ساتھ کیسے کہہ سکتی ہو؟ اس نے کہا کہ اس لئے کہ میں نے اس کے حلق میں حرام کے دودھ کا ایک قطرہ بھی ٹپکنے نہیں دیا تھا۔ جس بچے کی پرورش رزقِ حلال پر ہوئی ہو، ناممکن ہے کہ وہ میدانِ جنگ میں پیٹھ دکھا کر بھاگ نکلے۔

بات بڑھتے بڑھتے سلطان تک جا پہنچی۔ اس نے تحقیق کرائی تو بڑھیا کی بات سچ نکلی۔ اس سپاہی نے اپنے سینے پر تیر کھا کر جان دی تھی۔ اس کے ساتھیوں نے یہ غلط بیانی ہنسی مذاق کے طور پر کی تھی۔

یہ کہانی تاریخی اعتبار سے کیسی ہی ہو، حقیقت کے اعتبار سے بالکل سچی ہے۔ رزقِ حلال سے انسان کے اندر، حق گوئی و بے باکی اور جرأت و بسالت کی وہ قوانین بیدار ہو جاتی ہیں جن کا ہم اندازہ نہیں لگا سکتے۔ اور جو قوم اس قسم کے افراد پر مشتمل ہوگی اسے دنیا میں کون شکست دے سکتا ہے؟ اسی حقیقت کے پیش نظر تو علامہ اقبال نے کہا تھا کہ :

اے طاہرِ لاہوتی ! اس رزق سے موت اچھی
جس رزق سے آتی ہو، پروا نہ میں کو تا کھ!

حرام کی کمی سے افراد اور قوم میں بلندیوں کی طرف جانے کی صلاحیتیں ہی صلب ہو جاتی ہیں۔ اس کی وجہ یہ ہے کہ جس فرد یا قوم کو حرام کی کمی کی کمی کا چسکا پڑ جائے، وہ محنت کرنے سے جی چراتی ہے اور جب یہ عادت (یعنی محنت کے بغیر مال و دولت حاصل کرنے کی روش) پختہ ہو جائے تو محنت کرنے کی صلاحیت ہی صلب ہو جاتی ہے۔ قرآن کریم نے باطل (نا جائز) کمی کو انجم سمجھ کر پکارا ہے۔ (۱۸۸) انجم کے معنی ہیں ایسی روش جس سے قوائے عملیہ میں اضمحلال واقع ہو جائے اور (انسان اپنے ساتھیوں سے بچھڑ کر پیچھے رہ جائے۔ اسی طرح قرآن کریم نے ميسرہ کو بھی ناجائز قرار دیا ہے۔ (۱۹۱) ہمارے ہاں ميسرہ کا عام ترجمہ جوا کیا جاتا ہے۔ یہ ٹھیک ہے۔ جوا بھی ميسرہ میں شامل ہے لیکن اس لفظ کا اطلاق صرف جوا پر نہیں ہوتا۔ اس لفظ کا مادہ يسر ہے اور يسر کے معنی بایاں ہاتھ ہیں جس طرح ہم اپنے ہاں ہر انسان کام کے متعلق کہتے ہیں کہ یہ میرے بایں ہاتھ کا کھیل ہے۔ اسی طرح ہر وہ کمی جو محنت اور مشقت کے بغیر (نا جائز طریق سے) آسانی حاصل ہو جائے وہ ميسرہ میں شامل ہوگی۔ ایسی کمی کے متعلق بھی یہی کہا گیا ہے کہ: رَيْنُهُمَا اِشْمٌ كَبِيرٌ وَمَنْ اَفْحَ لِلنَّاسِ لِرَاقِہِ (اس سے دولت تو ضرور اکٹھی ہو جاتی ہے لیکن ان کے قوائے عملیہ میں اضمحلال واقع ہو جاتا ہے اور اِشْمُهُمَا اَكْبَرُ مِنْ نَفْعِهِمَا) اور قوائے عملیہ میں اضمحلال واقع ہو جانے سے جو نقصان ہوتا ہے وہ اس فائدہ سے کہیں زیادہ ہوتا ہے جو اس طرح دولت حاصل ہونے سے ہوتا ہے۔

یہ ہے وجہ جو ناجائز کمی سے قومیں تباہ ہو جاتی ہیں۔ اس سے ”پردان میں کوتاہی“ واقع ہو جاتی ہے۔ اور جس رزق سے پردان میں کوتاہی آ جاتی ہو اس سے (علامہ اقبالؒ کے الفاظ میں موت ہزار درجہ بہتر ہوتی ہے۔ چوری، فریب دہی، گراں فروشی، ذخیرہ اندوزی، جیب تراشی، رشوت ستانی، خیانت، بددیانتی یا شباشب کمر و پٹ بن جانے کی ہوس۔ پسب آثم اور ميسرہ (محنت سے جی چرانے) کے شجر خبیثہ کے برگ و بار پس اور ان کا علاج رزقِ حلال

سے گرجھاں داند حرامش را حرام

تا قیامت پختہ ماند این نظام !

(اقبالؒ)

جو قوم قرآن کریم کے حرام قرآن دادہ رزق کو حرام سمجھ لے اس کا نظام حیات قیامت تک محکم اور استوار رہے گا۔

باباجی کے بعد!

یہ سچ ہے اور ہم اس حقیقت کا سامنا کرنے پر مجبور ہیں کہ ہمارے باباجی اب ہمارے درمیان نہیں رہے اور ہم ان کی اس بے مثال رفاقت سے محروم ہو گئے ہیں جس نے ہم سب سامعین درس قرآن کے دامن گوہر ہائے قرآنی سے بھر بھر دیئے۔ بلا شک و شبہ ایسا فہم شناس قرآن رحل رشید جو قرآن حکیم کو **إِنَّا عَلَيْنَا بَيَانُهُ** کی روشنی میں سمجھتا اور سمجھاتا رہا کبھی صدیوں میں پیدا ہوتا ہے۔ ہم وہ سب جو جناب پیر دہرے کی نیکہ قرآنی اور بصیرت فرماتی سے اپنی فکر کی تظہیر کے لئے روشنی حاصل کرتے رہے۔ ان کی دائمی مفارقت پر جتنا بھی غم کمرہاں کم ہے کہ ہمیں اب ایسا دانائے راز معلّم شفیق میسر نہیں آئے گا اور یہ خلا اب خلا ہی رہے گا، مگر ہم یہ بھی جانتے ہیں کہ ربّیہ دغم کا تعلق ہمارے جذبات سے ہوتا ہے اور ہمیں بابا جی سے صداقت و استقامت کا یہ روشن راستہ دکھا چکے ہیں کہ جذبات کو ہمیشہ عقل کے تابع رکھنا چاہیئے ورنہ وہ انسان کو بے قابو کر دیتے ہیں۔ بابا جی ایسی شفیق اور نابغہ روزگار ہستی کے پھٹنے کا ملال اپنی جگہ اور لاریب، ان کی یاد کبھی بھلائی نہیں جاسکتی لیکن اس عظیم یاد کا حق بھی تو ہمیں ادا کرنا ہے۔ ان کے بعد خصوصاً ہم سامعین درس قرآن پر جو اہم ذمہ داری عائد ہوتی ہے اس کو پورا کرنے سے ہی ہم اس یاد کو قائم رکھ سکتے ہیں۔ بابا جی تو قانونِ قدرت کے مطابق اس حیاتِ ارضی کو چھوڑ چکے ہیں ان کا بچھڑنا بلاشبہ ہماری بڑی بد قسمتی ہے۔ لیکن شاید ہماری نظر اس طرف نہیں جاتی کہ اس مفکر قرآن کے حسنِ تفکر کا فیضان تو اس کے بعد بھی اس کی اپنی محفوظ آواز میں جاری و ساری ہے۔ اور ہم لاہور کے رہنے والے اب بھی ہر جمعے کی صبح کو اسی ۲۵ ربی کلرگ میں ٹی وی کی بڑی سکرین پر اپنے بابا جی کو اسی طرح اپنے مخصوص انداز میں مشغفۂ بیانی کے ساتھ حقانیت قرآنی کی ترجمانی کرتے ہوئے دیکھ سکتے ہیں۔ اور پہلے کی طرح درس قرآن سے فیضیاب ہو سکتے ہیں۔ اس صورت میں اس سلسلے کا بدترار رہنا کیا ہم اسے اپنی انتہائی خوش بختی سے تعبیر نہ کریں گے؟ اس عاشق قرآن کا وجود ہماری نظروں سے اوجھل ہونے کے باوجود ہمیں اس کی رہنمائی کا ملنے رہنا ہمارے حق میں وہ رحمتِ خداوندی ہے جس کا بدلہ ہو نہیں سکتا۔ اس پر بھی ہم اگر تساہل پسندی سے کام لیتے ہوئے اس سے پہلو تہی کریں یا اسے اجاس غم کے بوجھ تلے کر بابا جی نہیں رہے اس راہِ قرآنی سے غافل ہو جائیں تو کیا یہ اس

تعلیم و تربیت کی تکذیب کرنا نہ ہوگا جو ہم پچیس سال تک بابا جی کے درس قرآنی سے حاصل کرتے رہے ؟ اور روڈ روشن کی طرح عیاں اس حقیقت کو ہم میں سے ہر فرد اچھی طرح جانتا ہے کہ جب تک پرویز صاحب زندہ رہے انہوں نے اپنی زندگی کالج کالج قرآن کریم میں تفکر و تدبیر کرنے کے لئے وقف رکھا۔ پچاس برس تک قرآن عزیز کے ایک طالب علم کی حیثیت سے وہ اس کے ساتھ متمسک رہے۔ اس کے پیغام کو اس طرح سمجھا اور سمجھا یا کہ باطل تصورات کی تمام تاریکیاں چھٹ گئیں۔ اس سرچشمہ دین کی حقیقی تعلیم کو امت تک پہنچانے کے لئے انہوں نے قلم اور کاغذ کو اپنا رفیق کار بنا کر دن رات انتہائی محنت کی۔ جس کے نتیجے میں ان کی لکھی ہوئی بیش بہا نادر اور منفرد تصنیفات کی صورت میں وہ نکما نیکز بصیرت افروز باطل شکن اور حیات آفریں حقائق منظر عام پر آئے کہ جن سے دلوں کی دنیا میں انقلاب برپا ہو گیا۔ سوچ بچار اور حقیقت شناسی کی نئی اور مستحکم راہیں کھل گئیں۔ بابا جی نے اپنے اس عظیم الشان کام کو تاحیات جاری رکھا اور خالصتاً قرآنی تعلیم کو عام کرنے کی جدوجہد سے کسی ساعیت منہ نہیں موڑا۔ ان کی کتابیں ان کے خطابات و مقالات اور ماہنامہ طلوع اسلام کے ہزار ہا صفحات ان کی سچی لگن ان کی تحقیق و جستجو اور ان کے اس عزم مصمم کی شہادت دیتے ہیں جو اس سلسلے میں ان کے ہمراہ رہے۔ دیگر بیسیوں حقیقت کشا کتب کے علاوہ بابا جی کی ان انمول کتابوں کو ذہن سے والے بد نصیب ہی ہوں گے جو سلسلہ معارف القرآن خصوصاً، معراج النایت یعنی سیرت صاحب قرآن (علیہ التحیۃ والسلام) خود قرآن کے آئینہ میں، لغات القرآن (چار جلدوں میں) مفہوم القرآن (قرآن کے تیس پاروں کا احاطہ کئے ہوئے)، تبویب القرآن (تین جلدوں پر مشتمل جن میں پورے قرآن کی باب بندی کی گئی ہے اور مطالب الفرقان پر مشتمل ہیں) پانچ جلدوں کے ساتھ یہ سلسلہ جاری ہے، اس مرد دانا و بینا کا اپنی ان تصانیف کے متعلق نکتہ نظر یہ تھا کہ یہ تدبیر فی القرآن (جو حکم خداوندی ہے) کے راستے میں آسانیاں پیدا کرنے کے ذرائع ہیں۔ کیا اس صداقت سے انکار کیا جاسکتا ہے ؟ ہم جو ان خزینوں سے متمتع ہوتے رہے ہیں کیا ہم پر قرآن سہل نہیں ہوا ؟ کیا ہمارے قلب و ذہن کو جلا نہیں ملی ؟ یقیناً ہم خود ساختہ مفروضات باطل تصورات اور گمراہ کن عقائد کے اندھیروں سے نکل کر حق کی اس روشن میں آگئے جسے کوئی مٹا نہیں سکتا۔ ہمیں اس کے علاوہ جو بڑی نعمت میسر رہی وہ بابا جی کا درس قرآن تھا۔ جس نے پچیس برس تک ہم اہالیان لاہور کے لئے تابناک مشعل جلا رکھی۔ ان درسوں میں کبھی کسی ناگزیر سبب سے ناغہ نہ ہوا۔ ہر روز تو پڑھا ہو۔ ورنہ ہمیں معلوم ہے کہ بابا جی نے پہلے ہر اتوار اور پھر جمعے کے جمعے ہمیں کبھی ان سے محروم نہیں رکھا۔ یہ ہم سامعین درس قرآن ہی جانتے ہیں کہ ہر اتوار سالانہ سالیانہ پہنچ جانے کے باوجود ہمارے معلم مشفق نے نہایت جواہر ہمتی اور شفقت مزا جی سے درس دینے۔ موضوع میں ڈوب کر درس دینے اس سلاست و روانی کے ساتھ کہ سننے والوں کی کوئی الجھن باقی نہ رہی۔ یوں ہم اس منظم قرآن کے فہم و ادراک قرآنی کے موتیوں سے اپنی جھریاں بھرتے رہے اور مطمئن رہے یہ سوچ کر کہ ہمارے بابا جی نے اپنی صحت و آرام کا کوئی خیال کئے بغیر

اس قدر جانفشانی سے انتہا بڑا کام سنبھالا ہوا ہے تو یہ یونہی چلتا رہے گا۔ مگر اس قرآنی مشن کو مسلسل آگے بڑھانے میں جو سہرہ وقتی ذمہ داری ہم سامعینِ درس کی تھی شاید اسے ہم نے نظر انداز کر دیا۔ کتنی بڑی بھول تھی ہماری ! ہم نے دیکھا کہ بابا جی کو تانوںِ قدرت کے مطابق آخرت کا بلاوا آگیا اور ہم ان کو روک نہیں سکے۔ تو اب اس شفیق ہستی جو ہمارے بابا جی تھے کے بعد ہمارے کرنے کا کام کیا ہے اور ہماری ذمہ داری میں کیا اور کتنا اضافہ ہوا ہے۔ بابا جی کے بعد ان کے مشن کو ہم نے کس طرح جاری رکھنا ہے۔ ان کی جلائی ہوئی مشعل کو کس طرح روشن رکھنا ہے۔ یہ وہ سوال ہیں جن پر ہمیں غور کرنا ہے اور عملی طور پر ان کا جواب دینا ہے۔ علمی و عملی طور پر قرآنِ حکیم سے کلیتہً وابستہ رکھنے کے لئے ہمارے بابا جی نے تو ایسی گہرا فہم اور اتنی دافر دہائی اپنی لائٹنی تحریروں کی شکل میں چھوڑی ہے کہ ہدایت حاصل کرنے والوں کے لئے کوئی کمی باقی نہیں رہ گئی، اب اس سے خود فیضیاب ہوتے رہنا اور دوسروں کو اس کی ترغیب دینا تو ہمارے اختیار و ارادے پر منحصر ہے۔ یاد رہے یہی اختیار و ارادہ اسلام کی پناہ میں بھی لے آتا ہے اور یہی کھر کی گرفت میں بھی لے جاتا ہے۔ تو کیا ہم خاص طور پر ہم سامعینِ درس اپنے اس فرض کو ادا نہ کریں گے۔

جبکہ میں نے پہلے بتایا ہے کہ اس بے بہا درس کا فیض تو پستور جاری ہے اور بابا جی کے بعد بھی ان کی دعوتِ حق بندگانِ حق کے لئے عام ہے۔ پھر ہم خود ہی اس سے محروم رہ کر بد نصیب کیوں بنیں ! کیوں نہ ہم پہلے کی طرح ذوق و شوق سے اس میں شریک ہوں۔ اور دل کو شریک کریں اور صراطِ مستقیم کا یہ سلسلہ قائم رہے۔ اسی طرح ماہانہ طلوعِ اسلام کی اشاعت کو بڑھانے اور اس کے خریداروں میں اضافہ کرنا ہماری ذمہ داری کا اہم حصہ ہے۔ بزمِ ہائے طلوعِ اسلام کو مشہور و شہرہ چھیل جانا چاہیئے تاکہ ان کے ذریعے قرآنی مشن کو جاری رکھنے میں مدد مل سکے۔ اور آخر میں اپنی بہنوں یعنی بابا جی کی طاہرہ بیٹیوں سے معنی طب ہونا بھی ضروری سمجھتی ہوں کہ ان کو درس لینے والی بیٹیاں بہت عزیز محض اور ان کے انسانی و معاشرتی مسائل کی طرف وہ ہمیشہ خصوصی توجہ دیتے رہے۔ ہمیشہ ان کے غمگسار اور خیر خواہ رہے۔ میری ان بہنوں کو یاد رکھنا چاہیئے کہ بابا جی کا سایہ عاطفت ضرور ہم سے چھن گیا لیکن وہ ہمیں مردوں کے اس معاشرہ میں تہی دست اور بے بس نہیں چھوڑ گئے۔ جس حسنِ کارنامہ انداز سے وہ ہماری قلبی و ذہنی تربیت کر گئے اور جیسا بھرپور اعتماد اپنی ذات پر کرنا وہ ہمیں سکھائے ہیں۔ اس کے بعد ہمارے لئے کوئی محرومی کیسی ؟ آئیے اور پہلے کی طرح بابا جی کے درس قرآن میں شریک ہو کر قرآنی حقائق سے دلوں کو متورہ کیجئے۔

سبحان اللہ رب العظیم

راقمہ

شریہ اندلیب - ۱۴ اپریل ۱۹۸۵ء

بِسْمِ اللّٰهِ الرَّحْمٰنِ الرَّحِیْمِ ط

فکرِ اقبال کا سرچشمہ قرآن

(پرویز)

علامہ اقبالؒ کو ان کی زندگی ہی میں جس قدر شہرت اور مقبولیت حاصل ہو گئی تھی، شاید ہی کسی اور مفکر یا شاعر کو نصیب ہوئی ہو۔ لیکن اس کے باوجود انہوں نے ریوں کہیئے گویا اپنی زندگی کے آخری سانس میں کہا کہ :-

چو منتِ خویش بستم ازین خاک ہمہ گفتند باما آشنا بود
ولیکن کس ندانست ایں مسائر چہ گفت و باکہ گفت و از کجا بود (ارمغانِ حجاز ص ۱۹۹)

اُس وقت تو اسے عام طور پر شاعرانہ گلہ طرازی پر محمول کیا گیا لیکن جوں جوں وقت گزرتا گیا، اور گزرتا جا رہا ہے، یہ بات سامنے آ رہی ہے کہ جو کچھ انہوں نے کہا تھا، شاعری نہیں تھی۔ ایک حقیقت تھی جس کا انہوں نے بعد در بعد اظہار کیا تھا۔ ان کی وفات کے بعد، ان کی فکر اور شعر، ان کے کلام اور پیام کے متعلق ہزاروں مقالات لکھے گئے اور سینکڑوں کتابیں شائع ہوئیں۔ گزشتہ قریب چالیس سال کے طولِ طویل عرصہ کو تو چھوڑ بیٹے، ۱۹۷۶ء کے ایک سال میں، جسے ان کی پیدائش کے صد سالہ جشن کے طور پر منایا گیا، ان موضوعات پر جس قدر کہا، لکھا اور شائع کیا گیا، وہ اعداد و شمار کے احاطہ میں بمشکل سما سکے گا۔ لیکن ادبِ فکر و نظر اس کی تصدیق کریں گے کہ، اس کے باوجود، اقبالؒ نے اپنے آخری وقت میں جو کہا تھا وہ آج بھی اسی قدر مبنی بر حقیقت ہے جس قدر ان کی وفات کے وقت تھا۔ مطالعہ اقبالؒ کے سلسلہ میں، بنیادی طور پر یہ متنبیں کیا جانا ضروری تھا کہ ان کی فکر کا سرچشمہ کیا تھا۔ اس موضوع پر بھی آپ دیکھیں گے کہ کچھ کم نہیں لکھا گیا۔ اس کے ڈانڈے کہیں ”مغرب کے سیاروں“ سے ملائے گئے، کہیں ”مشرق کے ثوابت“ سے۔ لیکن اصل حقیقت کی طرف کسی کی نگاہ نہ اٹھی۔ حالانکہ اسے حضرت علامہؒ نے اپنی سب سے پہلی تصنیف ”مثنوی اسرار و رموز“ میں واضح الفاظ میں بتا دیا تھا۔ انہوں نے کتاب کے آخر میں، ”عرض حال مصنف بحضورِ رحمۃ اللعالمین“

اقبالؒ کی اولیں دعا

کے زیرِ عنوان کہا تھا: یہ

گردلم آئینہء بلے جو ہر است در بحرِ فہم غیرِ قرآن مضمر است

پردہ ناموسِ فکرِ چاک کن
تنگ کن رختِ حیاتِ اندر برم
اہلِ ملت را نگہدار از شرم
بہرہ گیسر از ابر نیساغِ مکن
خشک گرداں بادہ در آگوزِ من
زہر ریز اندر مٹے کا فیرِ من

اور اس کے بعد اپنے لئے وہ بددعا کہ جس سے زیادہ جگر پاش اور قلب سوز بددعا، اقبال اپنے خن میں کر نہیں سکتا تھا۔
راور میں تو اکثر سوچا کرتا ہوں کہ اس بددعا کی ان میں ہمت کیسے پیدا ہو گئی، اور ان الفاظ کو وہ زبان تک کیسے
لے آئے! کہ:۔

روزِ محشر خوار و رسوا کن مرا بے نصیب از بوسہٗ پاکِ کن مرا
”بے نصیب از بوسہٗ پاکِ کن مرا“ کی درد انگیزی اور جگر گدازی کا اندازہ وہ حضرات بخوبی لگا سکیں گے جنہیں اس کا
علم ہے کہ حضورؐ نبی اکرمؐ کی ذاتِ اقدس و اعظم کے ساتھ اقبالؒ کے عشق کی کیفیت کیا تھی۔ اقبالؒ کا، بحضورِ رحمتہ
اللہ العالیؐ یہ عرضداشت پیش کرنا کہ، جو کچھ میں نے کہا ہے، اور جو کچھ میں کہوں، اگر اس میں غیر قرآن کچھ بھی مضمحل ہو تو
بے نصیب از بوسہٗ پاکِ کن مرا، اس موضوع پر حرفِ آخر کی حیثیت رکھتا ہے۔

اس منفیانہ انداز کے بعد، انہوں نے مثبت طور پر کہا کہ:۔

گردِ سراپہٗ قساں سفتہ ام باسلماناں اگر حقِ گفتہ ام
ایکہ از احسانِ تو ناکس کس است یک و غایتِ مزدِ گفتارِ بس است
عرض کن پیشِ خدائے عز و جل عشقِ من گردِ ہم آغوشِ عمل
دولتِ جانِ حزیں بخشیدہٗ بہرہٗ از علمِ دین بخشیدہٗ

در عملِ پائندہ تر گرداں مرا

آبِ نیساغِ گہر گرداں مرا (رموز و اسرار۔ ص ۹۶-۹۵)

اسی حقیقت کو وہ دوسرے مقام پر ان الفاظ میں بیان کرتے ہیں کہ:۔

برخور از قرآن اگر خواہی ثبات در ضمیرش دیدہ ام، اب حیات
از تب و تابم نصیبِ خود بگیر بعد ازین نایر چو من مردِ فقیر
گوہر دریاٹے قرآنِ سفتہ ام شرحِ رمزِ صبغتہ اللہ گفتہ ام

(مسافر۔ ص ۳۳)

وہ، ارغمانِ حجاز میں، شعرائے عرب کو ایک پیغام دیتے ہیں کہ:۔

بگوا ز من تو اخوانِ عرب را بہائے کم نہادِ لعلِ لب را
ازاں نورے کہ از قرآنِ گرفتہ سحرِ کردم صدوسی سالہ شب را

(ص ۱۱۴)

جاوید نامہ میں ”لوائے سروش“ کے زیرِ عنوان، کہتے ہیں:۔

چوں سرمہٗ دلتی را از دیدہ فرو شستم تقدیرِ ہم دیدم، پنہاں بکتاجِ اندر

(ص ۲۳)

اقبالؒ کے ہاں، کتاب سے مراد، کتابِ خداوندی قرآنی مجید ہی ہوتی ہے۔ بالِ جبریل میں کہتے ہیں:۔

تھا مضبوط بہت مشکل اس سبب معافی کا
وہ بعد حسرت کہتے ہیں کہ:۔

کس نہی و اندر اسرارِ کتاب
وہ انقلابِ روس کے بانیوں سے پہلے پوچھتے ہیں کہ:۔
شرقیوں ہم غرباں در پیچِ کتاب
لے کہ می خواہی نظامِ عالمی
جستہ اور اساسِ محکمے؛
اور اس کے بعد انہیں کہتے ہیں کہ:۔

دانشِ کہنہ شستی باب باب . فکرِ روشن کن از اُم الکتاب
ان کی نگاہوں میں قرآنِ کریم کی عظمت کس قدر تھی، اس کا اندازہ اس سے لگائیے کہ جب وہ شاہِ افغانستانِ نادر شاہ
(مرحوم) کی دعوت پر کابل تشریف لے گئے، تو ان کے لئے ایک ہی تحفہ اپنے ساتھ لے کر گئے۔ وہ تحفہ
کیا تھا، فرماتے ہیں:۔

در حضورِ آں مسلمانِ کریم !
گفتم این سرمایہ اہل حق است
بدیہ آوردم ز دستِ آنِ عظیم
در ضمیرِ او حیاتِ مطلق است
اس کے جواب میں شاہِ مرحوم نے کہا:۔

گفت "نادر در جہاں بے چارہ بود
کوہ و دشت از اضطرابِ بے خبر
از غمِ دین و وطن آوارہ بود
از غمِ بے حسالم بے خبر

غیر قرآنِ غم گسارِ من نہ بود
قوتش ہر باب را بر من کشود
(مسافر ۱۵-۱۴)

وہ جب ستمبر ۱۹۳۱ء میں، رائونڈ ٹیبل کانفرنس میں شرکت کے لئے عازم لندن ہوئے تو راستے میں کچھ وقت کے لئے دہلی
رکے۔ اہل دہلی نے ان کی خدمت میں بہت سے سپانے پیش کئے۔ آپ نے جامع مسجد، دہلی، کے امام، شمس العلماء مولانا
سید احمد (مرحوم) کے سپانہ کے جواب میں فرمایا:۔

جہاں تک سیاسی مسائل کا تعلق ہے میں آپ کو بتا دینا چاہتا ہوں کہ نہ میرے ساتھ کوئی پرائیویٹ سیکرٹری ہے
جو میرے لئے مزوری مواد فراہم کرے، نہ میرے پاس سیاسی لٹریچر کا کوئی پلندہ ہے جس پر میں اپنی بحثوں کی
اساس قائم کروں۔ میرے پاس حق و صداقت کی ایک جامع کتاب (قرآنِ پاک) ہے جس کی روشنی میں میں مسلمانانِ
ہند کے حقوق کی ترجمانی کرنے کی کوشش کروں گا۔ (گفتارِ اقبال، از محمد رفیق افضل - ص ۱۳۶)

اپنے ملک کے متعلق علامہ سید سلیمان ندوی (مرحوم) کو ایک خط میں لکھتے ہیں:۔

اگرچہ یورپ نے مجھے بدعت کا چسکا ڈال دیا ہے تاہم مسک میرا وہی ہے جو قرآن کا ہے اور جس کو آپ نے
آیت شریفہ کے حوالے سے بتایا ہے۔
(اقبال نامہ - حصہ اول - ص ۱۳۱)

ان چند تقریبات سے آپ نے دیکھ لیا ہو گا کہ اقبالؒ اپنی فکر اور پیغام کا سرچشمہ قرآنِ کریم بناتے ہیں۔ اس کے
بعد آپ سوچتے کہ ہمیں ان کی فکر کی اساس کی تلاش میں مارے مارے پھرنے کی کیا ضرورت ہے۔ انہوں نے اس حقیقت

کو ایسے واضح انداز سے واشگاف کیا ہے کہ اس میں نہ کوئی ابہام ہے نہ التباس۔ نہ شک ہو سکتا ہے نہ ریب۔ یہ صمیم ہے کہ اقبالؒ بالآخر ایک انسان تھے اور اس جہت سے قرآن کریم کے مفہوم کے سمجھنے میں بعض اوقات ان سے غلطی بھی ہو سکتی ہے اور سہو بھی۔ انہوں نے اس سے کبھی انکار نہیں کیا۔ میں نے قرآن مجید کے صمیم طور پر سمجھنے کا طریق خود حضرت علامہ سے سیکھا ہے۔ میرے دل میں ان کی جس قدر عظمت اور احترام ہے اس سے ایک زمانہ واقف ہے۔ لیکن اس کے باوجود، بعض مقامات پر، ان کی فکر قرآن سے یں بھی اختلاف رکھتا ہوں۔ اور اسی طرح ہو سکتا ہے کہ دیگر قرآنی ذوق رکھنے والے حضرات بھی ان سے اختلاف کریں۔ لیکن اس کے باوجود یہ حقیقت اپنے مقام پر محکم ہے کہ انہوں نے اپنی فکر کا سرچشمہ قرآن کریم ہی قرار دیا ہے، اور وہ ساری عمر قرآن ہی کے حقائق اور پیغام عام کرنے کی کوشش کرتے رہے۔ یہ ہماری حواں نغیبی ہے کہ وہ قرآن مجید کے حقائق سے متعلق نثر میں کوئی کتاب نہ لکھ سکے۔ وہ مقدمہ القرآن کے عنوان سے ایک کتاب لکھنا چاہتے تھے لیکن افسوس کہ ان کی یہ آرزو بھی پوری نہ ہو سکی۔ وہ جب علاج کی غرض سے، بھوپال تشریف لے گئے ہیں، تو انہوں نے، (۲۲ جولائی ۱۹۳۰ء کو) تاثیر (مرحوم) کے نام اپنے ایک خط میں لکھا تھا کہ:-

اعلیٰ حضرت نواب صاحب بھوپال نے نہایت دردمندی سے میرا علاج کرایا ہے۔ اس کے علاوہ، جب ان کو سر اس مسعود سے معلوم ہوا کہ میں ایک کتاب مقدمہ القرآن لکھنا چاہتا ہوں تو اس ارادے کی تکمیل کے لئے مجھے انہوں نے تاحیات پانچ سو روپیہ ماہوار کی ٹریری پنشن عطا فرمائی ہے۔ آپ کو شاید اس کا علم اخباروں سے ہو گیا ہوگا۔ اب ذرا صحت اچھی ہو لے تو انشاء اللہ اس کتاب کو لکھنا شروع کر دوں گا۔
(انوار اقبالؒ بشیر احمد ڈار۔ ص ۲۵۵)

قوم کی بد قسمتی کہ ان کی صحت نے اس کی اجازت ہی نہ دی کہ وہ اپنی اس آرزو کو پورا کر سکتے۔ اگر وہ اس کتاب کو لکھ جاتے تو قرآن فہمی کے سلسلہ میں ایسی متاعِ گراں بہا ہوتی جس کا اندازہ نہیں کیا جاسکتا۔ انہوں نے زبانِ شعر میں بہت کچھ کہا ہے۔ لیکن اس سے قرآنی حقائق مربوط شکل میں سامنے نہیں آسکتے۔ دوسرے، شاعری میں تضاد بھی واقع ہو جاتا ہے۔ لطائف میں تو اس سے چنداں ہرج نہیں ہوتا لیکن حقائق کی صورت میں تضاد بہت بڑا نقص ہوتا ہے۔ قرآنی حقائق، مربوط شکل میں، بلا تضاد، نثری تخلیق ہی میں بیان کئے جاسکتے تھے۔ لیکن افسوس ہے کہ ایسا نہ ہو سکا۔ اور یہ ایک ایسا خلا ہے جو کبھی پُر نہیں ہو سکے گا۔ اس کے لئے ہم اس سے زیادہ کیا کہہ سکتے ہیں کہ:-

آئے عشاق، گئے وعدہ فردا لے کر اب انہیں ڈھونڈھ چراغِ رخِ زیبا لے کر (باگدوڑ)
اس مقام پر اس جرأتِ عرض کی اجازت چاہتا ہوں کہ اس مردہ پرست قوم نے جس قدر اقبالؒ کے مزار کی تعمیر اور ان کے حشری پیدائش منانے پر صرف کیا ہے، اگر اس کا عشرِ عشر بھی ان کے علاج اور سفر یورپ کے لئے ہیا کر دیتی تو معلوم وہ کس قدر گہرائے تبار سے اس کی جھولیاں بھر دیتے۔ انہوں نے سچ کہا تھا کہ:-
مرا سب جو غنیمت ہے اس زمانے میں کہ خانقاہ میں خالی ہیں صوفیوں کے کدو
(بالِ جبریل۔ ص ۱۹)

بہر حال، اس سے واضح ہے کہ فکرِ اقبالؒ کا حلقہ سمجھ میں نہیں آ سکتا تا وقتیکہ اس فکر کے سرچشمہ (قرآن مجید) پر گہری نظر نہ ہو۔



تلاوتِ قرآنِ پاک

حضرت علامہؒ، قرآنی حقائق پر غور و فکر میں تو ہر وقت مستغرق رہتے ہی تھے، لیکن اس کے ساتھ انہوں نے تلاوتِ قرآنِ پاک کا بھی غور و فکر کیا۔ فطرت نے انہیں لحنِ داؤدی عطا فرمایا تھا اس لئے ان کی قرأت میں بڑا سوز و گداز ہوتا تھا۔ اور اس سے وہ خود بھی کیفِ باب و سرشار ہوتے تھے۔ عمر کے آخری دور میں، ان کا گلا (قریب قریب) بند ہو گیا۔ اس کا انہیں ایک ہی صدمہ تھا۔ اور وہ یہ کہ :-

در نفس سوزِ جگر باقی ماند لطفِ قرآنِ سحر باقی ماند

(پس چہ باید کرد..... ص ۶۸)

لیکن ان کی یہ تلاوت، لفظی لڑاخوانی نہیں ہوتی تھی۔ وہ رموز و معانی قرآن کی گہرائیوں میں اترتے تھے۔ اس ضمن میں انہوں نے اپنی زندگی کا ایک اہم واقعہ بیان کیا جو انتہائی غور و فکر کا منقاضی ہے۔ جو ایوں کہ انٹر کالجیٹ مسلم برادرہ کے زیرِ اہتمام (۹ جنوری ۱۹۳۸ء کو) منعقد ہونے والے اقبال ڈسے کی تقریب میں شرکت کے لئے ”اقبالین“ دہلی کا ایک قافلہ، زیرِ قیادت، علامہ مظہر ظلم جیراج پوریؒ لاہور آیا۔ اس میں میرے علاوہ، شیخ سراج الحق صاحب۔ آسمانی (مرحوم) اور قاضی محمد اشرف (مرحوم) شامل تھے۔ ۱۰ جنوری کی صبح حضرت علامہؒ نے ہمیں مشرفِ باریالی عطا فرمایا۔ اس محفل کی یاد میرے لئے سرمایہٴ حیات ہے۔ محترمی سید ندیر نیازی نے اس کی روئداد، اپنی کتاب ”اقبالؒ کے حضور“ میں بڑی تفصیل سے بیان کی ہے۔ واقعہ زیرِ نظر کے سلسلہ میں انہوں نے لکھا ہے :-

(حضرت علامہؒ نے فرمایا)۔ میرا معمول تھا کہ ہر روز نمازِ فجر کے بعد قرآن مجید کی تلاوت کرتا۔ اس دوران میں والد ماجد بھی مسجد سے تشریف لے آتے اور مجھے تلاوت کرتے دیکھ کر اپنے کمرے میں چلے جاتے۔ میں کبھی ایک منزل ختم کر چکا ہوتا کبھی کم۔ ایک روز کا ذکر ہے، والد ماجد حسبِ معمول مسجد سے واپس آئے۔ میں تلاوت میں مصروف تھا۔ مگر وہ، جیسے کسی خیال میں میرے پاس بیٹھ گئے۔ میں تلاوت کرتے کرتے رک گیا اور منتظر تھا کہ مجھ سے کیا ارشاد فرماتے ہیں۔ کہنے لگے، تم کیا پڑھا کرتے ہو؟ مجھے ان کے اس سوال پر نہایت تعجب ہوا، بلکہ ملال بھی۔ انہیں معلوم تھا کہ میں قرآنِ پاک کی تلاوت کر رہا ہوں۔ بہر حال میں نے مؤدبانہ عرض کیا۔ قرآنِ پاک..... کہنے لگے، تم جو کچھ پڑھتے ہو، سمجھتے بھی ہو۔ میں نے کہا، کیوں نہیں۔ تھوڑی بہت عربی جانتا ہوں۔ کچھ نہ کچھ سمجھ لیتا ہوں۔ انہوں نے میرا جواب خاموشی سے سنا اور اٹھ کر اپنے کمرے میں چلے گئے۔ میں حیران تھا کہ آخر اس سوال سے ان کا مطلب کیا ہے۔ کچھ دن گزر گئے اور یہ بات جیسے آئی گئی ہو گئی۔ لیکن اس واقعہ کا چھٹا روز تھا کہ میں صبح سویرے حسبِ معمول قرآنِ پاک کی تلاوت کر رہا تھا۔ والد ماجد مسجد سے واپس آئے اور میں نے تلاوت ختم کی تو انہوں نے مجھے بلایا اور

اپنے پاس بٹھا کر بڑی نرمی سے کہنے لگے۔ بٹیا! قرآن مجید وہی شخص سمجھ سکتا ہے جس پر اس کا نزول ہو۔ مجھے تعجب ہوا کہ حضور رسالتؐ کے بعد قرآن پاک کیسے کسی پر نازل ہو سکتا ہے۔ معلوم ہوتا ہے، وہ میرے دل کی بات سمجھ گئے۔ کہنے لگے، تمہیں کیسے یہ خیال گذرا کہ اب قرآن مجید کسی پر نازل نہیں ہوگا۔ کیوں نہ تم اس کی تلاوت اس طرح کرو جیسے وہ تم پر نازل ہو رہا ہے۔ ایسا کرو گے تو یہ تمہارے رگ و پے میں سرایت کر جائے گا۔ (اس کے بعد اس نکتہ کی مزید وضاحت کرتے ہوئے، حضرت علامہؒ کے والد ماجد نے فرمایا)۔ حضور علیہ الصلوٰۃ والسلام کا اسوہ حسنہ و کاملہ ہی ہر اعتبار سے ہمارے لئے حجت، مثال اور نمونہ ٹھہرا۔ اب جتنا بھی کوئی اس رنگ میں رنگنا چلا جائے گا اتنا ہی قرآن مجید اس پر نازل ہوتا رہے گا۔ یہ مطلب تھا میرے اس کہنے کا کہ قرآن مجید اس کی سمجھ میں آ سکتا ہے جس پر اس کا نزول ہو۔ (ص ۶۱-۶۰)

مطلب یہ تھا کہ قرآن مجید کو محض ذہنی طور پر نہ سمجھا جائے بلکہ اس کے مقصود و منتہی کو دل کی گہرائیوں میں پیوست کیا جائے۔ اس سے انسانی ذات میں عجیب تغیر واقع ہوگا۔ یہ دیکھنے کے لئے کہ یہ تغیر کس حد تک پیدا ہو چکا ہے اور اس کی سمت کس طرف کو ہے، یہ دیکھنا چاہیے کہ وہ حضور نبی اکرمؐ کے اسوہ حسنہ کے کس حد تک مطابق ہے۔ قرآن فہمی کے اسی مقصود کے متعلق حضرت علامہ نے کہا ہے کہ قرآن کی کیفیت یہ ہے کہ:

چوں بجاں در رفت، جاں دیگر شود جہاں چو دیگر شد جہاں دیگر شد (جاوید نامہ ص ۹)

اسی کو آپ نے ”نزول کتاب“ سے تعبیر کیا ہے۔ جہاں فرمایا کہ:

تیرے ضمیر پہ جب تک نہ ہو نزول کتاب

گرہ کش ہے نہ راہی نہ صاحب کشف (بال جبریل ص ۱۱)

نزول کتاب

دوسری جگہ کہا ہے:

خرد نے کہ بھی دیا لا الہ تو کیا حاصل دل ذنگاہ مسلمان نہیں تو کچھ بھی نہیں

اس میں ایک یہ نکتہ بھی پنہاں ہے کہ اللہ تعالیٰ نے، نزول قرآن کے سلسلہ میں، قرآن کا مہبط، قلب نبویؐ قرار دیا ہے جہاں فرمایا کہ: **فَاتَّسَّ نَزَّلَهُ عَلٰی قَلْبِكَ** - (س ۱۰۹) ”جبریل نے اسے تیرے قلب پر نازل کیا۔ لہذا جب قرآنی حقائق انسان کے قلب کی گہرائیوں میں اتر جائیں، تو اس وقت کہا جاسکے گا کہ قرآن گویا اس پر نازل ہو رہا ہے۔ یعنی اس کے ذہن سے اس کے قلب پر اتر رہا ہے۔ اس وقت انسان کے افکار و کردار، قرآن کے سانچے میں ڈھل جاتے ہیں۔ یہ وہ ”مرد مسلمان“ ہے جس کے متعلق اقبالؒ نے کہا ہے کہ:

یہ راز کسی کو نہیں معلوم کہ مومن قاری نظر آتا ہے حقیقت میں ہے قرآن

(ضرب کلیم - ص ۵)

پھر یہ بھی ایک عظیم حقیقت ہے کہ قرآن کریم کے ذریعے، خدا اور بندے کے درمیان، عجیب و غریب تعلق پیدا ہوتا ہے۔ خدا کی طرف سے براہ راست علم ملنے کو وحی سے تعبیر کیا جاتا ہے۔ وحی، حضرات انبیاءؑ کو اللہ کے لئے منحصر تھی اور اس کا سلسلہ حضورؐ کی ذاتِ گرامی پر ختم ہو گیا۔ وحی کو خدا کی طرف سے ہم کلامی کہہ کر بھی پکارا گیا ہے جہاں کہا ہے۔

وَكَلَّمَ اللَّهُ مُوسَى تَكْلِيمًا (۳۴:۱۰) اور اس نے قرآن مجید کو بھی کلامِ اللہ (۹) کہا ہے۔ اب خدا سے ہم کلامی

ظاہر ہے کہ جب اللہ تعالیٰ (قرآن مجید میں) یَا أَيُّهَا النَّاسُ اتَّقُوا اللَّهَ (۱) کہتا ہے تو اس کا مطلب یہی ہے کہ خدا بندے سے ہم کلام ہوتا ہے۔ دوسری طرف، انسان جب خدا سے کوئی سوال کرتا ہے تو وہ (قرآن کریم کے ذریعے) اسے اس سوال کا جواب دیتا ہے: أَجِيبْ دَعْوَةَ الدَّاعِ إِذَا دَعَا (۲۴:۱۸) کا یہی مطلب ہے۔ لہذا قرآن کے ذریعے، انسان کو خدا سے ہم کلامی کا شرف حاصل ہو جاتا ہے۔ اور یہ شرف بڑا عظیم ہے۔

واضح رہے کہ ختم نبوت کے بعد، خدا، انسان سے صرف قرآن کریم کے ذریعے ہم کلام ہوتا ہے۔ اس کے سوا، خدا سے ہم کلامی کا کوئی طریق نہیں۔ کشف اور الہام وغیرہ کی کوئی سند قرآن سے نہیں ملتی۔

بہر حال، علامہ اقبالؒ قرآن کی تلاوت اس انداز سے کرتے تھے کہ وہ شعور کے راستے قلب کی گہرائیوں میں اتر جاتے۔ بایں ہمہ انہیں کشف و الہام کا کوئی دعویٰ نہیں تھا۔ چونکہ کائناتی حوادث قوانینِ خداوندی کے مطابق ظہور پذیر ہوتے ہیں اور قرآن کریم میں غور و تدبر سے انسان ان قوانین کی کارفرمائی کو سمجھنے لگ جاتا ہے اس لئے اُسے قرآن و شواہد سے آنے والے واقعات کا کچھ اندازہ ہو سکتا ہے۔ علامہ اقبالؒ کو تدبر فی القرآن سے اسی قسم کی بصیرت حاصل تھی۔ اسے وہ ان الفاظ میں بیان کرتے ہیں:

حادثہ وہ جو الہی پردہ افلاک میں ہے عکس اس کا میرے آئینہ ادراک میں ہے
یہاں انہوں نے "آئینہ ادراک" کہا ہے۔ (یعنی فکر و شعور)۔ کشف و الہام یا علم باطنی نہیں کہا۔

اب یہ دیکھیے کہ حضرت علامہ، قرآن مجید کا تعارف کس کس انداز سے کراتے ہیں۔ اس باب میں انہوں نے جو کچھ کہا ہے اس سے بادیٰ تفسیر یہ حقیقت واضح ہو جائے گی کہ وہ کارگرِ فکر میں ڈھلے ہوئے الفاظ نہیں جن کی غور و میکانیکی محور پر ہو جاتی ہے۔ وہ دل کی گہرائیوں سے ابھرنے والے گہرے تاہر ہیں جو جذب و کیفیت کی ایک دنیا اپنے جلو میں لئے، وجہ تاہر بانی و قلوب و افغان ہوتے ہیں۔ وہ اپنی پہلی تصنیف —

قرآن کا تعارف

”اسرار و رموز“ — میں کہتے ہیں: —

تو ہمیں دانی کہ آئین تو چیست؟	زیرِ گردوں، سرِ تمکین تو چیست؟
آل کتاب زندہ قرآنِ حکیم	حکمتِ اولیٰ بزال است و قدیم
نسخہ اسرارِ تکوین حیات	بے ثبات از قوتِ غیرِ ثبات
حرف اور اریب نے تبدیل نے	آیہ اشش شرمندہ تاویل نے
پختہ تر سودائے خام از زورِ او	درفند با سنگِ باہم از زورِ او
نوع انساں را پیامِ آخرین	حاملِ او رحمتہ للعالمین

قرآن آئین و نظام کے اتباع سے انسان کے اندر جو تبدیلی واقعہ ہوتی ہے اس کا ذکر کرتے ہوئے کہتے ہیں: —

خستہ باشی! استیارت می کند پختہ مثل کوہِ رت می کند

گر زبانی! آسمان ساز دترا — آنچہ حق می خواہد آں ساز دترا
 ”آنچہ حق می خواہد آں ساز دترا“ — اس ایجاز میں جس قدر اظہار پوشیدہ ہیں، ان کا اندازہ اربابِ فطرت ہی
 لگا سکتے ہیں۔ میرا خیال ہے کہ قرآنی تعلیم کے اثمار و نتائج کے متعلق اس سے بہتر اور برجستہ شاید ہی کچھ اور کہا جاسکے
 اس میں، مشیتِ خداوندی کے مقصود و مطلوب کی پوری دنیا سمٹ کر آگئی ہے — آنچہ حق می خواہد آں ساز دترا —
 گفتار میں، کردار میں، اللہ کی برہنہ

”اسرار و رموز“ ہی میں دوسری جگہ کہتے ہیں: —

قلب مومن را کنایش قوت است حکمتش جبل الوریہ ملت است (مک ۱۱)
 قرآن، انفرادی طور پر کس قسم کی قلبِ ماہیت پیدا کرتا ہے، اور امت کی اجتماعی زندگی میں کس قدر محکمیت کا ضامن
 بنتا ہے، اس ایک شعر میں دونوں خصوصیات سمو کر رکھ دی گئی ہیں۔
 وہ، مثنوی مسافر میں رقمطراز ہیں: —

برخور از قرآن اگر خواہی ثبات در ضمیرش دیدہ ام آب حیات
 می دھدارا پیام لا تخف می رساند بر مقام لا تخف (مک ۲۳)
 حضراتِ انبیاءِ کرامؑ، عظیم آسمانی انقلاب کے داعی ہوتے تھے۔ ان کی انقلابی دعوت کے خلاف، مفاد پرست قوتیں
 ہجوم کر کے اڑ آتی تھیں۔ ان کے ساتھ تراجم و تناسم کی سنگمہ آرائیاں بڑی ہمت طلب اور صبر آزما ہوتی تھیں۔ ان
 مقامات پر انہیں خدا کی طرف سے سکینت و طمانیتِ قلب کے اس قسم کے پیغامات موجبِ حوصلہ افزائی ہوتے
 تھے کہ: لَا تَخَفْ إِنَّكَ أَنْتَ الْآلِیُّ عَلٰی۔ (یونس ۲۰) ”تم خوف زدہ مت ہو، آخر الامر تم ہی غالب آؤ گے۔“
 کم و بیش یہی الفاظ قرآن کریم نے جماعتِ مومنین کے لئے کہے ہیں۔ ان سے کہا ہے کہ ہجومِ مشکلات سے گھبراؤ نہیں۔
 لَا تَهِنُوا وَلَا تَحْزَنُوا۔ وَأَنْتُمْ الْأَعْلَوْنَ۔ اِنْ كُنْتُمْ مُؤْمِنِينَ۔ (یونس ۳۰) ”جب تمہارا
 قرآن کی صداقتوں پر ایمان ہے تو پھر گھبرانے اور خوف کھانے کی کونسی بات ہے۔ تم ثابت قدم رہو۔ آخر الامر تمہیں
 غالب آؤ گے۔“

انہوں نے جاہِ دینامہ میں، قرآنِ کریم کی حقیقت و عظمت کو بڑے وجہ آفرین
 انداز میں بیان کیا ہے: —

قرآن کی عظمت

ناش گویم آنچہ در دل مضمر است — ایں کتا بے نیست۔ چیزے دیگر است
 قرآنِ مجید کے تفصیلی تذکرہ کے لئے اگر ضخیم تصنیفات بھی قلم بند کی جائیں، تو جو بات ”چیزے دیگر است“ میں کہی
 گئی وہ ان ضخیم مجلدات میں بھی سناہ سکے۔ اس جامعیت میں تو حقائق و رموز کی ایک دنیا جھل جھل کر رہی ہے
 یہ وہ آنکھ کی پتلی (مردم دیدہ) ہے جس میں آسمان سمٹ کر آجاتا ہے۔ امیر خسروؒ نے اپنے محبوب کے متعلق
 کہا تھا کہ: —

آفاقہا گردیدہ ام، ہر تبا، وریزہ ام! — بساں خواہاں دیدہ ام، اما تو چیزے دیگر
 اقبالؒ نے یہی الفاظ قرآن کے متعلق کہہ کر، بنا دیا کہ اس کا محبوب کون ہے، اور کیا ہے؛ اس شعر کو پھر پڑھئے کیونکہ

اس کا مفہوم اُس شعر کو ساقد ملانے سے نمایاں ہو سکے گا جو اس کے بعد آیا ہے :
 فاش گویم آنچہ در دل مضمر است ایں کتابے نیست، چیزے دیگر است
 چوں بجاں در رفت، جہاں دیگر شود جہاں چو دیگر شد، جہاں دیگر شود (ص ۹)
 ”جہاں چو دیگر شد، جہاں دیگر شود“۔ قرآن کریم کے ایک عظیم فلسفہ حیات و لائحہ انقلاب کی تفسیر ہے۔
 اس نے قوموں کی زندگی میں انقلاب آفرینی کا راز یہ بتایا ہے کہ : اِنَّ اللّٰهَ لَا یَغۡیۡرُ مَا بِہٖۤ وَّہٗ حَتّٰی یَغۡیُرَ وَا
 مَا بِاَنۡفُسِہُمۡ۔ (۱۳) یاد رکھو! (تم خود تو کجا) خدا بھی کسی قوم کے احوال و ظروف میں تبدیلی پیدا نہیں
 کرتا جب تک وہ قوم اپنے اندر نفسیاتی تبدیلی پیدا نہیں کرتی قوم کی خارجی دنیا میں انقلاب آ نہیں سکتا جب تک
 وہ اپنی داخلی دنیا میں ————— انقلاب نہ پیدا کر لے۔ جب تک کسی قوم کے قلب و دماغ، اس کی فکر و نظر،
 اس کے تصورات و تخیلات، اس کی اقدار حیات، اس کے نصب العین زندگی میں تبدیلی نہیں پیدا ہو جاتی، اس
 کی خارجی دنیا میں تبدیلی نہیں آ سکتی۔ قوموں کی خارجی دنیا، ان کی داخلی دنیا کے سانچے میں ڈھلتی ہے۔ جس
 قسم کی ان کی داخلی دنیا، اسی قسم کی ان کی خارجی دنیا۔ علامہ اقبالؒ پیامِ مشرق کے دیباچہ میں لکھتے ہیں کہ ”زندگی
 اپنے حوالے میں کسی قسم کا انقلاب پیدا نہیں کر سکتی جب تک کہ پہلے اس کی اندرونی گہرائیوں میں انقلاب نہ ہو،
 اور کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ضمیر میں متشکل نہ ہو۔“
 بنا بریں جب قرآنی اقدار کسی قوم کے قلب کی گہرائیوں میں اتر جائیں، تو اس کی خارجی دنیا میں انقلاب آ جاتا ہے۔

چوں بجاں در رفت جہاں دیگر شود جہاں چو دیگر شد، جہاں دیگر شود
 اندر و تقدیر ہٹے غزب و مشرق سرعتِ اندیشہ پیدا کن چو برق (ص ۹)
 قرآن کی بیان کردہ ”تقدیرات“ کے سمجھنے کے لئے سرعتِ اندیشہ کی ضرورت ہے۔ اس لئے کہ :
 جہاں تازہ کی افکار تازہ سے ہے نمود کہ سنگ و خشت سے ہوتے نہیں جہاں پیدا
 جاوید نامہ ہی میں دوسری جگہ کہتے ہیں :۔

چوں مسلماناں اگر داری جگر در ضمیر خویش و در قرآن نگر
 صد جہاں تازہ در آیاتِ اوست عصرِ پیچیدہ در آیاتِ اوست
 یک جہاںش عصرِ حاضرِ ایں است گیر۔ اگر در سینہ دل معنی رس است
 بندہ مومن ز آیاتِ خداست ہر جہاں اندر برا و چوں قباست

چوں کہن گردو جہاں نے در برش می دھد قرآن جہاں نے دیگرش
 (ص ۴۳-۴۲)

ای آیات میں، جس حسن کارانہ اور معجزانہ انداز سے قرآن کی ابدیت کی وضاحت کی گئی ہے، جوں جوں انسان اس پر
 غور کرتا ہے، اس کی روح وجد میں آ جاتی ہے۔ یہ نکتہ ذرا تشریح کا محتاج ہے۔ اللہ تعالیٰ نے، نوعِ انسان کو
 منزلِ انسانیت تک لے جانے والے راستے کی طرف راہ نائی اپنے ذمہ لی اور اس کے لئے حضراتِ انبیاء کرام کی وصال
 سے سلسلہ رشد و ہدایت جاری کیا۔ جب نوعِ انسان عالمِ طفولیت میں تھی تو اس پر وگرام کی صورت یہ تھی کہ اس میں

آسمانی ہدایت کی ابدیت

اصولی ہدایات کم ہوتی تھیں اور عملی جزئیات زیادہ — اس زمانے میں تو حالت یہ تھی کہ حضرت نوحؑ کو کشتی بنانے کا طریق بھی بذریعہ وحی بتایا پڑا۔ جوں جوں نوع انسان عمر میں بڑھتی گئی اور اس کا شعور پختہ ہونا شروع..... ہوا تو اس پر دو گرام کی جزئیات میں کمی اور اصولوں میں اضافہ ہوتا گیا۔ تا آنکہ جب وہ عالم شباب تک پہنچ گئی اور مشیت نے دیکھ لیا کہ اب انسان اصولوں کی روشنی میں اپنے وقت کے تقاضوں کے مطابق جزئیات خود مرتب کرنے کے قابل ہو گیا ہے۔ تو اس نے ان تمام اصولوں کو جن کی انسانی راہ نمائی کے لئے ضرورت تھی مکمل شکل میں، وحی کے آخری ضابطہ، قرآن کریم میں محفوظ کر دیا، اور سلسلہ وحی اختتام تک پہنچ گیا۔ (ختم نبوت کے یہی معنی ہیں)۔ اب انسانوں کے کرنے کا کام یہ تھا کہ وہ اپنے زمانے کے تقاضوں کو سامنے رکھ کر قرآن میں غور کریں کہ اس نے، ان کے حل کے لئے کیا اصول دیا ہے اور اس اصول پر عمل پیرا ہونے کے طور طریقے خود وضع کریں۔ اس طرح یہ کتاب ہدیٰ قیامت تک انسانی راہ نمائی کا فریضہ ادا کرتی رہے گی۔ یہ کہیں نہیں کہے گی کہ مجھ میں راہ نمائی دینے کی صلاحیت ختم ہو گئی ہے۔ قرآن سے راہ نمائی حاصل کرنے کے لئے اس طریق کی طرف اشارہ کرتے ہوئے اللہ تعالیٰ نے کہا ہے کہ: سَنُرِيهِمْ آيَاتِنَا فِي الْآخِرَةِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ (٢٤/٢٤) ”ہم انہیں (نوع انسان کو) خارجی کائنات اور خود ان کی داخلی زندگی میں اپنی ”نشانیوں“ دکھاتے جائیں گے۔ تا آنکہ ان پر یہ حقیقت واشگاف ہو جائے کہ قرآن کا ہر دعویٰ صداقت پر مبنی ہے“ یعنی جوں جوں علم انسانی آگے بڑھتا جائے گا، قرآنی حقائق بے نقاب ہوتے جائیں گے۔ ایسا ہو سکتا ہے (اور ہوتا ہے) کہ عقل و فکر اور تجربہ و مشاہدہ کی رو سے جن حقائق کا ادراک ہو، انسان انہیں قرآن کے حوالے سے پیش نہ کرے۔ لیکن اس کے باوجود وہ ہونگے قرآنی حقائق ہی۔ اس لئے کہ یہ ہو نہیں سکتا کہ یہ عالم انفس و آفاق میں کوئی حقیقت بے نقاب ہو، اور وہ قرآن کے خلاف جائے ہماری اس ملاقات میں جس کا میں پہلے ذکر کر چکا ہوں، حضرت علامہؒ نے اس حقیقت کو بڑے لطیف اور دقیق انداز سے ارشاد فرمایا۔ ارشاد ہوا کہ:-

قرآنی حقائق کے دماغ کی راہ سے سمجھ میں آنے کا مطلب ہے حقائق کا ادراک، علم اور نثر تجربے اور مشاہدہ کی روشنی میں۔ حقائق کا ادراک ہمیشہ سے جاری تھا۔ کبھی ایک حقیقت سمجھ آئی کبھی دوسری، کبھی جزو کبھی تمام۔ اب اگر انسان وہ سب حقائق جو اس نے اپنے علم اور تجربے کی روشنی میں حاصل کئے ہیں۔ یا جن تک عقل اور فکر کے ذریعے اس کی رسائی ہوئی، باہم فراہم کر لے اور ایک مربوط و منظم شکل میں پیش کرے تو ان سے قرآن پاک ہی کے ارشادات کی تصدیق اور ترجمانی ہوگی۔

اس کے بعد قدر توقفت سے فرمایا:-

حقائق کا ادراک ہوتا رہا اور ہوتا رہے گا۔ قرآن مجید ان سب حقائق کا جامع ہے جو ہمارے ادراک میں آچکے ہیں۔ اور ان کا بھی جن کا ادراک باقی ہے۔ خواہ یہ حقائق سنوسی کی زبان سے ادا ہوں، خواہ لسانی کی۔ حقائق بہر حال حقائق ہیں۔ ان کو سمجھنے کی جس طرح بھی کوشش کی جائے اپنی جگہ پر ٹھیک

ہے۔ مقصد ان کا سمجھنا ہے اور قبول کرنا ہے۔ لہذا، انہیں جس طرح بھی سمجھیں یہ قرآن پاک ہی کا سمجھنا ہوگا اس کی تعلیم سے بہرہ ور ہونا ہوگا۔ (اقبال کے حضور۔ ص ۵۸-۵۹)

اسی حقیقت کو انہوں نے جاوید نامہ میں ان عمیق الفاظ میں بیان کیا ہے کہ:

ہر کجا بینی جہاں رنگ و بو آنکہ از خاکش بروید آرزو !

یا ز نورِ مصطفیٰ اورا بہا ست یا سنور اندر تلاشِ مصطفیٰ است

یہ نورِ مصطفیٰ وہی ہے جو حضور نبی اکرم کی وساطت سے دنیا کو ملا اور اب تبدیلِ قرآنی میں محفوظ ہے۔ یہ جَدِی اللہ ﷻ مَن یَشَاءُ (۲۳)۔

ان تشریحات کی روشنی میں، جاوید نامہ کے ان اشعار کا مطلب سمجھ میں آجائے گا، جنہیں میں نے ابھی ابھی پیش کیا ہے کہ:

صد جہاں تازہ در آیاتِ اوست عصرا بچیدہ در آفاتِ اوست

چوں کہن گرد جہاں در برش می دھد قرآن جہاں دیگرش

اس طرح قرآن کے اصول و حقائق، ہر زمانے کے تقاضوں کی تسکین کا سامان فراہم کرتے، اور انسانی زندگی کے ہر مشکل مسئلہ کا حل بناتے، کاروانِ انسانیت کے راہ نمائے چلے جاتے ہیں۔ یہ کسی مقام پر اس کی راہ نمائی سے عاجز نہیں آتے۔ یہی وہ حقیقت تھی جسے، گوٹے لے، ایگرمن کو ان الفاظ میں سمجھایا تھا کہ:-

اسلام کی تعلیم کسی مقام پر بھی ناکام نہیں رہتی۔ ہم اپنے تمام نظا مہائے حیات کے ساتھ، اس سے آگے

نہیں جاسکتے۔ اور اصل تو یہ ہے کہ کوئی انسان بھی اس سے آگے نہیں جاسکتا۔

(خطباتِ اقبال - ص ۸)

یہ ہے قرآن کی ادبیت !

یہاں تک تو قرآن حقائق سے بحث تھی۔ اب سوال یہ ہے کہ ان حقائق، یا قرآنی اصولِ حیات سے نوعِ انسان کو

خائل کیا ہوا؟ ان کے اتباع سے نتیجہ کیا مرتب ہوا، اور کیا مرتب ہوگا۔ اس اہم سوال کا جواب، علامہ اقبالؒ نے دو لفظوں میں نہایت جامعیت سے دیا ہے جہاں کہا کہ:-

عبیت قرآن، خواہ را پیغامِ مرگ دستگیر بندہ بے ساز و برگ (جاوید نامہ - ص ۸۹)

”خواہ را پیغامِ مرگ“ کا مطلب یہ ہے قرآن نے، انسانوں پر دوسرے انسانوں کی ہر قسم کی بالادستی کا خاتمہ کر دیا۔

اسی حقیقت کو انہوں نے، ”ابلیس کی مجلسِ شوریٰ“ میں، ابلیس کی زبان سے ان الفاظ میں دہرایا ہے کہ:

موت کا پیغام ہر نوعِ غلامی کے لئے نے کوئی فغفور و غافان نے فغیرہ نشیں

کرتا ہے دولت کو ہر آلودگی سے پاک و صاف منعموں کو مال و دولت کا بنانا ہے میں

اس سے بڑھ کر اور کیا فکر و عمل کا انقلاب! پادشاہوں کی نہیں: اللہ کی ہے یہ زمین

(ارمغانِ حجاز - ص ۲۲۵)

اب آگے بڑھیے۔ حضرت علامہ اس حقیقت کو شرح و بسط سے واضح کرتے ہیں کہ صدرِ اہل کے مسلمانوں نے جس قدر قوت و حشمت، دولت و ثروت، شوکت و مہکت، رفعت و عظمت اور ان سب کے ساتھ، شرف و مجد انسانیت کے مقاماتِ بلند حاصل کئے تو وہ سب اتباعِ قرآن کا نتیجہ تھا۔ اس کے بعد اس قوم نے قرآن کا دامن ہاتھ سے چھوڑ کر عجمی اسلام اختیار کر لیا تو اس کی وہ حالت ہو گئی جس کا ہم سب دونا روتے ہیں۔ اقبالؒ کو امتِ مرحومہ کے ساتھ والہانہ محبت تھی۔ اس محبت کا نتیجہ تھا کہ وہ اس کی نجبت و زبوں حالی پر خون کے آنسو بہاتے تھے۔ انہوں نے اس موضوع پر اس قدر شدت و تکرار سے لکھا ہے کہ اس سے ایک مستقل تصنیف وجود میں آ سکتی ہے۔ لیکن میں اس وقت ان میں سے صرف وہ مقامات پیش کروں گا جن میں انہوں نے براہِ راست قرآن کے حوالے سے بات کی ہے۔ وہ پہلے کہتے ہیں کہ :-

نقشِ قرآن تا دریں عالم نشست نقشِ اے کاہن و پاپا شکست
(جاوید نامہ ص ۹)
اس کے بعد کیا ہوا، غور سے سنئے۔ پہلے اس حقیقت کو با صبر و حشرت پیش کرتے ہیں کہ :-
منز و مقصودِ قرآن دیگر است رسم و آئینِ مسلمان دیگر است !
دردِ دل او آتشِ سوزندہ نیست مصطفیٰ در سیمہ او زندہ نیست
بندہ مومن ز فتر آں بر نخورد در ایامِ ادنہ سے دیدم نہ درد
اس کے بعد کہتے ہیں کہ کس قدر مقامِ حیرت و تاسف ہے کہ :-

خود طلسمِ قیصر و کسری شکست خود سر تختِ ملوکیت نشست
تا نہالِ سلطنت قوت گرفت دین او نقشِ از ملوکیت گرفت
از ملوکیت نگہ گرد دو دگر
عقل و ہوش و رسم و راہ گرد دو دگر
(جاوید نامہ ص ۸)
اس قوم میں اس مجبر العقول تبدیلی کا راز، اس ایک نکتہ میں پنہاں ہے کہ ان کی خلافتِ ملوکیت میں بدل گئی۔ خلافت نے انہیں، ہر نوعِ غلامی سے رستگاری عطا کر دی تھی، ملوکیت نے ان کی آزادی کو سلب کر لیا :-
چوں خلافتِ رشہ از قرآن گسیخت حریتِ راز ہر اندر کامِ رنجت
(اسرار و رموز ص ۱۲۷)
اس کا نتیجہ کیا ہوا ؟

مومن و پیشِ کساں بستنِ نفاق مومن و غداری و فقر و نفاق !
با پیشِ زے دین و ملتِ رافروخت ہم متاعِ خانہ و ہم خانہ سوخت
لا الہ اندر نمازش بود و نیست نازل اندر نیازش بود و نیست
نور در صوم و صلواتِ او نماند جلوہ در کائناتِ او نماند
روح چوں رفت از صلوة و از صیام فردا ہموار و ملت بے نظام
سینہ ازاں گری فتر آں تہی از چنین مرداں چہ امیدِ بہی !
ہر کسے بر جادہ خود تسدرد ناقہ مالے زمام و ہرزہ خود

واحسرتہ کہ :

صاحبِ قرآن و بے ذوقِ طلب العجب۔ ثم العجب۔ ثم العجب !

(جادید نامہ - ۳۶-۲۳۵)

وہ کہتے ہیں کہ سوچیے کہ یہ بات کس قدر ناقابلِ فہم ہے کہ جس قوم کے پاس ایسی کتاب زندہ موجود ہو، وہ قوم مردہ ہو ! وہ بصدر حیرت کہتے ہیں کہ :

رفت سوزِ سینہٗ تانا و کرڈ یا مسلمان مرد یا قرآنِ برڈ !

(جادید نامہ - ۳۶)

وہ مسلمان سے کہتے ہیں :

زقرآن پیشِ خود آئینہ آویز دگرگوں گشتہ ! از خویش بگریز

ترا زوئے بمنہ کردار خود را قیامت آئے پیشِ را بر انگیز !

(ارمغانِ حجاز ص ۱۲)

تحرکِ پاکستان کے دوران ایک عجیب حیرت افزا اور دل خراش حقیقت سامنے آئی۔ ہندوؤں کا سب سے بڑا لیڈر، (مہاتما) گاندھی تھا جس کی تمام نگہ دناز کا مقصد قدیم ہندو دھرم کا اجاڑ تھا۔ اس کے مقابلے میں، قومیت پرست مسلمان لیڈروں کی حالت یہ تھی کہ وہ اسلام کے ایک ایک بنیادی عنصر کو خیر باد کہتے چلے جاتے تھے۔ کہیں ڈاکٹر سید محمود اور آصف علی نا لیڈر تھے جو مذہب کو داستانِ پارینہ قرار دیتے تھے۔ کہیں ڈاکٹر ذاکر حسین خان جیسے ماہرینِ تعلیم تھے جو مہاتما گاندھی کے تجویز کردہ خطوط پر "دارودھ کی تعلیمی اسکیم" مرتب فرما رہے تھے۔ کہیں (امام الہند) مولانا ابوالکلام آزاد تھے جو اسلام کا برہمنو سماجی ایڈیشن پیش کر رہے تھے۔ کہیں (شیخ الحدیث) مولانا حسین احمد مدنی جیسے علماء کرام تھے جو متحدہ قومیت اور سیکولرزم کو عین مطابق اسلام قرار دے رہے تھے۔ یہ تھی وہ سینہ سوز حقیقت جس کی طرف اشارہ کرتے ہوئے حضرت علامہ نے باصد نالہ و فغاں کہا تھا کہ :

در صد فتنہ را بر خود کشادی دو گامے رفتی و از پائتادی

(ارمغانِ حجاز ص ۱۳)

برہمن از تباں طاقِ خود آراست تو قرآن را سرِ طافے نہادی

اور یہ کہ :

نگہ دارد برہمن کارِ خود را نمی گوید بکس اسرارِ خود را !

(ارمغانِ حجاز ص ۱۴)

بمن گوید کہ از تسبیح بگذر بدوشِ خود بر دنا را خود را

✽

میرے نزدیک حضرت علامہ کا سب سے بڑا اور معرکہ آرا کارنامہ یہ ہے کہ انہوں نے بحالِ جرات و محجہٴ

ملا اور قرآن

جسارت اس حقیقت کو طشتِ ازہام کیا کہ امت کو قرآن سے برگشتہ کرنے کی بنیادی ذمہ داری

ہماری مذہبی پیشوائیت پر عائد ہوتی ہے جسے وہ ملا کی اصطلاح سے تعبیر کرتے ہیں۔ انہوں نے ملا کے خلاف جو کچھ کہا ہے

وہ کسی خاص ملا یا طبقہ و علماء کے خلاف نہیں۔ وہ مذہبی پیشوائیت کی (INSTITUTION) کے خلاف ہے۔

جس نے اسلام کو کچھ کا کچھ بنادیا اور امت کو تباہ کر دیا ہے۔ یہ عنوان، ایک مستقل موضوع ہے جسے میں کسی دوسری

نشست پر اٹھا رکھنا چاہتا ہوں۔ اس وقت میں اس کے ان دو ایک ضمنی گوشوں کو سامنے لاؤں گا جن کا تعلق براہِ راست

قرآن سے ہے۔ وہ جاوید نامہ میں، سعید حلیم پاشا کی زبان سے کہتے ہیں :-
 دینِ حق از کافری رسوا تر است زانکہ ملاً مومنی کا فرگراست !
 شبِ نیم ما در نگاہِ مایم است از نگاہِ اویم ما شبِ نیم است !
 از شکرِ فیہائے آں قرآن فروش دیدہ ام روحِ الایں را در فروش
 زانسوئے گردوں دلش بیگانہ ! نزد ادا ام الکتاب افسانہ !
 بے نصیب از حکمتِ دینِ نبیؐ آسمانش تیرہ از بے کوکبی !
 کم نگاہ و کور ذوق و ہر زہ گرد ملت از قال و اقوالش فرد فرد !

حدیث کہ :-

مکتب و ملاً و اسرارِ کتاب کو بر مادر زاد و نو ز آفتاب

دینِ کافر، فخر و تند بیر جہاد

دینِ ملاً فی سبیل اللہ فساد !

(جاوید نامہ - ص ۸۷)

وہ، شیعوی ”پس چہ باید کرد“ میں کہتے ہیں :-

مکتب و ملاً سخفہا ساختند مومناں ایں نکتہ را نشناختند
 زندہ قومے بود، از تاویلِ مُرد آتشِ او در ضمیمہٴ فسد
 ہر یکے دانائے قرآن و خبر در شریعت کم سواد و کم نظر
 عقل و نقل افتادہ در بندِ ہوس منبرِ شاہِ منبر کا کہ است و بس
 ایں کلیاں نیست امیدِ کشود آستینِ بالے یَدِ بیضا چہرہٴ سود

(ص ۴۲-۴۱)

ان کی تاویل کے متعلق کہتے ہیں :-

زمین بر صوفی و ملاً سلامے

دلے تاویلِ شاہِ درجیتِ انداخت

اس کی تشریح ضربِ کلیم میں ان الفاظ میں کی گئی ہے :-

خود بدلتے نہیں، قرآن کو بدل دیتے ہیں

ان کی ان تاویلات و تغیرات کا نتیجہ ہے کہ :-

اسی قرآن میں ہے اب ترکِ جہاں کی تعلیم

”تن پہ تقدیر“ ہے آج کے عمل کا انداز

تھا جو ”ناخوب“ بتدریج وہی ”خوب“ ہوا

جس نے مومن کو بنایا مہ و پردیں کا امیر

تھی نہاں جن کے ارادوں میں خدا کی تقدیر !

کہ غلامی میں بدل جاتا ہے قوموں کا ضمیر

(ضربِ کلیم ص ۸)

ملوکیت اور مذہبی پیشواہیت کی قرآن کے خلاف سازش کا تاریخی پودہ بکھیرنے کے بعد، وہ مسلمان سے براہِ راست مخاطب ہوتے ہیں اور اسے دو ٹوک الفاظ میں کہتے ہیں کہ :-

پیغام بہ ملت

اے گرفتارِ رسومِ ایمانی تو شبیرہ ہائے کافری زندانِ تو
گرقومی خواہی مسلاں زیستن نیست ممکن جز بقراں زیستن

قرآن کریم نے، کتاب و حکمت — یعنی قوانینِ خداوندی اور ان کی غرض و غایت کو منزلِ من اللہ بتایا ہے جو علم و عقل کی رو سے سمجھ میں آسکتے ہیں۔ یعنی قرآن، مجموعہ ہے کتاب و حکمت کا۔ اس حقیقت کی طرف اشارہ کرتے ہوئے علامہ اقبالؒ نے مسافر میں کہا ہے:

برگ و سازِ مکتبِ حکمت است ایں دو قوت اعتبارِ ملت است
آں فتوحاتِ جہانِ فوق و شوق ایں فتوحاتِ جہانِ تحت و فوق
ہر دو انعامِ خدائے لایزال مومنوں را آں جمال است این جلال

اس کے بعد وہ مسافروں سے کہتے ہیں:

برخوراز قرآن اگر خواہی ثبات در ضمیرش دیدہ ام آبِ حیات
می دھمارا پیامِ لائحتف می رساند بر مقامِ لائحتف

وہ خصوصیت سے مغربِ زدہ مسلمان کو مخاطب کر کے کہتے ہیں:

اے بہ تقلیدش اسیرِ آزاد شو دامن قرآن بگیر، آزاد شو

(مسافر - ۸۵)
(جادید نامہ - ۸۶)

اب ہم اس موضوع کی طرف آتے ہیں جو فکرِ اقبالؒ میں اساسی حیثیت رکھتا ہے۔ سوال یہ ہے کہ جب خلافت، ملوکیت میں بدل گئی تو اس سے اسلام پر کیا اثر پڑا؟ نظرِ بظاہر یہ محض سیاسی نظام کی تبدیلی تھی۔ لیکن یہ — محض سیاسی نظام کی تبدیلی نہیں تھی۔ اس سے اسلام ہی باقی نہیں رہا۔ اسلام، ایک دین ہے (اور دین بھی دین اللہ)۔ ملوکیت سے، یہ دین، مذہب میں تبدیل ہو گیا۔ مذہب نام ہے، خدا اور بندے کے درمیان پرائیویٹ تعلق کا جو (مذہب پرست طبقہ کے عقیدہ کے مطابق) لوچا جا پاٹ۔ گیان دھیان۔ بھگتی اور پرستش کی رو سے قائم ہو سکتا ہے۔ اس کے پہچاننے اور ماپنے کا کوئی خارجی اور محسوس معیار نہیں۔ یہ خالص انفرادی احساس کا نام ہے۔ اس کے برعکس، دین اس نظامِ حیات کا نام ہے جس میں انسانوں کے انفرادی اور اجتماعی امور کے فیصلے قوانینِ خداوندی کی رو سے ہوتے ہیں۔ ظاہر ہے کہ اس دین کا قیام اسی صورت میں ممکن ہے کہ امتِ مسلمہ کی اپنی آزاد مملکت ہو جس میں احکام و اصول و افتراء کے قرآنی قوانین مملکت کی حیثیت سے نافذ کیا جاسکے۔ اس مملکت کو قرآنی اصطلاح میں

دین و مذہب | ”استخلاف فی الارض“ کہا جاتا ہے۔ (۲۴/۵) جس کا مخفف ”خلافت“ ہے۔ قانونِ محض الفاظ کا مجموعہ ہوتا ہے۔ اسے ایک مؤثر حقیقت اور زندہ نظام بنانے کے لئے قوتِ نافذہ کی ضرورت ہوتی ہے۔ اگر قانون کے پیچھے قوتِ نافذہ نہ ہو تو وہ وعظ بن کر رہ جاتا ہے۔ قرآن کریم نے اسی لئے کتاب کے ساتھ حدید (فولاد) یعنی شمشیر کو بھی منزلِ من اللہ کہا ہے۔ سورہ حدید کی آیت ۲۵ بڑی معنی خیز ہے۔ فرمایا: لَقَدْ أَرْسَلْنَا رُسُلَنَا

طہ اقبالؒ اور تہذیبِ مغربؒ الگ موضوع ہے جس پر میں بہت کچھ لکھ چکا ہوں۔

يَا أَيُّهَا النَّبِيُّ - ”ہم نے رسولوں کو واضح دلائل و براہین کے ساتھ بھیجا۔ یعنی ہدایتِ خداوندی کے نافذ العمل کرنے کی پہلی منزل یہ ہے کہ اسے دلیل و برہان کی رو سے پیش کیا جائے۔ جو لوگ، علم و عقل اور غور و تدبر کے بعد اس کی صداقت کو تسلیم کر لیں، انہیں ضابطہ قوانین کے تابع لایا جائے۔ ”وَ أَنْزَلْنَا مَعَهُ الْكِتَابَ -“ اور ان رسولوں کے ساتھ ہم نے کتاب (ضابطہ قوانین) بھی نازل کی۔“ اس سے مقصد کیا تھا؟ وَالْمُزَيَّنَّ يَتَّقُونَ النَّاسَ بِالْقِسْطِ۔ مقصد یہ تھا کہ ان کے معاملات کو از روئے عدل و انصاف طے کیا جائے۔ لیکن عدل کا قیام اسی صورت میں ممکن ہوگا جب اس کے فیصلوں کو نافذ کرنے کے لئے قوت بھی موجود ہو۔ اس کے لئے فرمایا، ”وَ أَنْزَلْنَا الْحَدِيدَ فِيهِ بَأْسٌ شَدِيدٌ وَمَنْفَعٌ لِلنَّاسِ“..... (۲۶) اور اس مقصد کے لئے ہم نے فولاد (شمشیر) بھی نازل کی۔

فران اور شمشیر | اس میں سختی بھی ہوتی ہے اور لوگوں کے لئے منفعت بھی۔ اس کی سختی سے ظالم کو ظلم سے روکا جاتا ہے، اور مظلوم کی داد رسی ہوتی ہے جو اس کے لئے منفعت بخش ہوتی ہے۔

علامہ اقبالؒ کا عظیم کا رنامہ یہ ہے کہ انہوں نے اُمتِ مسلمہ کو اس فراموش کردہ حقیقت کی یاد دلائی کہ اسلام مذہب نہیں دین ہے۔ اور دین کے معنی ہیں ایسی آزاد مملکت جو قوانینِ خداوندی کی تنفیذ کے لئے وجود میں لائی جائے۔ انہوں نے پاکستان کا تصور اور مطالبہ اسی مقصد کے لئے پیش کیا تھا۔

مملکت کے لئے دو بنیادی عناصر لاینفک ہیں — قوانین اور قوتِ نافذہ۔ جہاں تک قوت کا تعلق ہے اقبالؒ نے اس سلسلہ میں ایسا پیغام دیا ہے جس میں اسلام کی پوری پوری غرض و غایت سمٹ کر آجاتی ہے۔ انہوں نے کہا ہے کہ قرآن اور تلوار ایک دوسرے کے ساتھ لازم و ملزوم ہیں۔ تیغ کی اس لئے ضرورت ہے کہ قرآن کے قوانین کو عملاً نافذ کیا جاسکے۔ اور قرآن کی اس لئے کہ وہ تیغ (قوت) کو بے باک نہ ہونے دے۔ اسے حدودِ خداوندی کے اندر رکھ کر استعمال کیا جائے۔ ضربِ کلیم کی وہ مشہور نظم، جس کا عنوان ہی ”قوت اور دین“ ہے، ان کے اس پیام کی منظر ہے۔

اسکندر و چنگیز کے ہاتھوں سے جہاں ہیں سو بار ہوئی حضرتِ انساں کی قبا چاک
تاریخِ اہم کا یہ پہاڑ اُڑی ہے صاحبِ نظر! نشہ قوت ہے خطرناک
اس سیلِ سبک سیر و زمین گیر کے آگے عقل و نظر و علم و ہنر ہیں خس و خاشاک

لا دیں ہو تو ہے زہرِ جلال سے بھی بڑھ کر

(۲۳)

ہو دیں کی حفاظت میں تو ہر زہر کا تریاک

دوسرے مقام پر اس شمشیر کے متعلق، جو دین کی حفاظت کے لئے استعمال کی جائے، کہتے ہیں کہ:

(۲۴)

اُس بیت کا یہ مصرعِ اول ہے کہ جس میں پوشیدہ چلے آتے ہیں توحید کے اسرار

ن کے س مشہور شعر:

جلالِ پادشاہی ہو کہ جمہوری تماشا ہو جدا ہو دیں سیاست سے تورہ جاتی ہے چنگیزی

(۲۵)

میں، سیاست سے مراد، اقتدارِ مملکت ہے اور دین سے مراد، حدودِ خداوندی یا قرآنی اقدار و اصول۔
لیکن اس قسم کے اشارے علاوہ، انہوں نے قرآن اور تیغ کے باہمی رشتے کو جاوید نامہ میں، (محترمہ خاتون)....
شرف النساء کی زبان سے، جس حسین اور لطیف انداز میں بیان کیا ہے، اس کی مثال کہیں اور نہیں ملتی۔ انہوں نے لکھا
ہے کہ شرف النساء، قرآن پاک کی تلاوت کرتیں تو تلوار کو اپنی کمر کے ساتھ سپرست رکھتیں۔ یہ اس کا زندگی بھر کا شعور
تھا۔ جب اس کی وفات کا وقت قریب آیا تو یہ

بر لبِ چوں دمِ آخر رسید سوئے مادر وید و مشتاقانہ دید
گفت اگر از رازِ من داری خبر سوئے این شمشیر و این قرآن نگر
ایں دو قوت حافظِ یک دیگر اند کائناتِ زندگی را محور اند !
وقتِ رخصت با تو دلم این سخن تیغ و قرآن را جدا از من ممکن

مومن را تیغ با قرآن بس است

جاوید نامہ - ص ۸۳-۸۴

تربتِ مارا ہمیں ساماں بس است

انہوں نے پیامِ مشرق کے دیباچہ میں، مومن حکمران کے متعلق کہا ہے کہ یہ

حکمرانے بود و سامانے نہ داشت دستِ او جز تیغ و قرآن نہ داشت (ص ۸۵)
جاوید نامہ میں انہوں نے ملکِ متظفر کے قصہ کے ضمن میں کہا ہے کہ

مردِ مومن را عزیز لے نکستہ رس چیست جز قرآن و شمشیر و فرس؟ (ص ۸۶)
میں اسے دہرا دوں کہ قرآن و شمشیر کے باہمی رشتے کے متعلق یہ کہہ کر کہ ”ایں دو قوت حافظِ یک دیگر اند“ اسلام کی جامع
تفسیر بیان کر دی گئی ہے۔ اسلام اسی کا نام ہے!۔ تلوار، قرآن کی حفاظت کرے اور قرآن، تلوار کی۔



اور اب ہم سورہ حیدر کی متعلقہ آیت (۲۵) کے پہلے حصے کی طرف آتے ہیں۔ یعنی کتاب - (ضابطہ قوانین)۔
علامہ اقبالؒ نے جب پاکستان کا تصور پیش کیا تھا تو یہ حقیقت ان کے پیشِ نظر تھی کہ اس مملکت میں سب سے اہم
سوال قانون سازی کا ہوگا۔ بظاہر یہ بات بڑی عجیب سی لگتی ہے کہ اسلامی مملکت میں قانون
قانون سازی کا مسئلہ اس قدر مشکل ہوا جس اُمت کے پاس خدا کی کتاب اپنی حقیقی اور غیر محرف
شکل میں موجود ہو، اس کے لئے اپنی (اسلامی) مملکت میں قوانین مرتب کرنے میں کوئی دشواری پیش آ سکتی ہے؛
لیکن جاننے والے جانتے ہیں۔ اور پاکستان کی تیس سالہ تاریخ نے اس حقیقت کو واضح کر دیا ہے کہ بحالہ
موجودہ، اسلامی مملکت کے لئے قانونی سازی کا مسئلہ دشوار ترین بلکہ لامحل ہے۔ یہ اس لئے کہ امت مختلف فرقوں
میں بٹی ہوئی ہے اور ہر فرقہ کا ضابطہ قوانینِ شریعت اپنا اپنا اور الگ الگ ہے، اور کوئی فرقہ، اپنی فقہ کو چھوڑنا
تو ایک طرف، اس میں ذرا سے رد و بدل کے لئے بھی تیار نہیں۔ دوسری طرف یہ حقیقت بھی واضح اور مسلمہ ہے کہ
ایک مملکت اسی صورت میں مملکت بن سکتی اور قائم رہ سکتی ہے جب اس میں ایک ضابطہ قوانین نافذ ہو جس کا
اطلاق تمام افرادِ مملکت پر یکساں ہو۔ سیکولر حکومتوں نے اس کا حل یہ تجویز اور اختیار کیا کہ مختلف فرقوں کو اس کی اجازت

دے دی کہ وہ شخصی معاملات کے لئے اپنی اپنی فقہ پر عمل کریں اور پبلک لاز (مذہب کی دخل اندازی کے بغیر) حکومت خود مرتب کرے۔ لیکن ظاہر ہے کہ اس قسم کے نظام کو کبھی اسلامی نہیں کہا جاسکتا۔ اول اس لئے کہ قرآن کی رو سے، پرسنل لاز اور پبلک لاز میں کسی قسم کی تفریق اور تخصیص نہیں کی جاسکتی۔ اس کے نزدیک انسانی زندگی ایک غیر منقسم وحدت ہے جسے پرائیویٹ اور پبلک سیکٹروں میں تقسیم نہیں کیا جاسکتا۔ دوسرے اس لئے کہ پرائیویٹ سیکٹر ہو یا پبلک، اسلامی حکومت اس کی مجاز ہی نہیں کہ وہ بلا حدود و قیود (عام اصطلاح میں، مذہب کی دخل اندازی کے بغیر) قوانین مرتب کر سکے۔ وہ حدود اللہ کے اندر رہتے ہوئے ہی قوانین مرتب کر سکتی ہے۔

علامہ اقبالؒ نے اس اہم ترین (اور بظاہر مشکل ترین) مسئلہ کا حل یہ بتایا کہ اسلامی مملکت میں قوانین کی بنیاد خدا کی کتاب، قرآن مجید قرار پاتی ہے۔ جو قوانین اس بنیاد پر مرتب ہوں گے ان میں کوئی اختلاف نہیں ہوگا۔ ان میں نہ پرسنل اور پبلک لاز کی تفریق ہوگی، نہ فرقوں کی تخصیص۔ ان کا اطلاق تمام مسلمانوں پر یکساں ہوگا۔ انہوں نے اس سوال پر، تصور پاکستان پیش کرنے کے بعد ہی غور نہیں فرمایا۔ یہ بہت پہلے سے ان کی فکر و تدبر کا مرکز تھا۔ (مثلاً) امرتسر میں اہل قرآن کی ایک جماعت تھی جس کے سربراہ، خواجہ احمد دین (مرحوم) تھے۔ ۱۹۲۵ء کا ذکر ہے کہ صوفی غلام مصطفیٰ تبسمؒ نے (جواب مرحوم ہو چکے ہیں) حضرت علامہ کی خدمت میں یہ تجویز پیش کی کہ قرآنی قوانین مرتب کرنے کے سلسلہ میں خواجہ صاحب کے ساتھ تبادلہ خیالات مفید ہو سکتا ہے! اس کے جواب میں علامہؒ نے صوفی صاحب کو ایک مفصل خط لکھا، جو (تمہید حذف کرنے کے بعد) درج ذیل کیا جاتا ہے۔ فرمایا:-

مجھ کو اُن کے خیالات سے کسی حد تک پہلے بھی آگاہ ہی ہے۔ کیا اچھا ہو کہ وہ شریعت محمدؐ پر ایک مبسوط کتاب تحریر فرمائیں، جس میں عبادات و معاملات کے متعلق صرف قرآن سے استدلال کیا گیا ہو۔ "معاملات" کے متعلق خاص طور پر اس قسم کی کتاب کی آج کل شدید ضرورت ہے۔ ہندوستان میں تو شاید اس کے مقبول ہونے کے لئے مدت درکار ہے۔ ہاں دوسرے اسلامی ممالک میں اس کی ضرورت کا احساس ہر روز بڑھ رہا ہے۔ شیخ علی رزاق اور دوسرے علمائے مصر کے مباحث سے مولوی صاحب آگاہ ہوں گے۔ علیٰ ہذا النقیاس ترکی میں بھی یہی مسائل زیر غور ہیں۔ اس پر ایک آدھ کتاب بھی تصنیف ہو چکی ہے، اس میں زیادہ تر زمانہ حال کے مغربی اصول فقہ کو ملحوظ رکھ کر فقہ اسلامی پر بحث کی گئی ہے۔ ترکوں نے جو "چرچ" اور "سٹیٹ" میں امتیاز کر کے ان کو الگ الگ کر دیا ہے اس کے نتائج نہایت دور رس ہیں اور کوئی نہیں کہہ سکتا کہ یہ افتراق اقوام اسلامیہ کے لئے باعث برکت ہوگا یا شقاوت۔ غرض کہ مولوی صاحب موصوف یا اُن کے رفقا کو جو کلام الہی اور مسلمانوں کے دیگر مذہبی لٹریچر پر عبور رکھتے ہیں، اس طرف توجہ کرنی چاہیے۔ میں اور مجھ ایسے اور لوگ صرف ایک آنکھ رکھتے ہیں۔ ایک مدت سے ہم یہ سن رہے ہیں کہ قرآن کامل کتاب ہے اور خود اپنے کمال کا مدعی ہے۔ رسالہ "بلاغ" امرتسر کے ہر نمبر میں اور مولوی حشمت علی صاحب کے رسالہ "انشاءات القرآن" کے ہر نمبر میں اسی پر بحث ہوتی ہے۔ لیکن ضرورت اس امر کی ہے کہ اس کے کمال کو عملی طور پر ثابت کیا جائے کہ سیادت انسانی کے لئے تمام ضروری قواعد اس میں موجود ہیں اور

اس میں فلاں فلاں آیات سے فلاں فلاں قواعد کا استخراج ہوتا ہے۔ نیز جو قواعد عبادات یا معاملات کے متعلق (بالخصوص مؤخر الذکر کے متعلق) دیگر اقوام میں اس وقت مروج ہیں، ان پر قرآنی نقطہ نگاہ سے تنقید کی جائے اور دکھایا جائے کہ بالکل ناقص ہیں اور ان پر عمل کرنے سے نوعِ انسانی کبھی سیادت سے بہرہ اندوز نہیں ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے "جورس پروڈنٹس" پر ایک تنقیدی نگاہ ڈال کر احکامِ قرآن کی اہمیت کو ثابت کرے گا، وہی اسلام کا مجدد ہوگا اور بنی نوعِ انسان کا سب سے بڑا خادم بھی وہی شخص ہوگا۔ قریباً تمام ممالک میں اس وقت مسلمان یا تو اپنی آزادی کے لئے لڑ رہے ہیں یا قوانینِ اسلامیہ پر غور و فکر کر رہے ہیں (سوائے ایران و افغانستان کے) مگر ان ممالک میں بھی امر و نہی خدا پر سوال پیدا ہونے والا ہے، مگر افسوس ہے کہ زمانہ حال کے اسلامی فقہاء یا تو زمانہ کے میلانی طبیعت سے بالکل بیخبر ہیں یا قدامت پرستی میں مبتلا ہیں۔ ایران میں مجتہدینِ شیعہ کی تنگ نظری اور قدامت پرستی نے بہاء اللہ کو پیدا کیا جو سرگسے احکامِ قرآنی کا ہی منکر ہے۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ میں نے ایک بہت بڑے عالم کو یہ کہتے سنا کہ حضرت ابو حنیفہؒ کا نظیر ناممکن ہے۔ غرض کہ یہ وقت عملی کا کا ہے۔ کیونکہ میری ناقص رائے میں مذہبِ اسلام اس وقت گویا زمانے کی کسوٹی پر کسا جا رہا ہے اور شاید تاریخِ اسلام میں ایسا وقت اس سے پہلے کبھی نہیں آیا۔

(اقبال نامہ - حصہ اول - ۵۱-۴۸)

اس خط میں علاوہ دیگر امور، یہ الفاظ کہ "جس میں صرف قرآن سے استدلال کیا گیا ہو" حضرت علامہ کے مرکزی فکر کی بین شہادت پیش کرتے ہیں۔ وہ قرآنِ خالص کو قانون سازی کی اساس قرار دیتے تھے۔ محترم محمد حسین عرشی صاحب نے علامہ سے اپنی ایک ملاقات کے سلسلہ میں کہا ہے:-

میں نے پوچھا: اسلام ہنامہ قرآن میں محصور ہے یا نہیں؟ فرمایا: "مفصل کہو"۔ میں نے کہا: خارج از قرآن ذخیرہ، احادیث و روایات اور کتب فقہ وغیرہ کو شامل کر کے اسلام مکمل ہوتا ہے یا صرف قرآن اس باب میں کفایت کرتا ہے؟ آپ نے فرمایا: یہ چیزیں تاریخ و معاملات پر مشتمل ہیں۔ ان کی بھی ضرورت ہے۔ ان سے پتہ چلتا ہے کہ یہ کن ضروریات کے ماتحت وضع کی گئیں۔ لیکن نفسِ اسلام قرآن مجید میں بکمال و تمام آچکا ہے۔ خدائے تعالیٰ کا منشا دریافت کرنے کے لئے ہمیں قرآن سے باہر جانے کی ضرورت نہیں۔
(ملفوظات - مرتبہ محمود نظامی - ۴۶-۴۵)

اسی طرح ایک اور نشست میں، گفتگو کے سلسلہ میں (عرشی صاحب نے) فرمایا ہے کہ ایک صاحب نے امیر حضرت مسیحؑ کے ضمن میں حضرت علامہ سے کہا کہ آپ کچھ دیکھیے کہ آپ حدیث شریف کے مطابق مسیحؑ کی آمد ثانی پر اعتقاد رکھتے ہیں۔ علامہ نے فرمایا: "میرا یہ اعتقاد نہیں ہے"۔ انہوں نے کہا: "کیا آپ کو حدیث کی صحت سے انکار ہے؟"۔

حاضر واضح رہے کہ یہ ۱۹۳۵ء کی بات ہے۔

آپ نے فرمایا: ”میں اعتقادی امور میں صرف قرآن پر انحصار رکھتا ہوں اور حدیث کے متعلق مجھے اور آپ سب کو معلوم ہے کہ (لیکن) ذریعوں سے ہم تک پہنچی ہے۔“ (ملفوظات - ص ۵۲-۵۱)

اسی طرح انہوں نے سید سلیمان ندوی (مرحوم) کے نام اپنے ایک خط میں لکھا ہے کہ ”مجھے اس سے انکار ہے کہ حدیث قرآن کی ناسخ ہو سکتی ہے۔“ (اقبال نامہ - جلد اول - ص ۱۳۵)

اس قسم کی تصریحات، حضرت علامہ کے مکتوبات اور ملفوظات میں جستہ جستہ مقامات پر بکثرت ملتی ہیں۔ لیکن انہوں نے قانون سازی کے موضوع پر، خطبات تشکیلیں جدید کے چھپے خطبہ میں تفصیل کے ساتھ لکھا ہے۔ چونکہ یہ موضوع بڑا اہم اور بنیادی ہے اس لئے میں چاہتا ہوں کہ یہ بحث بکمال و تمام آپ حضرات کے سامنے آجائے۔ بنا بریں، میں اس خطبہ کے متعلق مقامات تفصیلاً پیش کر دینا ضروری سمجھتا ہوں۔

جیسا کہ میں پہلے عرض کر چکا ہوں، قرآنی کریم نے انسانی زندگی سے متعلق اصول و اقدار عطا کئے ہیں اور اسے امت مسلمہ پر چھوڑا ہے کہ وہ اپنے اپنے زمانے کے تقاضوں کے مطابق ان اصولوں کی جزئیات اور ان پر عمل پیرا ہونے کے طور طریق، باہمی مشاورت سے خود مرتب کرے۔ حضرت علامہ اس باب میں تحریر فرماتے ہیں:-

اسلام کا پیش کردہ دستور یہ ہے کہ حیات کلی کی روحانی اساس، اذنی اور ابدی ہے لیکن اس کی نمود تغیر و تنوع کے پیکروں میں ہوتی ہے۔ جو معاشرہ حقیقت مطلقہ کے متعلق اس قسم کے تصور پر متشکل ہو، اس کے لئے ضروری ہوگا کہ وہ اپنی زندگی میں مستقل اور تغیر پذیر (جیسے متضاد عناصر) میں تطابق و توافق پیدا کرے۔ اس کے لئے ضروری ہے کہ اس کے پاس، اپنی اجتماعی زندگی کے نظم و ضبط کے لئے مستقل اور

ثبات و تغیر کا امتزاج | ابدی اصول ہوں۔ اس لئے کہ اس دنیا میں جہاں تغیر کا دور دورہ ہے ابدی اصول ہی وہ محکم سہارا بن سکتے ہیں جن پر انسان اپنا پاؤں

ٹکائے۔ لیکن اگر ابدی اصولوں کے متعلق یہ سمجھ لیا جائے کہ ان کے دائرہ میں تغیر کا امکان ہی نہیں۔ وہ تغیر جسے قرآن نے عظیم آیات اللہ میں شمار کیا ہے۔ تو اس سے زندگی، جو اپنی فطرت میں متحرک واقع ہوئی ہے، یکسر جامد و متصلب بن کر رہ جائے گی۔ یورپ کو عمرانی اور سیاسی علوم میں جو ناکامی ہوئی ہے اس کی وجہ یہ ہے کہ ان کے ہاں کوئی ابدی اور غیر متبدل اصول حیات نہیں تھے۔ اس کے برعکس، گذشتہ پانچ سو سال میں اسلام جس قدر جامد اور غیر متحرک بن کر رہ گیا ہے اس کی وجہ یہ ہے کہ مسلمانوں نے مستقل اقدار کے دائرے میں اصول تغیر کو نظر انداز کر رکھا ہے۔ لہذا دیکھنے کی چیز یہ ہے کہ اسلام کی وضع اور ترکیب میں کونسا اصول حرکت کا فرما ہے؟ یہ وہی اصول ہے جسے اجتہاد کہتے ہیں۔

اس کے بعد وہ اس خطبہ میں مسئلہ اجتہاد پر بڑی تفصیل سے گفتگو کرتے ہیں۔ وہ اجتہاد مطلق کو اسلام کا بنیادی اصول قرار دیتے ہیں۔ یعنی قرآنی حدود کے اندر رہتے ہوئے قانون سازی کا کلی اختیار۔ وہ اس اجتہاد کے متعلق بحث کرتے ہوئے لکھتے ہیں:-

سنی حضرات، نظری طور پر تو اس کے قائل ہیں کہ اس قسم کا اجتہاد ممکن ہے۔ لیکن ائمہ فقہ کے

مذاہب کے قیام کے بعد عملاً اس کا دروازہ بند ہے۔ اس لئے کہ اس قسم کے اجتہاد کے لئے جن شرائط کو ضروری قرار دیا جاتا ہے، ان کا پورا کرنا کسی ایک فرد کے لئے قریب قریب ناممکن ہے۔ ایک ایسے نظامِ شریعت میں، جس کی بنیاد قرآن پر ہو جو زندگی کے متعلق حرکیاتی اور ارتقائی تصور کا علمبردار ہے، اس قسم کی ذہنیت کچھ عجیب سی دکھائی دیتی ہے۔ لہذا آگے بڑھنے سے پیشتر یہ ضروری معلوم ہوتا ہے کہ ہم ان اسباب و علل کا انکشاف کریں جن کی وجہ سے یہ ذہنیت پیدا ہوئی جس نے قانونِ شریعت کو یکسر منجمد بنا کر رکھ دیا۔

میں اس وقت ان اسباب و علل کی تفصیل میں نہیں جانا چاہتا جنہیں علامہ اقبالؒ نے اس جمود و تعطل کا ذمہ دار گردانا ہے۔ میں ان میں سے دو ایک اہم نکات پر اکتفا کروں گا۔ وہ (اپنے اس خطبہ میں) لکھتے ہیں:-

قانون سازی کے لئے قرآنی اصول | آئیے اب ایک نظر ان اصولوں پر ڈالیں جو قرآن نے قانون سازی کے سلسلہ میں دیئے ہیں۔

ان پر غور کرنے سے یہ حقیقت واضح ہو جائے گی کہ ان اصولوں کی رو سے یہ قطعاً نہیں ہوتا کہ انسانی فکر سلب ہو جائے اور قانون سازی کے لئے کوئی میدان ہی نہ رہے۔ اس کے برعکس ان اصولوں میں جس قدر وسعت رکھی گئی ہے اس سے انسانی فکر بیدار ہوتی ہے۔ یہی وہ اصول تھے جن کی راہ نمائی سے ہمارے قدیم فقہاء نے، قانونِ شرعی کے متعدد نظام (سسٹم) مرتب کئے اور تاریخِ اسلام کا طالب علم اس حقیقت سے واقف ہے کہ سیاسی اور معاشرتی نظامِ زندگی کی حیثیت سے اسلام کو جو اس قدر کامیابی حاصل ہوئی تو اس کا کم از کم آدھا حصہ انہی فقہاء کی بالغ نظری کا رہن منت تھا۔ چنانچہ فان کریم اس ضمن میں لکھتا ہے کہ:-

دویموں کو چھوڑ کر دنیا میں سوائے عربوں کے اور کوئی قوم ایسی نہیں جس کے پاس اس قدر احتیاط سے مرتب کردہ قانونی نظام ہو۔

لیکن اس تمام ہمہ گیری کے باوجود، یہ قانونی ضوابط بالآخر انفرادی تعبیرات کا مجموعہ ہیں۔ اس لئے انہیں حتمی اور قطعی سمجھ لینا غلط ہے۔ مجھے اس کا علم ہے کہ علمائے اسلام کا یہ عقیدہ ہے کہ ہمارے مشہور مذاہب (اربعہ) اپنی اپنی جگہ مکمل اور مختتم ہیں۔ لیکن نظری طور پر اجتہادِ مطلق کے امکان سے انہیں بھی کبھی انکار نہیں ہوا۔ میں نے (پچھلے صفحات میں) ان اسباب و علل سے بحث کی ہے جو علماء کی اس ذہنیت کا موجب بنے۔ لیکن چونکہ اب حالات بدل چکے ہیں، اور دنیائے اسلام ان تمام نئی نئی قوتوں سے دوچار اور متاثر ہے جو زندگی کے مختلف گوشوں میں فکرِ انسانی کی نشو و ارتقا سے وجود میں آئی ہیں، اس لئے مجھے کوئی وجہ نظر نہیں آتی کہ اس قدامت پرستانہ ذہنیت کو باقی رکھا جائے۔ میں پوچھتا ہوں کہ کیا ان مذاہبِ فقہ کے بانیوں میں سے کسی نے بھی اپنی تعبیرات و تاویلات کو کبھی قطعی، کامل، مختتم اور سہو و خطا سے مبرا سمجھا، کبھی نہیں۔ اس لئے اگر دورِ حاضر کے اعتماد پسند مسلمان، زمانے کے بدلے ہوئے حالات اور اپنے تجربہ کی روشنی میں، فقہ کے اصول و اساس

کی نئی تعبیرات کرنا چاہتے ہیں تو ان کا یہ طرزِ عمل میرے خیال میں بالکل بجا اور درست ہے۔ خود قرآن کی یہ تعلیم کہ حیات، ایک ترقی پذیر عمل ارتقاء ہے۔ اس کی مقتضی ہے کہ ہر نئی نسل کو اس کا حق ہونا چاہیئے کہ وہ اپنی مشکلات کا حل خود تلاش کرے۔ وہ ایسا کرنے میں سلف کے علمی سرمایہ سے راہ نمائی لے سکتے ہیں لیکن اسلاف کے فیصلے ان کے راستے میں روک نہیں بن سکتے۔

وہ اس قسم کی ماضی پرستی کو تاریخ کا جھوٹا احترام قرار دیتے ہیں۔ اس ضمن میں وہ کہتے ہیں کہ:-
قوموں کے زوال کا علاج ان کے ماضی کی تاریخ کے جھوٹے احترام اور اس کے مصنوعی اجزاء سے نہیں ہو سکتا، جیسا کہ دورِ حاضر کے ایک مصنف نے لکھا کہ:-

تاریخ کا فیصلہ یہ ہے کہ وہ خیالات اور نظریات جو اپنی توانائی کھو کر فرسودہ ہو چکے ہوں، ان لوگوں میں کبھی پھر سے توانائی مہمل نہیں کر سکتے جنہوں نے انہیں فرسودہ بنا دیا ہو۔

تیرھویں صدی اور اس کے بعد کے علماء کا یہ رجحان کہ ماضی کی جھوٹی تقدیس سے جماعتی نظم کو جامد اور متصلب طور پر قائم رکھا جائے، اسلام کی روح کے یکسر خلاف تھا۔
اور اس نکتہ کی تشریح کرتے ہوئے کہتے ہیں:-

اسلام میں اجتہاد کا دروازہ بند کر دینا، اسلام کے خلاف افتراء ہے۔ اس کی ایک وجہ تو یہ ہوئی کہ مسلمانوں میں قانون کے تصور نے ایک خاص معین شکل اختیار کر لی۔ اور ایک وجہ یہ کہ قوموں کے زوال کے زمانہ میں ذہنوں میں اس قدر جمود اور تساہل پیدا ہو جاتا ہے کہ بڑے بڑے مفکرین کو (انسان سمجھنے کے بجائے) معبود بنا دیا جاتا ہے۔ اگر علمائے متاخرین میں سے بھی بعض نے اس "افتراء" کو برقرار رکھا ہے تو وہ ان کا اپنا فعل ہے۔ دورِ حاضر کا مسلمان اس کا پابند نہیں کہ جس طرح انہوں نے برضا و رغبت اپنی فکری آزادی کو (اپنے خود ساختہ معبودوں کی) نذر کر دیا تھا یہ بھی اپنی آزادی کو سلب ہو جانے دیں۔ علامہ سرخسی (دسویں صدی میں) لکھتے ہیں:-

اگر اس افتراء کے حامی یہ سمجھتے ہیں کہ پہلے زمانے کے مفکرین و مصنفین کو زیادہ سہولتیں حاصل تھیں اور ان کے مقابلہ میں متاخرین کے راستے میں بہت سی دشواریاں ہیں، تو ایسا سمجھنا سراسر حماقت ہے۔ اس لئے کہ اس معمولی سی بات کے سمجھنے کے لئے کسی افلاطون کی عقل کی ضرورت نہیں کہ متقدمین کے مقابلہ میں متاخرین کے لئے اجتہاد زیادہ آسان ہے۔ حقیقت یہ ہے کہ اب قرآن اور سنت کی اس قدر تفسیریں اور شرحیں لکھی جا چکی ہیں کہ ہمارے زمانے کے مجتہد کے پاس، تعبیرات کے لئے کافی سے زیادہ مسالہ موجود ہے (جو متقدمین کے پاس نہیں تھا)۔

ان تصریحات سے واضح ہے کہ علامہ اقبالؒ کے نزدیک، مروجہ فقہ (خواہ وہ کسی فرقہ کی فقہ ہو) ناقابلِ تبیین نہیں۔

اس میں قرآن کی روشنی میں، موجودہ زمانے کے تقاضوں کے مطابق، تبدیلیاں انہیں ضروری اور ناگزیر ہیں۔ لیکن ایسا کہتے وقت وہ اس حقیقت سے بھی بے خبر نہیں تھے کہ :-

بدقسمتی سے ہمارے ہاں کا قدامت پرست طبقہ فقہ کے متعلق کسی ناقدانہ گفتگو کے لئے تیار نہیں۔ اگر اس قسم کی بحث چھیڑی جائے تو بہت سے لوگوں کے لئے ناگواری کا باعث ہو جائے گی۔

لیکن انہوں نے کہا کہ :-

ہاں ہاں، میں مسئلہ زیر نظر کے متعلق چند معروضات پیش کرنے کی جسارت ضرور کروں گا۔ سب سے پہلے ہمیں اس حقیقت کو پیش نظر رکھنا چاہیے کہ قرنِ اول سے لے کر عباسیوں کے زمانے کے آغاز تک مسلمانوں میں قرآن کے سوا کوئی تحریری قانون موجود نہیں تھا۔

علامہ اقبالؒ کی یہی جسارت تھی جس کی وجہ سے وہ اربابِ دانش کی نگاہوں میں اس قدر واجب التکریم و تحریم بن گئے تھے۔ خود انہی کے الفاظ میں :-

آئیں جواں مرداں، حق گوئی و بیباکی اللہ کے شیروں کو آتی نہیں رو باہی



یہاں تک بحث فقہ کے متعلق تھی۔ لیکن اس سے کہیں نازک مقام وہ ہے جہاں احادیث کا سوال سامنے آتا ہے۔ فقہ کی نسبت تو پھر بھی غیر از انبیاء و حضرات کی طرف ہوتی ہے، لیکن جب بات ان ارشادات و اعمال کے متعلق ہو جن کی نسبت رسول اللہؐ کی طرف کی جائے، تو ان کی بابت یہ کہنا کہ اسلامی مملکت ان میں بھی تبدیلی کر سکتی ہے، بہت بڑی جرأت کا متقاضی ہے۔ مبداء فیض کی یہ انتہائی کرم گسٹری تھی کہ اس نے علامہ اقبالؒ کو اس قسم کی جرأت و بسالت سے بھی نوازا تھا۔ چنانچہ انہوں نے اس سوال پر بھی (اپنے خطبہ میں) بڑی تفصیل گفتگو کی ہے۔ اس باب میں وہ لکھتے ہیں :-

احادیث کی دو قسمیں ہیں۔ ایک وہ جن کی حیثیت قانونی

احادیث کی قانونی حیثیت

ہے اور دوسری وہ جو قانونی حیثیت نہیں رکھتیں۔ اول الذکر

کے بارے میں ایک بڑا اہم سوال یہ پیدا ہوتا ہے کہ وہ کس حد تک ان رسوم و رواج پر مشتمل ہیں جو اسلام سے پہلے عرب میں رائج تھے اور جن میں سے بعض کو رسول اللہ صلی اللہ علیہ وسلم نے علیٰ مالہ رکھا اور بعض میں ترمیم فرمادی۔ آج یہ مشکل ہے کہ ان چیزوں کو پورے طور پر معلوم کیا جاسکے کیونکہ ہمارے متقدمین نے اپنی تصانیف میں زمانہ قبل از اسلام کے رسوم و رواج کا زیادہ ذکر نہیں کیا۔ نہ ہی یہ معلوم کرنا ممکن ہے کہ جن رسوم و رواج کو رسول اللہ صلی اللہ علیہ وسلم نے علیٰ مالہ رکھا (خواہ ان کے لئے واضح طور پر حکم دیا ہو یا ویسے ہی ان کا استصواب فرمادیا ہو)۔ انہیں ہمیشہ کے لئے نافذ العمل رکھنا مقصود تھا۔ اس موضوع پر شاہ ولی اللہؒ نے بڑی عمدہ بحث کی ہے جس کا خلاصہ میں یہاں بیان کرتا ہوں۔ شاہ صاحبؒ نے کہا ہے کہ پیغمبرانہ طریق تعلیم یہ ہوتا ہے کہ رسول اللہ کے احکام ان لوگوں کے عادات و اطوار اور رسوم و رواج کو خاص طور پر ملحوظ رکھتے ہیں جو اس کے اولین مخاطب

ہوتے ہیں۔ پیغمبر کی تعلیم کا مقصد یہی ہوتا ہے کہ وہ عالمگیر اصول عطا کر دے لیکن نہ تو مختلف قوموں کے لئے مختلف اصول دیئے جاسکتے ہیں اور نہ ہی انہیں بغیر کسی اصول کے چھوڑا جاسکتا ہے کہ وہ اپنے مسلک زندگی کے لئے جس قسم کے اصول چاہیں وضع کر لیں۔ لہذا پیغمبر کا طریق یہ ہوتا ہے کہ وہ ایک خاص قوم کو تیار کرتا ہے اور انہیں ایک عالمگیر شریعت کے لئے بطور خمیر استعمال کرتا ہے۔ اس مقصد کے لئے وہ ان اصولوں پر زور دیتا ہے جو تمام نوع انسانی کی معاشرتی زندگی کو اپنے سامنے رکھتے ہیں۔ لیکن ان اصولوں کا نفاذ اس قوم کے عادات و خصائل کی روشنی میں کرتا ہے جو اس وقت اس کے سامنے ہوتی ہے۔ اس طریق کار کی رو سے رسول کے احکام، اس قوم کے لئے خاص ہوتے ہیں اور چونکہ ان احکام کی ادائیگی بجائے خویش مقصود بالذات نہیں ہوتی، انہیں آنے والی نسلوں پر من و عن نافذ نہیں کیا جاسکتا۔ غالباً یہی وجہ تھی کہ امام اعظم ابوحنیفہؒ نے (جو اسلام کی عالمگیریت کی خاص بصیرت رکھتے تھے) اپنی فقہ کی تدوین میں حدیثوں سے کام نہیں لیا۔ انہوں نے تدوین فقہ میں استحسان کا اصول وضع کیا جس کا مفہوم یہ ہے کہ قانون وضع کرتے ہوئے اپنے زمانے کے تقاضوں کو سامنے رکھنا چاہیے۔ اس سے احادیث کے متعلق ان کے نقطہ نظر کی وضاحت ہو جاتی ہے۔ یہ کہا جاتا ہے کہ امام ابوحنیفہؒ نے تدوین فقہ میں احادیث سے اس لئے کام نہیں لیا کہ ان کے زمانہ میں احادیث کے کوئی باضابطہ مجموعے مرتب نہیں ہوئے تھے۔ اول تو یہ کہنا ہی درست نہیں کہ ان کے زمانے میں احادیث کے مجموعے موجود نہیں تھے۔ امام مالکؒ اور زہریؒ کے مجموعے ان کی وفات سے قریب تیس سال پہلے مرتب ہو چکے تھے۔ لیکن اگر یہ فرض بھی کر لیا جائے کہ یہ مجموعے امام صاحبؒ تک پہنچ نہیں پائے تھے یا ان میں قانونی حیثیت کی احادیث موجود نہیں تھیں، تو اگر امام صاحبؒ اس کی ضرورت سمجھتے تو وہ احادیث کا اپنا مجموعہ مرتب فرما سکتے تھے، جیسا کہ امام مالکؒ اور ان کے بعد امام احمد بن حنبلؒ نے کیا تھا۔ ان حالات کی روشنی میں، میں بھی یہ سمجھتا ہوں کہ ان احادیث کے متعلق جن کی حیثیت قانونی ہے، امام ابوحنیفہؒ کا یہ طرز عمل بالکل معقول اور مناسب تھا اور اگر آج کوئی وسیع النظر مفسر یہ کہتا ہے کہ احادیث ہمارے لئے من و عن شریعت کے احکام نہیں بن سکتیں تو اس کا یہ طرز عمل امام ابوحنیفہؒ کے طرز عمل کے ہم آہنگ ہوگا، جن کا شمار فقہ اسلامی کے بلند ترین مصنفین میں ہوتا ہے۔

احادیث کے متعلق امام ابوحنیفہؒ کا یہ طرز عمل اور علامہ اقبالؒ کی طرف سے اس کی تائید، قرآن کریم کی تعلیم کے عین مطابق تھی۔ دین کے اصول حضورؐ نبی اکرمؐ کو خدا کی طرف سے بذریعہ وحی عطا ہوئے تھے۔ ان میں کسی قسم کے تغیر و تبدل کا سوال پیدا نہیں ہوتا تھا۔ لیکن دین کے ان اصولوں پر عمل پیرا ہونے کے طور طریقے، بذریعہ وحی متعین نہیں ہوئے تھے۔ ان کے متعلق حضورؐ کو حکم خداوندی تھا کہ :-

شَاوِدْ هُمْ فِي الْاَمْرِ - (۳۱)

اب ظاہر ہے کہ جو امور باہمی مشاورت سے طے ہوں، وہ وحی کی طرح ابدی اور غیر متبدل نہیں ہو سکتے۔ حضورؐ نے بھی ان جزئیات کو صحابہؓ کے ساتھ مشورہ سے طے فرمایا۔ اور حضورؐ کے بعد جماعت مومنین کے متعلق بھی کہا گیا کہ :-

وَأَمْرُهُمْ شُورَىٰ بَيْنَهُمْ۔ (۲۲) یہ اپنے معاملات باہمی مشاورت سے طے کریں گے۔
یہ طریق عمل دورِ خلافتِ راشدہ میں جاری رہا۔ اُس وقت تک یہ بات کسی کے حیطہ خیال میں بھی نہیں تھی کہ یہ فیصلے
ابدی طور پر غیر متبدل رکھے جائیں گے۔ یہ تصور خلافتِ راشدہ کے باقی نہ رہنے کے بعد پیدا ہوا۔
احادیثِ رسول اللہ (اور ان کے مطابق صحابہؓ کے عمل) کو ابدی طور پر غیر متبدل قرار دینے کا تصور امام
مالکؒ اور ان سے کہیں بڑھ کر امام شافعیؒ نے پیش کیا تھا۔ اس مسلک پر امام ابوحنیفہؒ نے کڑی تنقید کی۔
اور قیاس کو قانون کا ماخذ قرار دیا۔ قیاس سے مراد ہے کسی حکم یا فیصلہ کو عقل و بصیرت کی روش سے اس سے
ملنے جلتے حالات پر منطبق کرنا۔ علامہ اقبالؒ ان کی اس نزاع پر گفتگو کرتے ہوئے امام مالکؒ اور
امام شافعیؒ کے متعلق لکھتے ہیں:-

انہوں نے اپنے آپ کو صرف ان نظائر کے دائرہ میں محدود کر لیا جو عہدِ رسالتؐ اور عہدِ صحابہؓ میں
وقوع میں آئے تھے۔ اس سے ان کی نگاہ کا دائرہ بہت تنگ ہو کر رہ گیا۔ انہوں نے بات تو یہاں
سے شروع کی تھی کہ اہمیت ٹھوس واقعات کو حاصل ہے۔ لیکن انہوں نے (ایک خاص دور کے)
ٹھوس واقعات کو ابدی اور غیر متبدل سمجھ لیا، اور خاص واقعات سے متعلق احکام کو اس قسم
کے ملے جلتے واقعات پر منطبق کرنے کے لئے قیاس سے شاذ و نادر کام لیا۔ ان کے برعکس، ان کی
سخت تنقیدیں مذہبِ حنفیہ کے لئے (ایک اور رنگ میں) بڑی مفید ثابت ہوئیں۔ اس سے انہوں
نے محسوس کر لیا کہ اصولِ قانون سازی کی تعبیر میں، زندگی کی حقیقی (واقعاتی) نقل و حرکت اور
تنوع کو نظر انداز نہیں کرنا چاہیے۔ یہی وجہ ہے کہ امام ابوحنیفہؒ کا مکتبِ فقہ جس نے ان مباحث
کے نتائج کو اچھی طرح جذب کر لیا تھا، اپنے خاص الخاص اصولِ فقہ میں بالکل آزاد ہے اور دیگر
مذہبِ فقہ و تشریع کے مقابلہ میں، حالات سے مطابقت کی بڑی صلاحیت اپنے اندر رکھتا ہے۔
اور اس کے بعد وہ کہتے ہیں:-

لیکن جائے حیرت ہے کہ موجودہ حنفی علماء نے، خود اپنے مکتبِ فقہ کی روح کے خلاف، امام ابوحنیفہؒ
اور ان کے رفقاء کے فیصلوں کو ابدی اور غیر متبدل قرار دے رکھا ہے، بعینہ اسی طرح جس طرح امام
ابوحنیفہؒ پر تنقید کرنے والوں نے ان فیصلوں کو ابدی اور غیر متبدل قرار دے لیا تھا جو عہدِ رسالتؐ
اور صحابہؓ میں پیش آمدہ مقدمات کے سلسلہ میں نافذ ہوئے تھے۔



ان تصریحات سے _____ یہ حقیقت واضح ہو جاتی ہے کہ علامہ اقبالؒ کے نزدیک اسلامی مملکت میں قانون سازی
کا بنیادی اصول یہ تھا کہ ابدی اور غیر متبدل قرآنی احکام و اصول و حدود ہیں۔ ان حدود کے اندر جو فیصلے ماضی میں
گئے گئے تھے، یا جو بعد کی اسلامی مملکت کرے، ان میں تغیر و تبدل کیا جاسکتا ہے۔ لیکن انہیں اس کا بھی بخوبی احساس
تھا کہ ایسا کرنے کے لئے بڑی جرأت و بسالت کی ضرورت ہوگی۔ اس باب میں وہ کہتے ہیں کہ:-
وہ سب سے بڑا سوال جو اس وقت اس کے (ترکی کے) اور جو زود یا بدیر دیگر مسلم اقوام کے سامنے

آنے والا ہے، یہ ہے کہ اسلامی قوانین شریعت میں ارتقا کی گنجائش ہے یا نہیں؟ یہ سوال بڑا اہم ہے اور بہت بڑی ذہنی جدوجہد کا متقاضی۔ اس سوال کا جواب یقیناً اثبات (ہاں) میں ہونا چاہیے بشرطیکہ اسلامی دنیا اس کی طرف عمر رضی کی روح کو لے کر آگے بڑھے۔

وہ عمر رضی جو اسلام کا سب سے پہلا تنقیدی اور حریت پسند قلب ہے۔ وہ جسے رسول اللہ کی حیات طیبہ کے آخری لمحات میں یہ کہنے کی جرأت نصیب ہوئی کہ:-

حسبنا کتاب اللہ

ہمارے لئے خدا کی کتاب کافی ہے

وہ اپنے اس خطبہ کا خاتمہ ان الفاظ پر کرتے ہیں:-

اسلام کا بنیادی تخیل یہ ہے کہ اب وحی کا دروازہ بند ہو چکا ہے۔ اس بنا پر ہمیں دنیا کی سب سے زیادہ آزاد قوم ہونا چاہیے۔ پہلے زمانے کے مسلمان جو ایشیائے قبل از اسلام کی روحانی غلامی سے (نئے نئے) آزاد ہوئے تھے، اس پوزیشن میں نہیں تھے کہ (ختم نبوت کے) اس بنیادی تخیل کی اہمیت کا صحیح صحیح اندازہ کر سکتے۔ لیکن دورِ حاضر کے مسلمان کو چاہیے کہ وہ اپنی پوزیشن کو اچھی طرح سے سمجھے۔ (قرآن کے) غیر متبدل اصولوں کی روشنی میں اپنے معاشرہ کی تشکیل جدید کرے اور وہ عالم گیر جمہوریت قائم کر کے دکھا دے جو اسلام کی اصل وغایت ہے لیکن جو ابھی تک پورے طور پر بے نقاب ہو کر دنیا کے سامنے نہیں آئی۔

یہ ۱۹۲۸ء کی بات تھی۔ انہوں نے ۱۹۳۲ء میں اپنے ایک بیان میں جو روزنامہ انقلاب (لاہور) کی ۲۳ مارچ کی اشاعت میں شائع ہوا تھا، فرمایا:-

تمہارے دین کی یہ عظیم اشان بلند نظری، ملاؤں اور فقیہوں کے فرسودہ ادھام میں جکڑی ہوئی ہے اور آزادی چاہتی ہے۔ روحانی اعتبار سے ہم حالات و جذبات کے ایک قید خانے میں محبوس ہیں جو صدیوں کی مدت میں ہم نے اپنے گرد خود تعمیر کر لیا ہے، اور ہم بوڑھوں کے لئے شرم کا مقام ہے کہ ہم نوجوانوں کو ان کی اقتصادی، سیاسی، بلکہ مذہبی بحرانوں کا مقابلہ کرنے کے قابل نہ بنا سکے جو زمانہ حاضر میں آنے والے ہیں۔ ضرورت اس امر کی ہے کہ ساری قوم کی موجودہ ذہنیت کو یکسر تبدیل کر دیا جائے تاکہ وہ پھر نئی آرزوں، نئی تمناؤں اور نئے نصب العین کی امنگ کو محسوس کرنے لگے۔

(بحوالہ ماہنامہ فکر و نظر بابت جنوری۔ فروری ۱۹۷۸ء)

میں سمجھتا ہوں کہ اس باب میں کچھ اور کہنے کی ضرورت نہیں۔ اگر تشکیل پاکستان کے بعد حضرت علامہ ہم میں موجود تھے وہ اپنی اصولوں کے مطابق مملکت اسلامیہ پاکستانیہ کے لئے آئین و ضوابط مرتب کر دیتے یا کرا دیتے اور وہ ضابطہ پھر مسلمانوں کی ہر اس مملکت کے لئے جو حقیقی معنوں میں "اسلامی" بننا چاہتی۔ خصوصاً ثابت ہوتا۔ اس طرح یہ امت ان جکڑ بندوں سے آزادی حاصل کر لیتی جن میں یہ صدیوں سے محبوس چلی آ رہی ہے۔

اب میں ایک اعتراض کی طرف آ رہا ہوں۔ ظاہر ہے کہ علامہ اقبالؒ نے پاکستان کا تصور اس لئے دیا تھا کہ اس وقت مسلمانوں کی کسی مملکت میں قرآنی نظام رائج نہیں تھا اور وہ چاہتے تھے کہ ایک ایسا خطہ زمین حاصل کیا جائے جسے قرآنی نظام کی تجربہ گاہ بنایا جائے۔ جب اس خطہ زمین میں قرآنی نظام برگ و بار لائے گا تو اس کے قابلِ حسد رشک و موجبِ ہزار افتخار نتائج کو دیکھ کر مسلمانوں کی دیگر مملکتیں بھی اس نظام کو اپنے ہاں رائج کرنے پر آمادہ ہو جائیں گی۔ اور اس کے بعد اس کا بھی امکان ہے کہ اس نظام کے انسانیت ساز اثرات کو دیکھ کر غیر مسلم ممالک بھی اس کی طرف کھینچے چلے آئیں۔ یہ تھی علامہ اقبالؒ کی آرزو، اور مطالبہ پاکستان کا جذبہ محرکہ۔ لیکن اس تیس سال کے عرصہ میں، نہ تو پاکستان میں قرآنی نظام رائج ہوا اور نہ ہی مسلمانوں کی کسی اور مملکت نے اس کی طرف توجہ کی۔ اس سے معترضین یہ نتیجہ اخذ کرتے ہیں کہ حضرت علامہ کی یہ آرزو محض شاعرانہ تخیل پر مبنی تھی۔ قرآن میں کسی زمانہ میں تو اس کی صدا حیت تھی کہ اس کی بنیادوں پر ایک قابلِ عمل نظام مملکت وجود میں آ جاتا لیکن اب وہ زمانہ لد گیا۔ اب اس میں اس کی صلاحیت نہیں رہی۔ میں نے اس قسم کے اعتراضات کا تفصیل جواب اپنے اس خطاب میں دیا ہے جس کا عنوان ہے ————— ”کیا اسلام ایک چلا ہوا کارٹوس ہے؟“ — اس مقام پر میں صرف حضرت علامہؒ کی تصریحات پیش کرنے پر اکتفا کروں گا۔

جیسا کہ پہلے بتایا جا چکا ہے، قرآن، سلسلہ رشد و ہدایتِ خداوندی کی آخری کڑی ہے جس میں تمام فرع انسان کے لئے ابدی حقائق محفوظ کر دیئے گئے ہیں۔ ”تمام نوع انسان کے لئے“ اور ”ابدی طور پر“ کے معنی یہ ہیں کہ قرآنی راہ نمائی نہ کسی خاص قوم کے لئے مختص ہے اور نہ ہی کسی خاص زمانے تک محدود۔ اللہ تعالیٰ نے اسے ذِکْرُ لِلْعَالَمِينَ (۳۱) کہا ہے۔ یعنی تمام اقوامِ عالم کے لئے ضابطہ ہدایت۔ دوسرے مقام پر اس کی تشریح ان الفاظ پر کردی کہ اس کی مثال ایک ایسے درخت کی ہے۔ اَصْلُهَا ثَابِتٌ وَفَرْعُهَا فِي السَّمَاءِ جس کی جڑیں پاتاں میں ہوں اور شاخیں آسمان کو چھو رہی ہوں۔ تُوْتِي بِہَا كُلَّ شَيْءٍ حَيٍّ يَا ذَا نَبِیِّ (۲۵-۱۷) اور وہ قانونِ خداوندی کے مطابق، ہر زمانے میں اپنے پھل دیتا جائے۔ حضرت علامہؒ کے الفاظ میں:۔

یہ نغمہ فصلِ گلِ دلالہ کا نہیں پابند بہار ہو کہ خزان، لا الہ الا اللہ (ضربِ کلیم)

اس لئے قرآن کی یہ صورت نہیں کہ کوئی خاص قوم اس پر عمل پیرا نہ ہو یا اسے ترک کر دے تو یہ اپنے نتائج پیدا کرنا چھوڑ دے اگر دنیا میں کوئی شخص بھی ایسا نہ رہے جو پانی کی دیگچی کو آگ پر رکھے تو اس سے پانی اپنی اس خاصیت کو کھو نہیں دے گا کہ وہ ایک خاص درجہ حرارت پر پہنچ کر بھاپ بن جاتا ہے۔ جب بھی کوئی شخص اسے آگ پر رکھے گا اس کی مضر خاصیت مشہود ہو جائے گی۔ قرآن مجید ایک عالمگیر ضابطہ ہدایت ہے۔ دنیا کی جو قوم جس زمانے میں بھی اسے اپنا ضابطہ زندگی قرار دے گی اس کے خوشگوار نتائج سے بہرہ یاب ہو جائے گی۔ علامہ اقبالؒ نے قرآنی نظام کے قیام کے لئے ہندی مسلمانوں کے لئے آزاد مملکت کا مطالبہ اس لئے کیا تھا کہ انہیں اپنی ملت سے بے پناہ محبت تھی اور وہ ہزار جان سے

جدا یہ خطاب پمفلٹ کی شکل میں بھی شائع ہو چکا ہے۔

چاہتے تھے کہ اس شجر طیب کے حیات آور پھل سب سے پہلے اس کی جھولی میں گریں۔ مسلمانوں سے ان کی عمر بھر یہی تاکید رہی کہ ہر چند یہ اُمت، نکتہ نلوں عالی کا شکار ہے۔ اس میں بظاہر زندگی کا کوئی نشان دکھائی نہیں دیتا۔ اس میں کوئی کشش اور ہماذہبیت باقی نہیں رہی۔ اس کے باوجود، اس کے ساتھ پیوست رہنا ضروری ہے۔ بانگ درا کی وہ نظم بڑی مشہور ہے جس میں انہوں نے کہا ہے کہ :-

ڈالی گئی جو فصل خزاں میں شجر سے ٹوٹ ممکن نہیں ہری ہو صحابِ مہار سے
ہے لازوال عہد خزاں اس کے واسطے کچھ واسطہ نہیں ہے اسے برگِ دہار سے
ہے تیرے گلستان میں بھی فصل خزاں کا دور خالی ہے جیبِ گلِ نازِ کامل عیار سے!
جو نعمت زن تھے خلوتِ اوراق میں طیور رخصت ہوئے ترے شجر سایہ دار سے
شاخِ بریدہ سے سبقِ اندوز ہو کہ تو نا آشنا ہے قاعدہ روزگار سے

ملت کے ساتھ رابطہ استوار رکھ

پیوستہ رہ شجر سے امید بہار رکھ

(بانگ درا۔ صفحہ ۲۸)

دوسری جگہ بڑی دلسوزی کے ساتھ کہتے ہیں کہ :-

کہیں شناخے کہ زیر سایہ او پر بر اور دی! جوں بگوشِ ریخت از دے آشیان برداشتن تگداست
اس زوال پذیر اُمت کے ساتھ ان کی یہ محبت تھی جس کی بنا پر وہ چاہتے تھے کہ قرآنی نظام کی نشاۃ ثانیہ کی آماجگاہ اسی قوم کا صحن ہو۔ لیکن اس کے ساتھ، اللہ تعالیٰ کی یہ تنذیر بھی ان کے سامنے تھی جس میں کہا گیا ہے کہ: **وَإِنْ تَوَلَّوْا يَكْسِبُوا لَكُمْ غُيُوبًا لَّا يَكُونُ لَكُمْ مَنَاصُ نَكْمَةٍ**۔ (۳۷) اگر تم نے اس (قرآن) سے اعراض برتا تو خدا تمہاری جگہ کوئی دوسری قوم لے آئے گا جو تمہارے جیسی نہیں ہوگی۔ وہ اپنی قوم کے لئے دل کے نازک ترین گوشوں میں انتہائی جذباتِ محبت، اور دوسری طرف خدا کے اس اُٹل قانونِ استبدالِ قومی کو جس انداز سے یک جا پیش کرتے ہیں اس کی مثال کم ملے گی۔ میں اسے بادیدہ پر غم پیش کرتا ہوں۔ آپ اسے گوشِ نصیحتِ نبوش کے ساتھ سنئے۔ فرماتے ہیں :-

محفلِ ما بے مے و بے ساقی است سازِ قرآن را نوا باقی است
زخمہ ما بے اثر افستد اگر آسمان دارد ہزاراں زخمہ در
ذکرِ حق از امتاں آمد غنی از زمان و از مکاں آمد غنی
ذکرِ حق از فکرِ ہر ذاکر جداست احتیاجِ روم و شام اورا کجا است
حق اگر از پیش ما برادرش پیشِ قوے دیگرے بگزاردش
از مسلمان دیدہ ام تعلیقِ وطن ہر زمان جانم بلرز در بدن

ترسم از روزے کہ محروم ش کنند

(جاوید نامہ۔ صفحہ ۹۱-۹۲)

آتشِ خود بردلِ دیگر نہ مند

عزیزانِ من! میں اس موضوع پر بہت کچھ اور بھی کہہ سکتا تھا لیکن قلمتِ وقت کی بنا پر اتنے ہی پر اکتفا کرتا ہوں۔ اس سے آپ نے دیکھ لیا ہوگا کہ کلام و پیامِ اقبالؒ کا مرکز بھی قرآن ہے اور محور بھی قرآن۔ اس کی تعلیم کا عام کرنا ان کی زندگی کا مشن اور ان کا نصب العین حیات تھا۔ اور اس کو ایک عملی نظام کی شکل میں تشکیل کرنے کے لئے انہوں نے پاکستان کا تصور دیا تھا۔ بلاشبہ تردید کہا جاسکتا ہے کہ ہماری ہزار سالہ تاریخ میں قرآنی پیغام اور حقائق کو حسن کارنامہ انداز سے اس جامعیت کے ساتھ پیش کرنے کی مثال کہیں نہیں ملتی۔ اسی لئے انہوں نے کہا تھا کہ :-

از تب و تا ہم نصیبِ خود بگیر
بعد ازین ناید چو من مردِ فقیر

اس لئے کہ :-

گوہرِ دریائے قرآنِ سفتہ ام	شرحِ رمزِ صبغتہ اللہ گفتہ ام
بامسلماناں غنّے بخشیدہ ام	کہنہ شلجے رائے بخشیدہ ام
عشقِ من از زندگی دارد سراغ	عقل از صہبائے من روشن آیارغ
نکتہ نمائے خاطرِ افروزے کہ گفتہ	بامسلماناں حرفِ پرسوزے کہ گفتہ
ہجھونے نالیدم اندر کوہِ دوشنت	تا مقامِ خویش بر من فاش گشت
حرفِ شوقِ آموختم و آسوختم	آتشِ اندر دہ باز آفروختم
با من آہِ صبح گاہے دادہ اند	سطوتِ کوہے، بکاہے دادہ اند
دارم اندر سینہ نور لا الہ	در شرابِ من سرور لا الہ
فکرِ من گردوں مسیر از فیضِ آست	جوئے ساحلِ ناپذیر از فیضِ آست

پس بگیر از بادۂ من یک دو جام

(مسافر ص ۲۴۲)

تا در خشی مثل تیغ بے نیام

انہیں خود اس کا احساس تھا کہ انہوں نے کس قدر پیامِ حیات بخشش قوم کو دیا ہے اسی لئے انہوں نے کہا تھا کہ —————
لے خشک مردے کہ در عصرِ من است ————— (مسافر ص ۲۴۲) ————— اس کے بعد سوچئے کہ ہماری شوریدہ بختی کس انتہا تک پہنچ چکی ہے کہ ہم نے اس نوائے حیات اور کی بھی کوئی قدر نہ کی اور اسے قوالوں کے حوالے کر دیا کہ وہ اسے ڈھونڈ کی تحاپ پر گاہیں اور اس خوابیدہ قوم پر سکوتِ مرگ طاری کر دیں۔

”ڈھونڈ والوں سے آگے بڑھ کر ہم، (نام نہاد) دانشوروں کے کوچے میں آتے ہیں تو وہاں ہمیں اس سے بھی زیادہ تاسف انگیز صورتِ حال کا سامنا کرنا پڑتا ہے۔ ان حضرات کی بارگاہ سے، علامہ اقبالؒ کو جو سب سے بڑا خطاب عطا ہوا، وہ ”شاعرِ مشرق“ کا تھا۔ اس خطاب کا اس شدید مدد سے چرچا کیا گیا کہ وہ اب ساری دنیا میں اسی حیثیت سے متعارف ہیں۔ آپ ذرا سوچئے کہ اگر کوئی مفکر اپنی حاملِ فکر کا اظہارِ نثر میں کرے تو ہم اسے نثر نگاروں کی صف میں نہیں کھڑا کرتے۔ اسے مفکر ہی کہتے ہیں۔ لیکن اگر وہی مفکر اپنی فکر کو زبانِ شعر میں پیش کرتا ہے تو ہم اسے مفکر نہیں کہتے شاعر کہتے ہیں۔ علامہ اقبالؒ اسی ستمِ ظریفی کا شکار ہیں۔ وہ عمر بھر کانوں پر ہاتھ رکھ رکھ کر بکارتے (بلکہ چلاتے)

میں شاعر نہیں! | رہے کہ بابا! میں شاعر نہیں۔ مجھے شاعری سے کوئی سروکار نہیں۔ لیکن ان کے سائنس گر انہیں جھٹلاتے چلے جاتے ہیں اور بڑے فخر سے کہتے ہیں کہ تمہیں کچھ علم نہیں۔ تم شاعر

ہو۔ اور بہت بڑے شاعر۔ علامہ نے اپنے پہلے مجموعہ نظم (پیام مشرق) کے ابتدائیہ میں کہا تھا کہ:۔

آشنائے من زمین بیگانہ رفت از خستائمن تہی پیما نہ رفت

من شکوہ خسروی ادرا دہم تحت کسری زیر پائے او نہم

او حدیث دلبری خواہد ز من رنگ و آب شاعری خواہد ز من

کم نظر بے تابی، جانم ندید

آشکارم دید و پناہم ندید

(پیام مشرق - ص ۳۷)

اقبال کے نام لیا، بالعموم اس کے "آشکار" کے گردیدہ رہے۔ اس کے "پناہ" تک کسی کی نگاہ نہ گئی۔ جن کی نگاہ

اس کے "پناہ" تک پہنچی تھی انہوں نے برملا کہا تھا کہ:۔

پردہ تو از نوائے شاعری است آئینہ گوئی ماورائے شاعری است

(غنی کاشمیری - در - جاوید نامہ ص ۱۹۵)

حضرت علامہ نے خود، سید سلیمان ندوی (رحم) کو ایک خط میں لکھا تھا:۔

میں نے کبھی اپنے آپ کو شاعر نہیں سمجھا۔ اس واسطے کوئی میرا رقیب نہیں اور نہ میں کسی کو اپنا رقیب

تصور کرتا ہوں۔ فن شاعری سے مجھے کبھی دلچسپی نہیں رہی۔ ہاں۔ بعض مقاصد خاص رکھتا

ہوں جن کے بیان کے لئے اس ملک کے حالات و روایات کی رو سے میں نے نظم کا طریقہ اختیار کر

لیا ہے۔ (مکتوبات حصہ اول - ص ۱۹۵)

دیکھئے! وہ انہیں شاعر سمجھنے اور کہنے والوں کو کن الفاظ سے یاد کرتے ہیں۔ زبورِ عجم میں ہے:۔

نہ پنداری کہ من بے باوہ مست مثال شاعران افسانہ بستم

نہ بینی خیر ازاں مرد فرو دست کہ بر من تہمت شعر و سخن بست (ص ۲۰۴)

اور جب یہ حضرات اس پر بھی باز نہیں آتے، تو وہ اس بارگاہ میں فریاد لے کر پہنچتے ہیں جس سے بلند بارگاہ ان کے نزدیک

کوئی نہیں۔ دیکھئے وہ کس درد و سوز سے فریاد کرتے ہیں کہ:۔

بآں رازے کہ گفتم، بچے نبردند ز شاخ نخل من خرمائوزدند

من اے میرا مہم! دادا تو خواہم مرا یاراں خول خوانے شمر دند (ارمغانِ حجاز ص ۷۵)

اور اس کے بعد کہتے ہیں:۔

نہ شعر است ایکہ برفے دل نہادم گرہ از رشتہ و معنی کشادم

بامیدے کہ اکسیرے زند عشق مس این مفلساں را تاب دادم (ص ۷۵)

اور پھر یہ فریاد کہ:۔

تو گفتی از حیات جادواں گوئے بگوش مرده پیغام حار گوئے

وے گویند اس حق ناشناس
کہ تاریخ وفاتِ ایں داکِ گوئے (۵۷)

وہ گفتہ اقبالؒ کے متعلق کہتے ہیں کہ :-
آپؒ گفتہ از جہانے دیگر است ایں کتاب از آسمانے دیگر است - (جادید نامہ ص ۲۱)
اس میں مشبہ نہیں کہ اقبالؒ نے جو کچھ کہا وہ "از جہان دیگر" تھا۔ شاعری نہیں تھا۔ لیکن یہ تسلیم کئے بغیر چارہ نہیں کہ (جیسا کہ میں نے پہلے ہی کہا ہے) انہوں نے شاعری کو جو بطور ذریعہ ابلاغ اختیار کیا (خواہ اس کا مقصد کچھ ہی کیوں نہ تھا) اس سے ان کا پیغام وہ نتائج مرتب نہ کر سکا جو ان کا مدعا تھا۔ اس کے برعکس قوم نے اس کا غلط استعمال بھی کیا اور الٹا اثر بھی کیا۔ یہ اس لئے کہ آپؒ لاکھ کوشش کیجئے، شاعری "دھوکہ" سے الگ رہ نہیں سکتی اور ان دونوں کا آمیزہ اور عصا رہ، افیون بن جاتا ہے۔ یہ وہ آمیزہ ہے جس کے متعلق خود علامہ نے (ابلیس کی زبان سے) کہلوا یا ہے کہ :-

طبع مشرق کے لئے موزوں ہی افیون تھی در نہ تو آئی سے کچھ کم تر نہیں علمِ کلام (ارمغانِ جہان ص ۲۱)
اس کے باوجود پیغامِ اقبالؒ کو اگر اس کی فکر کے سرچشمہ قرآن مجید کی روشنی میں سمجھا جاتا، تو اس سے ہماری قوم حیاتِ تازہ سے بے گنار ہو سکتی تھی۔ لیکن قوم نے ایسا نہ کیا اور اس پر سکوتِ مرگ طاری رہا۔ اسے بھی سمجھ لیجئے کہ اگر قوم نے ایسا نہیں کیا تو یہ کوئی اتفاقی بات نہیں تھی۔ یہ ایک گہری سازش کا نتیجہ تھا جس کا تانا بانا کہیں اور بنا گیا۔ (جیسا کہ حضرت علامہ نے اپنی مشہور فطیمہ ابلیس کی مجلسِ شہوتی میں کہا ہے) جہانِ ابلیس۔ یعنی مغرب کی استعماری قوتیں خوب سمجھتی تھیں کہ اگر دنیا کے کسی خطہ میں بھی قرآنی نظام قائم ہو گیا تو وہ ان کے لئے پیغامِ موت ہو گا۔ اس لئے ان کی انتہائی کوشش ہوتی ہے کہ — ہونجائے آشکارا شرعی پیغمبر کہیں — پاکستان ان قوتوں کو اس نظام کی اذیتیں آماجگاہ بننا نظر آتا تھا کیونکہ یہی علامہ اقبالؒ کے پیغام کا اولین مخاطب تھا۔ اور جو یہ گاہ تھا چنانچہ ان قوتوں نے اپنی انتہائی لطیف فریب کاری سے کام لیتے ہوئے ایسا انتظام کیا کہ یہاں قرآن کا نام تو بیشک لیا جائے لیکن اس کا پیغام عام نہ ہونے پائے۔ اور چونکہ اقبالؒ بھی قرآن کا پیغام بر تھا اس لئے یہ انتہا بھی کیا گیا کہ اقبالؒ کو بھی اس کا صحیح مقام نہ مل سکے۔ ان کی یہ سازش بڑی کامیاب رہی ہے۔ اقبالؒ یہاں محض ایک شاعر بن کر رہ گیا ہے۔ قرآنی آواز طلوعِ اسلام کے مرکز سے اٹھتی تھی۔ اس کے خلاف اس قسم کا منظم پراپیگنڈہ کیا گیا ہے کہ وہ اتحاد اور بے دینی کے مرادف قرار پا گئے ہیں۔ لیکن اس کے باوجود میں مایوس نہیں اور قرآن کے پیغام اور اس کی روشنی میں فکرِ اقبالؒ کو عام کئے جا رہے ہوں۔ میں محض اپنے قیاس کی بنا پر یہ فیصلہ کیوں کر لوں کہ قوم اب زندہ ہو رہی نہیں سکتی۔ اور پھر مایوس ہو کر بیٹھ جاؤں۔ یہ بھی تو قرآن کی روشنی میں اقبالؒ ہی نے کہا تھا کہ :-

مگر را سامان ز قطع آرزو است زندگانی محکم از لا تقنطو است
نا امید از آرزوئے پیہم است نا امیدی زندگانی را سم است
زندگی را یاس خواب اور بود ایں دلیل سستیِ غم بود
از دیش میرد قوائے زندگی خشک گرد و چشمہ لائے زندگی (اسرار و رموز ص ۱)
قرآن کی یہی نشید جانفز ہے جو اس طولِ طویل سفرِ زندگی میں مجھے شکستہ نہیں دیتی، اور قدم قدم پر یہ کہہ کر میرا حوصلہ جان کر دیتی ہے کہ :-
مسلم استی! سینہ را از آرزو آباد دار ہر زمان پیشِ نظر لا یخلف المیعاد دار
والسلام